



ဝါဆိုလပြည့်နေ့ ဓမ္မစကြာအခါတော်နေ့တွင် နေပြည်တော်ရှိ ဥပ္ပါတသန္တိစေတီတော်မြတ်ကြီး၌ ဘုရားဖူးလာပြည်သူများဖြင့် စည်ကားလျက်ရှိသည်ကို တွေ့ရစဉ်။

ဝါဆိုလပြည့်နေ့တွင် နေပြည်တော်၌ ကောင်းမှုကုသိုလ်ပြုသူများဖြင့် စည်ကား

နေပြည်တော် ဇူလိုင် ၁၆

ယနေ့သည် ဝါဆိုလပြည့်နေ့ ဓမ္မစကြာအခါတော်နေ့ဖြစ်သည်နှင့်အညီ အများပြည်သူရုံးပိတ်ရက်၊ အလုပ်ပိတ်ရက်၊ ကျောင်းပိတ်ရက်ဖြစ်၍ နေပြည်တော်ရှိတန်ခိုးကြီးဘုရားစေတီများ၌ ဝါဆိုသင်္ကန်းနှင့် ဝါဆိုပန်းများကပ်လှူပူဇော်သူ၊ တရားဘာဝနာပွားများကျင့်ကြံအားထုတ်သူ၊ ဒါနပြု၊ ကုသိုလ်ယူ၊ သီလဆောက်တည်သူများဖြင့် အထူးစည်ကားလျက်ရှိသည်။

စည်ကားလျက်ရှိ

ယနေ့နံနက်ပိုင်းတွင် ဥပ္ပါတသန္တိစေတီမြတ်ကြီး၌ ဝါဆိုရွှေကြာသင်္ကန်းကပ်လှူပွဲ အခမ်းအနားကျင်းပခဲ့ပြီး နေပြည်တော်နှင့် ပတ်ဝန်းကျင်မြို့နယ်၊ ကျေးရွာများ၊ အနယ်နယ်အရပ်ရပ်မှ ဘုရားဖူးလာပြည်သူများ၊ ဒါနပြု၊ ကုသိုလ်ယူ၊ သီလဆောက်တည်သူများဖြင့် စည်ကားလျက်ရှိသည်။

စာမျက်နှာ ၃ ကော်လံ ၁ သို့ ၂

မြေမုန်
ယနေ့ဖတ်စရာ

ဝါဆိုသင်္ကန်းကို ဗုဒ္ဓဘာသာလူမှုဒဿနမှ တစေ့တစောင်း သုံးသပ်ခြင်း

စာမျက်နှာ >> ၇

သခွပ်မြစ်ဟောင်းတူးဖော်ခြင်းဖြင့် စိမ်းလန်းလာသည့် လယ်ယာမြေများနှင့်အတူ ဖွံ့ဖြိုးစည်ဝေလာသော ကွမ်းခြံကုန်းဒေသ

စာမျက်နှာ >> ၁၀

09 682 682 682

info@mtb-bank.com

www.mmtourismbank.com

MyanmaTourismBank

မြန်မာ့ခရီးသွားဘဏ်

MTB

မြန်မာ့ခရီးသွားဘဏ်

MYANMA TOURISM BANK

“သင့်အနာဂတ်ဖန်တီးဖို့ MTB နဲ့လက်တွဲဖို့”

အိန္ဒိယသံရုံး၌ ဝါဆိုလပြည့်နေ့ ဗုဒ္ဓပန်းချီပြပွဲကျင်းပ

ရန်ကုန် ဇူလိုင် ၁၆

ယနေ့သည် ဗုဒ္ဓဘာသာဝင် မြန်မာလူမျိုးတို့၏ နေ့ထူးနေ့မြတ်ဖြစ်သော ဝါဆိုလပြည့်နေ့ဖြစ်သည့် အားလျော်စွာ ရန်ကုန်မြို့ ကုန်သည်လမ်းနှင့် ပန်းဆိုးတန်းလမ်းထောင့်ရှိ အိန္ဒိယသံရုံး၌ ဝါဆိုလပြည့်နေ့ ဗုဒ္ဓပန်းချီပြပွဲ ကျင်းပသည်။

“ဒီနေ့ကျင်းပတဲ့ပွဲတော့ ရန်ကုန်မြို့ အိန္ဒိယသံရုံးနဲ့ Asia Art Connect တို့ပူးပေါင်းပြီး ကျင်းပတဲ့ပွဲ ဖြစ်ပါတယ်။ ဒီနေ့ဟာ မြန်မာလတွေထဲမှာ စတုတ္ထလဖြစ်ပြီး ဝါဆိုလပြည့်နေ့ဖြစ်ပါတယ်။ ဝါဆိုလပြည့်နေ့ဟာ ဗုဒ္ဓဘုရားရှင်ရဲ့ နေ့ထူးနေ့မြတ်လည်းဖြစ်ပါတယ်။ ဒါကြောင့်မို့ ဗုဒ္ဓရုပ်ပွားတော်ပုံ ပန်းချီကားတွေကို ပြသပေးခြင်း ဖြစ်ပါတယ်။ ဒီနေ့လိုနေ့မျိုးမှာ ပြပွဲကိုကျင်းပခွင့်ရတဲ့အတွက် အလွန်ဂုဏ်ယူဝမ်းမြောက်ပါတယ်” ဟု အိန္ဒိယသံအမတ်ကြီး Mr. Shri Saurabh Kumar က ပြောသည်။

ခင်းကျင်းပြသ

အဆိုပါပြပွဲတွင် မြန်မာပန်းချီဆရာ ခုနစ်ဦးက ပန်းချီကားပေါင်း ၁၆ ကားပြသခဲ့ရာ ဗုဒ္ဓရုပ်ပွားတော်များ၊ စေတီပုထိုးပုံများ ပါဝင်ပြသခဲ့ကြောင်း၊ ပြပွဲကို နံနက် ၉ နာရီမှ ညနေ ၅ နာရီအထိသာ



ပြသခဲ့ကြောင်းနှင့် ပန်းချီဆရာများ၏ ထူးခြားလက်ရာများကို ဂုဏ်ပြုသောအားဖြင့် ကျင်းပရခြင်းဖြစ်ကြောင်း အိန္ဒိယသံအမတ်ကြီးက ထပ်လောင်းပြောကြားသည်။
လှည့်လည်ကြည့်ရှု
အခမ်းအနားကို ဆီမီးထွန်းညှိဖွင့်လှစ်ပြီး သံအမတ်ကြီးက အဖွင့်အမှာစကားပြောကြား

သည်။ ပြပွဲသို့ အိန္ဒိယသံရုံးနှင့်နီးစပ်သော စီးပွားရေးလုပ်ငန်းရှင်များ၊ သံရုံးဝန်ထမ်းများတက်ရောက်ကြကာ အမှတ်တရဓာတ်ပုံရိုက်ကြပြီး ပြခန်းအတွင်း ပြသထားသော ပန်းချီကားများကို လှည့်လည်ကြည့်ရှုခဲ့ကြောင်း သိရသည်။
မြင့်စိုး

တက္ကသိုလ်အသီးသီးမှ ကျောင်းသား ကျောင်းသူများအတွက် မြန်မာ့ဆက်သွယ်ရေးနည်းပညာပြိုင်ပွဲ ကျင်းပမည်

ရန်ကုန် ဇူလိုင် ၁၆

မြန်မာနိုင်ငံအတွင်းရှိ တက္ကသိုလ်အသီးသီးမှ ကျောင်းသား ကျောင်းသူများအတွက် ကွန်ပျူတာနှင့်ပတ်သက်သော အလုပ်အကိုင်အခွင့်အလမ်းများ ရရှိလာစေရန်ရည်ရွယ်၍ သတင်းအချက်အလက်နည်းပညာတက္ကသိုလ်နှင့် WILLTEC Myanmar ကုမ္ပဏီလီမိတက်တို့ ပူးပေါင်းကျင်းပမည့် ပထမဦးဆုံးအကြိမ်မြောက် မြန်မာ့ဆက်သွယ်ရေးနည်းပညာပြိုင်ပွဲ (Myanmar IT Contest) ကို ဩဂုတ် ၄ ရက် နံနက် ၉ နာရီမှ ၁၂ နာရီအထိ

ရန်ကုန်မြို့ Summit Park View ဟိုတယ်၌ ကျင်းပမည်ဖြစ်ကြောင်း သိရသည်။
စိစစ်ရေးချယ်
အဆိုပါပြိုင်ပွဲတွင် ယှဉ်ပြိုင်ကြမည့် ကျောင်းသား ကျောင်းသူများအား တက္ကသိုလ်ကျောင်းအသီးသီးမှ စိစစ်ရေးချယ်သွားမည်ဖြစ်ပြီး အိုင်တီပညာရပ်ကိုလေ့လာနေကြသော သတင်းအချက်အလက်နည်းပညာတက္ကသိုလ်၊ ကွန်ပျူတာတက္ကသိုလ်(ရန်ကုန်)၊ နည်းပညာတက္ကသိုလ်(သန်လျင်)၊ နည်းပညာကျောင်း(မန္တလေး)၊ နည်းပညာတက္ကသိုလ်(ရတနာပုံ ဆိုက်ဘာစီးတီး)၊ ကွန်ပျူတာတက္ကသိုလ်(မန္တလေး)၊ နည်းပညာတက္ကသိုလ်(တောင်ကြီး)နှင့် ကွန်ပျူတာတက္ကသိုလ်(တောင်ကြီး)တို့မှ ကျောင်းသား ကျောင်းသူများ ဝင်ရောက်ယှဉ်ပြိုင်ကြမည်ဖြစ်သည်။
အသင်းတစ်သင်းလျှင် ပြိုင်ပွဲဝင် နှစ်ဦးစီ ပါဝင်မည်ဖြစ်ပြီး အသင်းပေါင်း ၁၂ သင်းဖြင့် ပြိုင်ပွဲဝင် ၂၄ ဦး ဝင်ရောက်ယှဉ်ပြိုင်ကြမည် ဖြစ်ကြောင်း သိရသည်။
ပွင့်သစ္စာ

ရန်ကုန်မြို့တွင်းရှိ ဘတ်စ်ကားမှတ်တိုင် တစ်ထောင်ကျော်ကို ဇန်နဝါရီလအထိ ဖြိုခွဲဖျက်ဆီးမည်

ရန်ကုန် ဇူလိုင် ၁၆

ရန်ကုန်မြို့တွင်းရှိ ဘတ်စ်ကားမှတ်တိုင် တစ်ထောင်ကျော်ကို ဇန်နဝါရီလအထိ ဖြိုခွဲဖျက်ဆီးမည်ဟု ဝန်ကြီးဌာနက ဖော်ပြခဲ့သည်။ ရန်ကုန်မြို့တော်စည်ပင်သာယာရေးကော်မတီ လမ်းတံတားဆိုင်ရာ လုပ်ငန်းတာဝန်ခံအဖွဲ့အတွင်းရေးမှူး ဦးလင်းခိုင်က ပြောသည်။

ရန်ကုန်မြို့တော်ခန်းမတွင် ဇူလိုင် ၁၅ ရက်က ကျင်းပမည့် ရန်ကုန်မြို့တော် စည်ပင်သာယာရေးကော်မတီ လုပ်ဆောင်ချက်များနှင့် ပတ်သက်၍ စာနယ်ဇင်းရှင်းလင်းပွဲ၌ မိဒီယာများ၏ မေးမြန်းမှုကို ရန်ကုန်မြို့တော်စည်ပင်သာယာရေးကော်မတီ လမ်းတံတားဆိုင်ရာ လုပ်ငန်းတာဝန်ခံအဖွဲ့အတွင်းရေးမှူး ဦးလင်းခိုင်က အထက်ပါအတိုင်း ဖြေကြားခဲ့ခြင်းဖြစ်သည်။

ပထမဇန်နဝါရီလအထိ ရန်ကုန်မြို့တွင်း Downtown ခြောက်မြို့နယ်အပါအဝင် ကမာရွတ်၊ လှိုင်၊ မရမ်းကုန်း၊ ရန်ကင်း၊ တောင်ဥက္ကလာပနှင့် သယ်နန်းကျွန်းမြို့နယ်တို့ပါဝင်မည့်ဇန်နဝါရီလအတွင်း FMIDecaux ကုမ္ပဏီက တင်ဒါအောင်မြင်ခဲ့ခြင်းဖြစ်ပြီး ယင်းကုမ္ပဏီမှ ဘတ်စ်ကားမှတ်တိုင် ၅၀၀ ကို တည်ဆောက်ရမည်ဖြစ်ကြောင်း၊ လက်ရှိတွင် ဘတ်စ်ကားမှတ်တိုင် ၅၀၀ အနက် ၂၇၀ ကျော်ကို တည်ဆောက်ပြီးဖြစ်ကြောင်း ရန်ကုန်မြို့တော်စည်ပင်

သာယာရေးကော်မတီမှ သိရသည်။
ဒုတိယဇန်နဝါရီလအထိ လှိုင်သာယာ၊ ရွှေပြည်သာ၊ အင်းစိန်၊ မင်္ဂလာဒုံနှင့် မြောက်ဥက္ကလာပမြို့နယ်တို့ပါဝင်မည့်ဇန်နဝါရီလအတွင်း ကုမ္ပဏီတစ်ခုက တင်ဒါအောင်မြင်ထားပြီး ယင်းကုမ္ပဏီမှ မှတ်တိုင် ၂၅၀ တည်ဆောက်ရမည်ဖြစ်ကြောင်း၊ လက်ရှိတွင် လှိုင်သာယာမြို့နယ်၌ ဘတ်စ်ကားမှတ်တိုင်များ စတင်ဆောက်ရွက်နေပြီဖြစ်ကြောင်း သိရသည်။

တတိယဇန်နဝါရီလအထိ ဒဂုံအရှေ့၊ ဒဂုံဆိပ်ကမ်း၊ ဒေါပုံ၊ သာကေတ၊ ဒဂုံတောင်၊ ဒဂုံမြောက်မြို့နယ်တို့ ပါဝင်မည့်ဇန်နဝါရီလအတွင်း ကုမ္ပဏီတစ်ခုက တင်ဒါအောင်မြင်ထားပြီး ယင်းကုမ္ပဏီမှ မှတ်တိုင်ပေါင်း ၄၀၀ ကျော် တည်ဆောက်ရမည်ဖြစ်ကြောင်း၊ လက်ရှိတွင် မှတ်တိုင်များဆောင်ရွက်နိုင်ရန် ရန်ကုန်မြို့တော်စည်ပင်သာယာရေးကော်မတီနှင့် ကုမ္ပဏီအကြား စာချုပ်ချုပ်ဆိုရန် ပြင်ဆင်နေပြီဖြစ်ကြောင်း သိရသည်။

ရန်ကုန်မြို့တွင် ဘတ်စ်ကားမှတ်တိုင်ပေါင်း ၁၅၀၀ ခန့်ရှိပြီး ကျန်မှတ်တိုင်များကို ရန်ကုန်မြို့တော် စည်ပင်သာယာရေးကော်မတီအနေဖြင့် ဆက်လက်ဆောင်ရွက်သွားမည်ဖြစ်ကြောင်း သိရသည်။
ငြိမ်းငြိမ်း

မြန်မာ့

လူငယ်အင်အားကို ထိရောက်စွာအသုံးချ

လူငယ်လူရွယ်ဆိုသည်မှာ ကိုယ်စွမ်းအား၊ ဉာဏ်စွမ်းအား အဖွံ့ဖြိုးဆုံး၊ အကောင်းဆုံးအရွယ်ဖြစ်သောကြောင့် လူငယ်လူရွယ်များ၏ စွမ်းပကားကို ထိရောက်စွာအသုံးချတတ်ဖို့လိုအပ်သလို လူငယ်လူရွယ်များကလည်း လူ့ဘောင်လောကနှင့် မိမိတို့ဘဝ တိုးတက်အောင် နိုးကြားတက်ကြွစွာဖြင့် ကြိုးပမ်းအားထုတ်ဆောင်ရွက်ကြဖို့ အထူးလိုအပ်ပါသည်။

ယနေ့ ကမ္ဘာပေါ်တွင် လူဦးရေသန်းပေါင်း ၇၇၀၀ ကျော်ရှိနေပြီး ၂၀၃၀ ပြည့်နှစ်တွင် လူဦးရေသန်းပေါင်း ၈၅၀၀ ခန့်ရှိလာမည်ဟု ခန့်မှန်းထားသည်။ လူဦးရေတိုးပွားနှုန်းများမှာ နိုင်ငံများမှာ ဆင်းရဲနွမ်းပါးသော နိုင်ငံများဖြစ်ပြီး လူဦးရေတိုးပွားနှုန်းနှင့်အတူ လူငယ်လူရွယ်ဦးရေ များပြားသည်။ ယင်းကို ထိရောက်စွာအသုံးချနိုင်သော နိုင်ငံများအဖို့ အလားအလာကောင်းများရှိနေပြီး အသုံးမချနိုင်သောနိုင်ငံများအဖို့ လူဦးရေပေါက်ကွဲမှုနှင့် စိန်ခေါ်မှုများကို ရင်ဆိုင်နေရသည်။

လူဦးရေတိုးပွားနှုန်း အလွန်နည်းသောနိုင်ငံများမှာ ဖွံ့ဖြိုးပြီးနိုင်ငံအများစုဖြစ်ပြီး ယင်းနိုင်ငံများတွင် လူငယ်လူရွယ်ဦးရေနည်းပါး၍ သက်ကြီးရွယ်အိုဦးရေများပြားကာ ရေရှည်တွင် လုပ်သားအင်အားရှားပါးမှု၊ လူမှုကာကွယ်စောင့်ရှောက်မှုဆိုင်ရာ ငွေကြေးသုံးစွဲမှု စသည်ပြဿနာများနှင့် ရင်ဆိုင်နေရသောနိုင်ငံများကို တွေ့နိုင်သည်။ လူဦးရေတိုးပွားသောနိုင်ငံများတွင် ဖွံ့ဖြိုးမှုမရှိပါက ရွှေ့ပြောင်းသွားလာနေထိုင် အလုပ်လုပ်ကိုင်မှုများ မြင့်မားနေပြီး ယင်းတို့သည် လူငယ်လူရွယ်များ အများစုဖြစ်သည်ကို တွေ့ရမည်ဖြစ်သည်။

၂၀၁၉ ခုနှစ်တွင် မြန်မာနိုင်ငံ၏ လူဦးရေသည် ၅၄ သန်းကျော်ရှိပြီး ၂၀၃၀ ပြည့်နှစ်တွင် ၅၉ သန်းကျော်ရှိမည်ဟု ခန့်မှန်းထားသည်။ လက်ရှိတွင် မြန်မာနိုင်ငံ၏လူဦးရေ အသက်အပိုင်းအခြားမှာ အချိုးကျမျှတမှု ရှိနေသော်လည်း အနာဂတ်တွင် သက်ကြီးရွယ်အို လူဦးရေများပြားလာမည်ဖြစ်သည်အတွက် လူငယ်လူရွယ်များ ဖွံ့ဖြိုးတိုးတက်ရေးကို စဉ်ဆက်မပြတ် အလေးထားပျိုးထောင်ပေးရမည်ဖြစ်သည်။

လက်ရှိတွင် မြန်မာနိုင်ငံအနေဖြင့် လူဦးရေဆုလဘတ် အလားအလာကောင်းရှိနေဆဲဖြစ်၍ လူငယ်လူရွယ်၊ လူကြီးများအင်အားဖြင့် နိုင်ငံဖွံ့ဖြိုးတိုးတက်ရေး၊ စီးပွားရေးဖွံ့ဖြိုးတိုးတက်ရေးကို အလေးထားကြိုးပမ်းအားထုတ်ကြရမည်ဖြစ်သည်။ အကယ်၍အားမထုတ်ပါက အနာဂတ်တွင် လူငယ်လူရွယ်များ ဘေးထွက်ယိုစီးပြီး သက်ကြီးရွယ်အိုများတိုးပွားကာ နိုင်ငံဖွံ့ဖြိုးတိုးတက်မှု နှောင့်နှေးသွားမည်ဖြစ်သည်။ နိုင်ငံတိုးတက်ရေးသည် လူငယ်လူရွယ်တို့လက်ထဲတွင်ရှိသည်ကို သတိရချမည်။

မြန်မာနိုင်ငံလွတ်လပ်ရေး၊ မြန်မာနိုင်ငံတည်ထောင်ရေးကို လူငယ်လူရွယ်များက အများဆုံးလက်တွေ့လုပ်ခဲ့ကြသည်။ လွတ်လပ်ရေးကြိုးပမ်းစဉ်ကာလ ၁၉၄၄ ခုနှစ် မတ်လ ၁၃ ရက်နေ့ မင်္ဂလာဒုံစစ်တက္ကသိုလ် ဒုတိယပတ် ဗိုလ်သင်တန်းဆင်းပွဲတွင် အမျိုးသားခေါင်းဆောင်ကြီး ဗိုလ်ချုပ်အောင်ဆန်းက လူငယ်ဗိုလ်လောင်းများအား “ဇာတိမာန်ကောင်းကောင်းထားတတ်ကြအောင် လုပ်ကြပါ။ ကိုယ့်နိုင်ငံကိုယ်ချစ်ပါ။ ကိုယ့်အမျိုးကိုယ်ချစ်ပါ။ ဗမာတွေဟာ လူဖျင်းတွေ၊ လူပျင်းတွေ၊ လူပိုတွေ၊ လူရိုင်းတွေ၊ လူခွစာတွေ၊ လူမတရားတွေ ဒီလို ကမ္ဘာက အထင်ခံရအောင် မလုပ်ပါနဲ့။ ဗမာတွေဟာ ဒီလိုမဟုတ်ဘူးဆိုတာ အလုပ်လုပ်ပြပြီး ဂုဏ်ယူပါ” ဟု မှာကြားထားသည်။

သို့ဖြစ်ရာ ယနေ့လူငယ်လူရွယ်များအနေဖြင့် ဗိုလ်ချုပ်အောင်ဆန်း လမ်းညွှန်ထားသကဲ့သို့ လူပျင်း၊ လူဖျင်း၊ လူညံ့၊ လူရိုင်းများမဖြစ်အောင် ကြိုးပမ်းအားထုတ်ကြပြီး မြန်မာဆိုလျှင် အထင်သေးသော နိုင်ငံများအထင်ကြီးလာအောင်၊ နိုင်ငံဖွံ့ဖြိုးတိုးတက်ရေးစီမံကိန်းများတွင် လူငယ်အင်အားများကို ထိထိရောက်ရောက် ထည့်သွင်းအသုံးချနိုင်အောင် ဝိုင်းဝန်းကြိုးပမ်းအားထုတ်ရမည်ဖြစ်ပါကြောင်း။ ။

MYANMAR Digital News Presented by NPE
www.mdn.gov.mm

စာတည်းမှူးချုပ် - ဦးဝင်းရွှေ
စာတည်းမှူး - ဦးဝင်းနိုင်
စာတည်းများ - ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း
သတင်းထောက်မှူး - ဦးမြင့်စိုး
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်
အကြီးတန်းသတင်းထောက်များ - ဦးတိန်းထက်လင်း၊ ဦးနိုင်လင်းကြည်၊ ဦးသက်ထွေး
အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း၊ ဒေါ်စန်းယဉ်ဥ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
ဓာတ်ပုံသတင်းထောက် - ဦးခင်မောင်ဝင်း

ပုံနှိပ်ခြင်းလုပ်ငန်းအမှတ်(၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)မြန်
မြန်မာ့သတင်းစာတိုက်က ထုတ်ဝေသည်။
Gmail themirror.npt@gmail.com
www.facebook.com/themirroredaily
နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ မက်စ် ၀၆၇-၃၆၁၃၀၊ ရန်ကုန်မှူးခွဲ - အမှတ် ၇၇၊ လမ်းနှင့် မဟာမိတ်လမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂၊ မန်နေဂျာ ၀၁-၈၆၁၀၆၈၅၊ နံပုံ/မဂ္ဂဇင်း ၀၁-၂၉၁၄၅၄၊ ပြန်ပို့ရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ မက်စ် ၀၁-၂၉၅၇၂၇

ကိုယ့်ဝတ္တရား ကိုယ်ကျေပွန်အောင် ထမ်းဆောင်

အစိုးရအရာထမ်း၊ အမှုထမ်းတွေဟာ မိမိတို့အပေါ်ကို တရားသဖြင့် ကျရောက်လာတဲ့ တာဝန်ဝတ္တရားတွေကို လူထုနဲ့ တိုင်းပြည်မျက်နှာကိုထောက်ထားပြီး ပြတ်ပြတ်သားသားဆောင်ရွက်စေချင်တယ်။ ဒီလိုမှ ပြတ်ပြတ်သားသား မဆောင်ရွက်ဝံ့ကြရင်လည်း ဆောင်ရွက်ဝံ့တဲ့လူတွေကို နေရာဖယ်ပေးကြစေချင်တယ်။ အစိုးရအမှုထမ်း၊ အရာထမ်းဆိုတာ အမှန်စစ်စစ်တော့ ကိုယ့်ဝတ္တရား ကိုယ်ကျေပွန်အောင် ထမ်းဆောင်ဖို့ပဲ။ ကိုယ့်ဝတ္တရားကိုယ်ကျေပွန်ရင် ဘယ်သူမှလည်း ကြောက်ဖို့မလိုဘူး။ ဘယ်သူကမှလည်း လက်ဖျားနဲ့မှ မတို့နိုင်ဘူးဆိုတာ မှတ်ထားကြပါ။

(ပိုလ်ချုပ်အောင်ဆန်း၏ ၁၉၄၇ ခုနှစ်၊ ဧပြီလ ၅ ရက်နေ့ အသံလွှင့်မိန့်ခွန်းမှ ကောက်နုတ်ချက်)



★ ရှေးဦးမှ

အလားတူ နေပြည်တော် ဥက္ကဋ္ဌသီရိမြန်မာ့ရိက္ခာသတ္တဝါဟာမဟာဗောဓိ စေတီတော်ကြီးနှင့် “ဇွာ၊ ပွင့်၊ ဟော၊ စ” သံဝေဇနိယ လေးဌာန၊ ဇေယျသီရိမြန်မာ့ရိက္ခာ ဓာတုဗေဒစေတီတော်နှင့် အဆိုပါ စေတီပုရ်ဂုဏ်အတွင်းရှိ မဟာမုနိရုပ်ရှင် တော်မြတ်ကြီးနှင့် နေပြည်တော်ပုဂံဟု ထင်ရှားသော ရှေးဟောင်းစေတီတော် တို့တွင်လည်း ဘုရားဖူးလာပြည်သူများဖြင့် စည်ကားလျက်ရှိသည်။

ထိုအတူ ပျဉ်းမနားမြို့ရှိ ကိုးခန်းကြီးဘုရားနှင့် လောကမာရဇိန်စေတီ တော်မြတ်ကြီးတို့၌လည်း နံနက်ပိုင်းက ဝါဆိုရွှေကြာသက်နန်းကပ်လှူပူဇော် ပွဲ အခမ်းအနားများကျင်းပခဲ့ပြီး အနယ်နယ်အရပ်ရပ်မှ ဘုရားဖူးလာပြည်သူများ၊ ဒါနပြု၊ ကုသိုလ်ယူ၊ သီလဆောက်တည်ကြသူများဖြင့် စည်ကားလျက်ရှိသည်။ ညပိုင်းတွင် ဥပုတသန္တိစေတီတော်မြတ်ကြီး၌ ဆီမီး ၉၀၀၀ ထွန်းညှိပူဇော်ပွဲ ကျင်းပခဲ့ရာ ဘုရားဖူးပြည်သူများဖြင့် အထူးစည်ကားခဲ့သည်။

ဝါဆိုလပြည့်နေ့သည် ဓမ္မစကြာအခါတော်နေ့ဖြစ်သည်နှင့်အညီ ဝတ် အသင်းအဖွဲ့များက ဓမ္မစကြာတရားတော်မြတ်ကို ရွတ်ဖတ်ပူဇော်ခြင်း၊ ဝါဆို သင်္ကန်းနှင့် ဝါဆိုပန်းများ ကပ်လှူပူဇော်ခြင်း၊ တရားဘာဝနာ ပွားများကျင့်ကြံ အားထုတ်ခြင်း၊ ဒါနပြု၊ ကုသိုလ်ယူ၊ သီလဆောက်တည်ခြင်းစသည့် ကုသိုလ် ကောင်းမှုများကို ပြုလုပ်ကြသည်။

ဝါဆိုလပြည့်နေ့သည် ဘုရားအလောင်းတော် တုသိတာနတ်ပြည်မှ စုတေကာ လှူပြည့်၌ ပဋိသန္ဓေတည်သည့်နေ့၊ သိဒ္ဓတ္ထမင်းသားနိမိတ်ကြီး လေးပါးကိုမြင်၍ တောထွက်တော်မူသောနေ့၊ ဘုရားဖြစ်တော်မူပြီး ဓမ္မစကြာ တရားဦးကိုဟောကြားတော်မူသောနေ့၊ သာဝတ္ထိပြည် သရက်ဖြူပင်ခြေရင်း၌ တိတ္ထိတို့ကိုနှိမ်နင်း၍ တန်ခိုးပြာဋိလာ ပြတော်မူသောနေ့၊ ဘုရားအဖြစ်ကို ဝန်ခံတော်မူသောနေ့၊ တရားရတနာစတင်ပေါ်ထွန်းသောနေ့၊ သံယာရတနာ စတင်ပေါ်သောနေ့၊ ပုထုဇဉ်ခရီးမှ အရိယာခရီးသို့ စတင်ကူးပြောင်းခွင့်ကြံသော နေ့နှင့် ဖိတ်တိက္ခဟူသောစကားကို စတင်ကြားရသောနေ့ ထိုသို့သော ထူးခြား သည့် ဂုဏ်အင်များနှင့် ပြည့်စုံသောနေ့တစ်နေ့ဖြစ်သည်။

သတင်း-ဟန်လင်းနိုင်၊ ဓာတ်ပုံ-ကျော်ငင်ထိုက်



နေပြည်တော်ကောင်စီနယ်မြေ ညောင်ပင်ကြီးစုကျေးရွာရှိ ရှေးဟောင်းစေတီတော်များတွင် ဘုရားဖူးလာပြည်သူများဖြင့် စည်ကားလျက်ရှိသည်ကို တွေ့ရစဉ်။

ဝါဆိုလပြည့်နေ့တွင် ကျောက်ဆည်မြို့ရှိ မဟာရွှေသိမ်တော်မြတ်စွာဘုရားသို့ လာရောက်အဓိဋ္ဌာန်ပြုလှူဒါန်းကြသူ ဘုရားဖူးပြည်သူများဖြင့် စည်ကား

မန္တလေး ဇူလိုင် ၁၆
ပုဒ္ဒဘာသာမြန်မာလူမျိုးတို့၏ နေထူးနေမြတ်ဖြစ်သော ဝါဆိုလပြည့်နေ့တွင် မန္တလေးတိုင်းဒေသကြီး ကျောက်ဆည် မြို့အနီး သင်းတောင်းကြီးကျေးရွာရှိ မဟာရွှေသိမ်တော် မြတ်စွာဘုရားသို့ လာရောက်အဓိဋ္ဌာန်ပြု လှူဒါန်းသူ ဘုရားဖူးပြည်သူများဖြင့် အထူးစည်ကားလျက်ရှိသည်။
“ဒီဘုရားကို လာရောက်ဖူးမြော်ပြီး အဓိဋ္ဌာန်ပြု ဆုတောင်းကြသူတွေ နေ့စဉ်လာရောက်ကြပေမယ့် စနေ၊ တနင်္ဂနွေနှင့် အခုလိုနေထူးနေမြတ်တွေမှာတော့ ဘုရားဖူး သူတွေ ပိုပြီးစည်ကားနေပါတယ်။ လာရောက်ကြသူတိုင်း

လည်း ကျွန်မတို့ဆိုင်တွေက ပန်း၊ ဆီမီးနဲ့ ကန်တော့ပွဲတွေ ဝယ်ယူပြီး အဓိဋ္ဌာန်ပြုလှူဒါန်းကြပါတယ်။ ပုံမှန်ရက်တွေဆို တစ်ရက်ကို ကျပ်တစ်သိန်းကျော်၊ နှစ်သိန်းဖိုးလောက် ရောင်းရပေမယ့် ဒီလိုအခါကြီးရက်ကြီးတွေမှာဆို ကျပ်ငါး သိန်းကျော်လောက်အထိ ရောင်းရပါတယ်။ လှူဒါန်းသူတွေ ရဲ့ ဆန္ဒအရ ကန်တော့ပွဲရောင်းချတဲ့ ဆိုင်နာမည်မှာ အောင်တို့ ထူးတို့ ပါတဲ့ဆိုင်တွေက ပိုပြီးရောင်းအားကောင်း ကြတယ်”ဟု အုန်း၊ ငှက်ပျောရောင်းသည့် ဈေးသည် တစ်ဦးက ပြောသည်။

မင်းထက်အောင်(မန်းကိုယ်ပွား)



စုံစမ်းစစ်ဆေးရေးခုံရုံးအဖွဲ့ ရခိုင်ပြည်နယ်သို့ ထွက်ခွာ

နေပြည်တော် ဇူလိုင် ၁၆
ရခိုင်ပြည်နယ် ဘူးသီးတောင်၊ မောင်တောနယ်မြေတွင် ဖြစ်ပွားခဲ့သော အကြမ်းဖက်တိုက်ခိုက်မှု ဖြစ်စဉ်များနှင့် ဆက်စပ်ဖြစ်ပွားခဲ့သည့် ဖြစ်စဉ်များကို ထပ်မံစစ်ဆေးအတည်ပြုရန် ဖွဲ့စည်းခဲ့သည့် စုံစမ်းစစ်ဆေးရေးခုံရုံးမှ အဖွဲ့ဝင် များသည် စုံစမ်းစစ်ဆေးမှုများ ဆက်လက်ပြုလုပ်နိုင်ရန်အတွက် ဇူလိုင် ၁၅ ရက်က ရခိုင်ပြည်နယ်သို့ ထွက်ခွာ သွားကြောင်း သိရသည်။

စုံစမ်းစစ်ဆေးရေးခုံရုံးအဖွဲ့သည် ရခိုင်ပြည်နယ် ဘူးသီးတောင်၊ မောင်တောနယ်မြေတွင် ဖြစ်ပွားခဲ့သော အကြမ်းဖက်တိုက်ခိုက်မှု ဖြစ်စဉ်များနှင့် ဆက်စပ်ဖြစ်ပွားခဲ့သည့် ဖြစ်စဉ်များကို စိစစ်အတည်ပြုရန် ဘူးသီးတောင် နယ်မြေသို့ ပထမအကြိမ် သွားရောက်စစ်ဆေးခဲ့ပြီးဖြစ်ကြောင်း တပ်မတော်သတင်းမှန်ပြန်ကြားရေးအဖွဲ့၏ သတင်းထုတ်ပြန်ချက်အရ သိရသည်။

သတင်းစဉ်

ပခုက္ကူမြို့၌ MSMEs CONNECT 2019 (Magway) နှင့် စာပေဟောပြောပွဲ ကျင်းပမည်

မကွေး ဇူလိုင် ၁၆
အသေးစား၊ အငယ်စား၊ အလတ်စား စီးပွားရေးလုပ်ငန်း များ ဖွံ့ဖြိုးတိုးတက်ရေးကို ရည်ရွယ်ပြီး မကွေးတိုင်းဒေသ ကြီး MSMEs Agency နှင့် စက်မှုဇုန်ဖွံ့ဖြိုးတိုးတက် ရေးဦးစီးကော်မတီတို့ ပူးပေါင်း၍ MSMEs CONNECT 2019 (Magway)ကို ပခုက္ကူမြို့ရှိ ပခုက္ကူခရိုင် အားကစားကွင်း၌ ဇူလိုင် ၂၀ ရက်၊ ၂၁ ရက်နှင့် ၂၂ ရက်တို့တွင် ကျင်းပမည်ဖြစ်ရာ အနယ်နယ် အရပ်ရပ်မှ စီးပွားရေးလုပ်ငန်းရှင်များ လာရောက်ပြသ ရောင်းချပြီး စိတ်ဝင်စားဖွယ်ရာ အစီအစဉ်များတွင် ပူးပေါင်းပါဝင်ချိတ်ဆက်မှုများ ပြုလုပ်နိုင်ကြောင်း သိရ သည်။
အဆိုပါ ပြပွဲအထိမ်းအမှတ်အဖြစ် ဇူလိုင် ၂၀ ရက် တွင် ဆရာ အော်ပီကျယ်၊ ဆရာမ ဂျူး၊ ဆရာမမြကြာဌ (ဒေါက်တာနီလာသိန်း)တို့၏ စာပေဟောပြောပွဲများပါဝင် မည်ဖြစ်ကြောင်း သိရသည်။ အဆိုပါပွဲတော်အတွင်း မကွေး တိုင်းဒေသကြီးအစိုးရအဖွဲ့က ပါဝင်ပြသသည့်ပြခန်းများ ၏ ခင်းကျင်းပြင်ဆင်မှုဆု၊ တီထွင်ဖန်တီး MSME တို့၏ ထုတ်ကုန်ဆုများကို ပေးအပ်မည်ဖြစ်ပြီး စီးပွားရေးပညာ ရှင်များနှင့် ဟောပြောပွဲလာစာရေးဆရာ သုံးဦးတို့က ပါဝင်အကဲဖြတ် ရွေးချယ်မည်ဖြစ်ကြောင်း သိရသည်။

သတင်းစဉ်

ပြည်တွင်းရေးရာ

ဥပ္ပါတသန္တိစေတီတော်မြတ်ကြီး (၁၁)ကြိမ်မြောက် ဝါဆိုရွှေကြာသင်္ကန်း ကပ်လှူပူဇော်ပွဲနှင့် အသံမစဲမဟာပဋ္ဌာန်းရွတ်ဖတ်ပူဇော်ပွဲ အောင်ပွဲအခမ်းအနား ကျင်းပ

နေပြည်တော် ဇူလိုင် ၁၆

ဥပ္ပါတသန္တိစေတီတော်မြတ်ကြီးအား (၁၁)ကြိမ်မြောက် ဝါဆိုရွှေကြာသင်္ကန်း ကပ်လှူပူဇော်ပွဲနှင့် (၁၁၆)ကြိမ်မြောက် အသံမစဲမဟာပဋ္ဌာန်းရွတ်ဖတ်ပူဇော်ပွဲ အောင်ပွဲအခမ်းအနားကို ယနေ့နံနက် ၁၀ နာရီတွင် နေပြည်တော်ရှိ ဥပ္ပါတသန္တိစေတီတော် မြတ်ကြီး လိုဏ်တော်အတွင်း၌ ကျင်းပသည်။



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၏ဇနီး ဒေါ်နန်းကြင်ကြည် ဆရာတော်၊ သံဃာတော်များထံ ဝါဆို သင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။



ပြည်ထောင်စုရှေ့နေချုပ် ဦးထွန်းထွန်းဦး ဗုဒ္ဓပဋိမာ ရုပ်ပွားဆင်းတုတော်အား ဝါဆိုရွှေကြာသင်္ကန်း ကပ်လှူစဉ်။

အခမ်းအနားသို့ဥပ္ပါတသန္တိစေတီတော်မြတ်ကြီးဂေါပက အဖွဲ့၏ ဩဝါဒါစရိယ ပျဉ်းမနားမြို့ မဟာဝိသုတာရာမ ဈေးကုန်းကျောင်းတိုက်ဆရာတော် အဘိဓဇမဟာရဋ္ဌဂုရု ဒေါက်တာဘဒ္ဒန္တကဝိသာရ အမှူးပြုသော ဆရာတော် သံဃာတော်များ၊ အမျိုးသားလွှတ်တော်ဥက္ကဋ္ဌ မန်းဝင်း ခိုင်သန်း၏ဇနီး ဒေါ်နန်းကြင်ကြည် ပြည်ထောင်စုရှေ့နေချုပ် ဦးထွန်းထွန်းဦးနှင့်ဇနီး၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်နှင့်ဇနီး၊ သာသနာရေးနှင့်ယဉ်ကျေးမှု ဝန်ကြီးဌာန ဒုတိယဝန်ကြီး ဦးကြည်မင်းနှင့်ဇနီး၊ နေပြည် တော်ကောင်စီဝင်များ၊ နေပြည်တော်စည်ပင်သာယာရေး ကော်မတီဝင်များ၊ ဌာနဆိုင်ရာဝန်ထမ်းများနှင့် ဝတ်အသင်း အဖွဲ့များ တက်ရောက်ကြသည်။

ဆက်ကပ်ပူဇော်

ရှေးဦးစွာ ပြည်ထောင်စုရှေ့နေချုပ်၊ နေပြည်တော် ကောင်စီဥက္ကဋ္ဌ ဒုတိယဝန်ကြီးနှင့် တာဝန်ရှိသူများက စေတီတော်မြတ်ကြီး လိုဏ်တော်အတွင်းရှိ ဗုဒ္ဓပဋိမာ ရုပ်ပွားဆင်းတုတော်များနှင့် မဟာဆုတောင်းပြည့်ဘုရား ကြီးအား ဝါဆိုရွှေကြာသင်္ကန်း ကပ်လှူပြီး ဆွမ်း၊ သစ်သီး၊ ပန်းမန်နှင့်သောက်တော်ရေများ ဆက်ကပ်ပူဇော်ကြသည်။

ဆက်လက်၍ မဟာပဋ္ဌာန်းရွတ်ဖတ်ပူဇော်ပွဲအောင် ပွဲအခမ်းအနားကိုကျင်းပရာ ဆရာတော် ဒေါက်တာ ဘဒ္ဒန္တကဝိသာရထံမှ ကိုးပါးသီလခံယူဆောက်တည်ကြပြီး ပရိတ်တရားတော်များကို နာကြားကြသည်။

ထို့နောက် အမျိုးသားလွှတ်တော်ဥက္ကဋ္ဌ၏ဇနီး ဒေါ်နန်း ကြင်ကြည်၊ ပြည်ထောင်စုရှေ့နေချုပ်၊ နေပြည်တော် ကောင်စီဥက္ကဋ္ဌနှင့် တာဝန်ရှိသူများက ဆရာတော်၊ သံဃာ တော်များအား ဝါဆိုသင်္ကန်းနှင့်လှူဖွယ်ပစ္စည်းများ ဆက်ကပ်လှူဒါန်းကြသည်။

အနုမောဒနာတရားနာယူ

ယင်းနောက် စိုးလျှပ်စစ်ဖောင်ဒေးရှင်းမိသားစုက ဆောက်လုပ်လှူဒါန်းထားသော ဓာတ်လှေကားလျှောက် လမ်း အမိုးစောင်းတန်းကို ဖောင်ဒေးရှင်းမှ တာဝန်ရှိသူများ က ဂေါပကအဖွဲ့သို့ လွှဲပြောင်းပေးအပ်ရာ နေပြည်တော် ကောင်စီဥက္ကဋ္ဌက လက်ခံရယူပြီး ဂုဏ်ပြုမှတ်တမ်းလွှာ ပြန်လည်ပေးအပ်သည်။

ထို့နောက် တက်ရောက်လာကြသည့် ဧည့်ပရိသတ် များက ဆရာတော် ဒေါက်တာဘဒ္ဒန္တကဝိသာရထံမှ အနု မောဒနာတရား နာယူကြသည်။ **သတင်းစဉ်**



နေပြည်တော်ကောင်စီဥက္ကဋ္ဌ ဒေါက်တာမျိုးအောင် ဗုဒ္ဓပဋိမာ ရုပ်ပွား ဆင်းတုတော်အား ဝါဆိုရွှေကြာ သင်္ကန်းကပ်လှူစဉ်။

ဥပ္ပါတသန္တိစေတီတော်မြတ်ကြီးအား (၁၁)ကြိမ်မြောက် ဝါဆိုရွှေကြာ သင်္ကန်း ကပ်လှူပူဇော်ပွဲနှင့် (၁၁၆)ကြိမ်မြောက် အသံမစဲမဟာပဋ္ဌာန်းရွတ်ဖတ် ပူဇော်ပွဲ အောင်ပွဲအခမ်းအနား ကျင်းပစဉ်။

သတိပေးနိုးဆော်ချက်
၂၀၁၉ ခုနှစ် ဇူလိုင်လ ၁၉ ရက်နေ့ အာဇာနည်နေ့တွင် ဗိုလ်ချုပ် အောင်ဆန်းပြတိုက်သို့ လာရောက်ကြည့်ရှုသည့် ပြည်သူများ သွားလာမှု အဆင်ပြေစေရေးအတွက် ဗိုလ်ချုပ်ပြတိုက်လမ်းအား နံနက် ၅ နာရီမှ ပြတိုက်ပိတ်ချိန်အထိ မော်တော်ယာဉ်များ သွားလာခွင့်မပြုဘဲ ခေတ္တ လမ်းပိတ်ထားမည်ဖြစ်သဖြင့် မော်တော်ယာဉ် မောင်းနှင်သူများအနေဖြင့် အခြားလမ်းများမှ သွားလာအသုံးပြုကြပါရန် ကြိုတင်သတိပေး နိုးဆော် အပ်ပါသည်။
ရန်ကုန်တိုင်းဒေသကြီး ယာဉ်စည်းကမ်းထိန်းသိမ်းရေးကြီးကြပ်မှုကော်မတီ

ဝါဆိုလပြည့် (ဓမ္မစကြာအခါတော်နေ့) ရန်ကုန်မြို့တန်ခိုးကြီးဘုရားများ၌ ကုသိုလ်ကောင်းမှုပြုသူများဖြင့် စည်ကား

ရန်ကုန် ဇူလိုင် ၁၆

ယနေ့သည် မြန်မာသက္ကရာဇ် ၁၃၈၁ ခုနှစ် ဝါဆိုလပြည့်နေ့ဖြစ်သည်။ ဝါဆိုလပြည့်နေ့သည် ဗုဒ္ဓဘာသာဝင်တို့၏ နေ့ထူးနေ့မြတ်ဖြစ်သည့်အားလျော်စွာ ယနေ့တွင် ရန်ကုန်မြို့ရှိ တန်ခိုးကြီးဘုရား၊ ပုထိုးစေတီ၊ ကျောင်းကန်များ၌ ဥပုသ်သီတင်းသီလဆောက်တည်ကြသူများ၊ ဘုရားဖူးလာပြည်သူများဖြင့် စည်ကားများပြားလျက်ရှိသည်။

ရွှေတိဂုံစေတီ

ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့က ကြီးမှူး၍ ဝါဆိုလပြည့် (ဓမ္မစကြာအခါတော်နေ့)နှင့် ဝါဆိုသင်္ကန်းကပ်လှူပူဇော်ပွဲကို ယနေ့နံနက် ၅ နာရီမှစတင်၍ စေတီတော်ရင်ပြင် သတ်မှတ်နေရာများ၌ ကျင်းပသည်။

ရှေးဦးစွာ ဂေါပကအဖွဲ့ဝင်များ၊ ဘာသာရေးဝတ်အသင်းအဖွဲ့များက စေတီတော်ရင်ပြင်တောင်ဘက်ရှိ ရှေးဟောင်းဗုဒ္ဓရုပ်ပွားတော်များ တန်ဆောင်း၍ မြတ်စွာဘုရားအားရည်မှန်း၍ စေတီတော်မြတ်ကြီးအား ဆွမ်း၊ ပန်း၊ ရေချမ်း၊ သစ်သီး၊ ဆီမီး၊ အမွှေးနံ့သာများဖြင့် ဆက်ကပ်လှူဒါန်းကြပြီး ဓမ္မစကြာအခါတော်နေ့အခမ်းအနားကို ကျင်းပရာ စေတီတော်ရင်ပြင် တန်ဆောင်းအသီးသီးရှိ ဗုဒ္ဓရုပ်ပွားတော်မြတ်များအား ဝါဆိုရွှေကြာသင်္ကန်း ဆက်ကပ်လှူဒါန်းကြသည်။

ယင်းနောက် ရှေးဟောင်းဗုဒ္ဓရုပ်ပွားတော်များတန်ဆောင်း၍ ဓမ္မစကြာအခါတော်နေ့နှင့် ဝါဆိုသင်္ကန်းကပ်လှူပူဇော်ပွဲ ရေစက်ချအခမ်းအနားကို ကျင်းပရာ ရွှေတိဂုံစေတီတော် ဂေါပကအဖွဲ့၊ သြဝါဒါစရိယဆရာတော်ထံမှ ဂေါပကအဖွဲ့ဝင်များနှင့် ဘာသာရေးဝတ်အသင်းအဖွဲ့များက ကိုးပါးသီလံယူဆောက်တည်ကြသည်။

ထို့နောက် ရွှေတိဂုံစေတီတော်ဂေါပကအဖွဲ့၊ သြဝါဒါစရိယဆရာတော်ကြီးများအား ဂေါပကအဖွဲ့နှင့် ဘာသာရေးဝတ်အသင်းအဖွဲ့များက ဝါဆိုသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းကြပြီး လှူဒါန်းမှုအစုစုတို့အတွက် ရေစက်သွန်းလောင်း အမျှပေးဝေကြသည်။

ရွှေတိဂုံစေတီတော်၌ ဝါတွင်းသုံးလဥပုသ်နေ့နံနက်တိုင်း ရင်ပြင်တော်ရှိ ရှေးဟောင်းဗုဒ္ဓရုပ်ပွားတော်များတန်ဆောင်း၍ စေတီတော်သြဝါဒါစရိယဆရာတော်ကြီးများက ဝါတွင်းသီလပေးတရားတော်များ ချီးမြှင့်ကြမည်ဖြစ်ရာ ပြည်သူများ လာရောက်ကြည့်ညိ၍ သီလံယူဆောက်တည်နိုင်ကြောင်း သိရသည်။

မဟာဝိဇယစေတီ

မဟာဝိဇယစေတီတော် ဝါဆိုလပြည့် (ဓမ္မစကြာအခါတော်နေ့) တွင် ဘာသာရေးဝတ်အသင်းအဖွဲ့များက ဓမ္မစကြာတရားတော်များ ရွတ်ဖတ်ပူဇော်ကြပြီး အနယ်နယ်အရပ်ရပ်ရှိ ဘုရားဖူးလာပြည်သူများ လာရောက်ကြည့်ညိ၍ ပန်း၊ ရေချမ်း၊ သစ်သီး၊ ဆီမီး၊ အမွှေးနံ့သာများ ဆက်ကပ်လှူဒါန်းကြသည်။

ဗိုလ်တထောင်စေတီ

ဗိုလ်တထောင်ကျိုက်ဒေးအပ်ဆံတော်ဦးစေတီ ဂေါပကအဖွဲ့က ကြီးမှူး၍ ၁၃၈၁ ခုနှစ် ဝါဆိုလပြည့် ဓမ္မစကြာအခါတော်နေ့အခမ်းအနားကို နံနက်ပိုင်းမှ စတင်ကျင်းပရာ ဘုရားဖူးလာပြည်သူများဖြင့် စည်ကားလျက်ရှိကြောင်း တွေ့ရသည်။ ဗိုလ်တထောင်ကျိုက်ဒေးအပ်ဆံတော်ဦးစေတီ၌ ဝါတွင်းသုံးလဥပုသ်နေ့နံနက်တိုင်း ရင်ပြင်တော်ရှိ ဓမ္မာရုံ၌ စေတီတော်သြဝါဒါစရိယဆရာတော်ကြီးနှင့် သံဃာတော်များက ဝါတွင်းသီလပေးတရားတော်များ ချီးမြှင့်သွားမည်ဖြစ်



ရွှေတိဂုံစေတီတော်၌ ဘာသာရေးဝတ်အသင်းအဖွဲ့များက ရွှေကြာသင်္ကန်းများကို ကိုင်ဆောင်ကာလှည့်လည်ပူဇော်ကြစဉ်။ ဓာတ်ပုံ - ဇော်မင်းလတ်

ရာ ဥပုသ်သီတင်းသီလဆောက်တည်လိုသူများ၊ ဘုရားဖူးလာပြည်သူများ လာရောက်ကြည့်ညိ၍ သီလံယူဆောက်တည်နိုင်ကြောင်း သိရသည်။

သီရိမင်္ဂလာကမ္ဘာအေးစေတီတော် ဂေါပကအဖွဲ့က ကြီးမှူး၍ ၁၃၈၁ ခုနှစ် ဝါဆိုလပြည့် ဓမ္မစကြာအခါတော်နေ့အခမ်းအနားကို နံနက်ပိုင်းတွင် ကျင်းပပြီး နိုင်ငံတော် သံဃမဟာနာယက ဒုတိယဥက္ကဋ္ဌဆရာတော်ကြီးများအပါအဝင် သြဝါဒါစရိယဆရာတော်ကြီးများအမျှပြုသော ဆရာတော် အရှင်မြတ်များအား ဂေါပကအဖွဲ့ဝင်များနှင့် ဘာသာရေးဝတ်အသင်းအဖွဲ့များက နေ့ဆွမ်းဆက်ကပ်လှူဒါန်းကြသည်။

ယင်းနောက် ဂေါပကအဖွဲ့ဝတ်အသင်းသူ အသင်းသားများနှင့် အလှူရှင်များက စေတီတော်မြတ်ကြီးအား ကပ်လှူမည့် ဝါဆိုသင်္ကန်းတော်များ ကိုင်ဆောင်၍ စေတီတော်အား လက်ယာရစ်လှည့်လည်ပူဇော်ပြီး ဗုဒ္ဓရုပ်ပွားတော်ရစ်ဆွဲ၍ ဝါဆိုသင်္ကန်းများ ဆက်ကပ်လှူဒါန်းကြသည်။

ကျိုက်ဝိုင်းစေတီ

ရှေးဟောင်းသမိုင်းဝင် အပရာဇိတဆံတော်ရှင် ကျိုက်ဝိုင်းစေတီတော်ကြီး၏ ၁၃၈၁ ခုနှစ် ဝါဆိုလပြည့် ဓမ္မစကြာအခါတော်နေ့ အခမ်းအနားကို ယနေ့နံနက်ပိုင်းတွင် ကျင်းပရာ အလှည့်ကျဂေါပက ဦးအုန်းကြိုင်က ဓမ္မစကြာအခါတော်နေ့ ကျင်းပခြင်းအကြောင်းကို ရှင်းလင်းပြောကြားပြီး ဝတ်အသင်းအဖွဲ့များက ဓမ္မစကြာတရားတော်များကို ရွတ်ဖတ်ပူဇော်ကြသည်။

မွန်းလွဲ ၁ နာရီခွဲတွင် စေတီတော်ရှိ အောင်ဓမ္မာရုံ၌ သဒ္ဓမ္မရောင်ခြည်

ကျောင်းတိုက်ဆရာတော် ဦးထွန်းစက္ကက နိဗ္ဗာန်ရောက်ကြောင်း တရားတော်ကို ဟောကြားတော်မူသည်။

စွယ်တော်မြတ်စေတီ

ဝရဒိဋ္ဌာဓာတုစေတီယ စွယ်တော်မြတ်စေတီတော်(ရန်ကုန်)၏ (၂၂) ကြိမ်မြောက် ဓမ္မစကြာအခါတော်နေ့ ဝါဆိုသင်္ကန်းကပ်လှူပူဇော်ပွဲနှင့် (၁၃) ကြိမ်မြောက် ဝါဆိုရွှေကြာသင်္ကန်းကပ်လှူပူဇော်ပွဲအခမ်းအနားကို ဂေါပကအဖွဲ့က ကြီးမှူး၍ သာသနာ့ဝေယျာဝစ္စအဖွဲ့၏ ပူးပေါင်းဆောင်ရွက်မှုဖြင့် ယနေ့နံနက်ပိုင်းတွင် ကျင်းပရာ ဝါဆိုရွှေကြာသင်္ကန်းများကို ဂေါပကအဖွဲ့ ဝတ်အသင်းအဖွဲ့များ၊ အလှူရှင်များက ကိုင်ဆောင်ပြီး စေတီတော်ကြီးအား လက်ယာရစ်လှည့်လည်ပူဇော်ကြသည်။

ထို့နောက် စွယ်တော်မြတ်စေတီတော်(ရန်ကုန်) ဂေါပကအဖွဲ့၏ သြဝါဒါစရိယ ကန်ဒီဇေတဝန်ဇာသင်တိုက် ပဓာနနာယကဆရာတော် အဂ္ဂမဟာဝန္တဝိစကပဏ္ဍိတ အဂ္ဂမဟာပဏ္ဍိတ ဘဒ္ဒန္တနန္ဒာမိဘိဝံသထံမှ ဂေါပကအဖွဲ့ဝင်များနှင့် ပရိသတ်များက ရှစ်ပါးသီလံယူဆောက်တည်ကြပြီး ဆရာတော် သံဃာတော်များအား ဝါဆိုသင်္ကန်းဆက်ကပ်လှူဒါန်းကြကာ လှူဒါန်းမှုအစုစုတို့အတွက် ရေစက်သွန်းလောင်း အမျှပေးဝေကြသည်။

ကျောက်တော်ကြီးဘုရား

လောကချမ်းသာ အဘယလာဘမုနိဗုဒ္ဓရုပ်ပွားတော်မြတ်ကြီး (ကျောက်တော်ကြီးဘုရား) ၏ (၁၈) ကြိမ်မြောက် ဝါဆိုသင်္ကန်းကပ်လှူပူဇော်ခြင်းနှင့် ဓမ္မစကြာအခါတော်နေ့အခမ်းအနားကို ယနေ့နံနက်ပိုင်းတွင် ကျင်းပရာ ဆရာတော် ဦးသုန္ဒရီထံမှ ဧည့်ပရိသတ်များက ကိုးပါးသီလံယူဆောက်တည်ကြပြီး ရုပ်ပွားတော်မြတ်ကြီးအား ရွှေကြာသင်္ကန်း ဆက်ကပ်လှူဒါန်းခြင်း၊ ဆရာတော်၊ သံဃာတော်များအား ဝါဆိုသင်္ကန်းနှင့် လှူဖွယ်ပစ္စည်းများလှူဒါန်းခြင်း၊ ဝတ်အသင်းအဖွဲ့များက ဓမ္မစကြာတရားတော်များကို ရွတ်ဖတ်ပူဇော်ကြခြင်း၊ လှူဒါန်းမှုအစုစုတို့အတွက် ရေစက်သွန်းလောင်းအမျှပေးဝေခြင်းများ ဆောင်ရွက်ကြသည်။

မြန်မာနိုင်ငံလုံးဆိုင်ရာ ဗုဒ္ဓသာသနာပြုအဖွဲ့ချုပ်၏ (၄၂) ကြိမ်မြောက် ဝါဆိုလပြည့် ဓမ္မစကြာအခါတော်နေ့အခမ်းအနားကို ရန်ကုန်မြို့ ဗဟန်းမြို့နယ်ရှိ အဆိုဝါ အဖွဲ့ချုပ်၌ ကျင်းပသည်။

ယနေ့သည် ဝါဆိုလပြည့် (ဓမ္မစကြာအခါတော်နေ့) ဖြစ်သည့်အားလျော်စွာ ရန်ကုန်မြို့ရှိ တန်ခိုးကြီးဘုရား၊ ပုထိုး၊ စေတီများ၊ ကျောင်းကန်များ၌ ဥပုသ်သီတင်းသီလ ဆောက်တည်ကြသူများ၊ စတုဒိသာကျေးဇူးလှူဒါန်းမှုပြုကြသူများ၊ ဘုရားဖူးလာပြည်သူများဖြင့် စည်ကားများပြားလျက်ရှိသည်ကို တွေ့ရသည်။

သတင်း - ရီရီမြင့်၊ ဥဗ္ဗာသန်



ဝါဆိုလပြည့်နေ့တွင် သီရိမင်္ဂလာ ကမ္ဘာအေးစေတီတော်ရင်ပြင်၌ ဘုရားဖူးလာပြည်သူများဖြင့် စည်ကားနေသည်ကို တွေ့ရစဉ်။ ဓာတ်ပုံ - စိုးမြင့်အောင်

မြန်မာ့အသံနှင့် ရုပ်မြင်သံကြားသို့ ဓာတ်ပြားနှင့် ဓာတ်ပြားစက်များ လှူဒါန်းနိုင်

နေပြည်တော် ဇူလိုင် ၁၆

မြန်မာ့အသံနှင့် ရုပ်မြင်သံကြားအနေဖြင့် ဓာတ်ပြား (အင်္ဂလိပ်/မြန်မာ) ဓာတ်ပြားများနှင့် ဓာတ်ပြားစက်များအား ထိန်းသိမ်းထားရှိလိုသဖြင့် လှူဒါန်းလိုသူများရှိပါက မြန်မာ့အသံနှင့် ရုပ်မြင်သံကြား ညွှန်ကြားရေးမှူး (အသံလွှင့်)

ဖုန်း- ၀၆၇-၇၉၂၂၊ ၀၉-၂၅၀၁၀၇၉၀၃၊ ဦးရန်နိုင်ထွန်း လက်ထောက်ညွှန်ကြားရေးမှူး(မှတ်တမ်း) ဖုန်း- ၀၉-၂၅၂၄၁၂၀၁၃၊ နေပြည်တော် (တပ်ကုန်း)နှင့် ဦးတင်အုန်း (ဦးစီးအရာရှိ) ဖုန်း- ၀၉-၄၂၀၂၅၂၀၆၈၊ မြန်မာ့အသံနှင့် ရုပ်မြင်သံကြားရုံးခွဲ (ရန်ကုန်)တို့သို့ ဆက်သွယ်

လှူဒါန်းနိုင်ကြောင်း သိရသည်။ ရန်ကုန်မြို့၊ ကမာရွတ်မြို့နယ် အင်းလျားလမ်း အမှတ် (18/D) နေ ရဲဘော်သုံးကျိပ်ဝင် ဗိုလ်လက်ျာနှင့် ဇနီး ဒေါ်လှလှမြင့်၊ သား - ဦးအောင်လက်ျာ၊ သမီး- ဒေါက်တာ ခင်လက်ျာ၊ ဒေါ်ယုလက်ျာ မိသားစုမှ အင်္ဂလိပ်

ဓာတ်ပြား၊ ဓာတ်ပြား ၁၀၃ ချပ်နှင့် Dual ဓာတ်ပြား စက်တစ်လုံးကို မြန်မာ့အသံနှင့် ရုပ်မြင်သံကြားရုံးခွဲ (ရန်ကုန်)သို့ ဆက်သွယ် လှူဒါန်းခဲ့သဖြင့် အလှူရှင်များအား ဂုဏ်ပြုမှတ်တမ်းလွှာ ပြန်လည်ပေးအပ်ခဲ့ကြောင်း သိရသည်။

သတင်းစဉ်

နိုင်ငံတော်လုပ်ကြံမှုကြီးနှင့် ဂယက်များ

မိုးက စိုစို၊ ကျီးအုပ်ပြို၍
ထိုမှ ဤမှာ တိုလမ်းမတွင်
ပျံ့ကြွ ဝဲကြ၊ ငရဲထသို့
အံ့ကြွမြည်အာ၊ မသာယာကို
ငါကြားခဲ့၏ မှတ်မိ၏။
ထိုနေ့၌ပင်၊ ထိုချိန်ထင်၏
သခင်အောင်ဆန်း၊ ပြည်သူ့ပန်းသည်
ပွင့်လန်းခါစ၊ ကြွလှိုက်ရ၏။

ဇော်ဂျီ

၁၉၄၇ ခုနှစ် ဇူလိုင်လ ၁၉ ရက်နေ့ နံနက်ပိုင်းတွင် မိုးက တဖန်ရွာလျက်ရှိသည်။ တစ်ခါတစ်ခါ သံသံမဲမဲ ရွာချနေသည်။ ရန်ကုန်မြို့သည် ခါတိုင်းနေ့များလိုပင် သက်ဝင်လှုပ်ရှား သွားလာနေကြသည်။

ရန်ကုန်မြို့အတွင်းဝန်ရုံးတွင် ဗိုလ်ချုပ်အောင်ဆန်း ဦးဆောင်သော ဝန်ကြီးများသည် အစည်းအဝေးကျင်းပ နေသည်။ ၁၀ နာရီ ၃၇ မိနစ်တွင် ဝန်ကြီးများအစည်း အဝေးကျင်းပနေသည့်နေရာမှ (ခိုင်း၊ ခိုင်း၊ ခိုင်း)အသံများ ရုတ်တရက်ထွက်ပေါ်လာခဲ့လေသည်။ ဗိုလ်ချုပ် အောင်ဆန်းနှင့်ဝန်ကြီးများ အစည်းအဝေးပြုလုပ်နေစဉ် လူသတ်သမားများက အမှတ် (၁၂) တပ် ခြေသေ့တံဆိပ်



ဇနီးသည်များမှာလည်း ဝမ်းနည်းပက်လက်ဖြစ်ကြပေလိမ့် မယ်လို့ သိပါရဲ့။ ဒါပေမယ့် ကျွန်မပြောလိုတာကတော့ သူတို့ကို တကယ်ချစ်ရိုးမှန်ရင်ဖြင့် သူတို့ချမှတ်ထားခဲ့တဲ့ လမ်းစဉ်ကို လိုက်ကြစေလိုပါတယ်။ ဒါမှလည်းပဲ သူတို့ ကို ချစ်ရာခင်ရာရောက်ပါလိမ့်မယ်။

“ဒီတော့ ကျွန်မတို့က အကောင်အထည်ပေါ်အောင် ပိုင်းဝန်းပြီး အားပေးကြဖို့ လိုပါတယ်။ ကျွန်မတို့ တိုင်းသူ ပြည်သားများကလည်း ကျဆုံးသွားတဲ့ ပုဂ္ဂိုလ်ကြီးများကို လေးစားတဲ့အနေနဲ့ ဒေါသရှေ့ထားပြီး စိတ်လိုက်မာန်ပါ မပြုလုပ်ကြဘဲ ကွယ်လွန်တဲ့ ပုဂ္ဂိုလ်များရဲ့ ချမှတ်ထားခဲ့တဲ့ လမ်းစဉ်အတိုင်း တစ်သေမတိမ်း လိုက်နာဆောင်ရွက်ဖို့ လိုပါတယ်။

“ဖဆပလအဖွဲ့ကြီးနဲ့ ဖဆပလအစိုးရအဖွဲ့ကို အားလုံးထောက်ခံကြပြီး ကွယ်လွန်ရှာကြတဲ့ ခေါင်းဆောင်များရဲ့ ရည်မှန်းချက်ဖြစ်တဲ့ (လုံးဝလွတ်လပ် ရေး) မရမနေကြီးစား အားထုတ်ကြပါလို့သာ တိုင်းပြည် အား အပြီးသတ်မှာကြားခဲ့ပါတယ်။”

ပြိုင်ဘက်မဲ့ ခေါင်းဆောင်ကြီး အာရှတိုက်ကြီး၏ သတ္တိခံ ရဲဘော်ကြီး ဗိုလ်ချုပ်အောင်ဆန်း ဆုံးရှုံးသဖြင့် ယူကျုံးမရဖြစ်ရပြီဟု အိန္ဒိယကြားဖြတ်အစိုးရ ဒုတိယဥက္ကဋ္ဌ ပဏ္ဍိတ်ဂျပါဟလာလားနေရှူးက ထုတ်ဖော်ပြောဆိုခဲ့သည်။ ဤကဲ့သို့ ထင်ရှားသောခေါင်းဆောင်ကြီးများကို လွတ်လပ်ရေးတံခါးဝသို့ ဆိုက်ရောက်နေချိန်၌ လုပ်ကြံခြင်း မှာ ပြော၍မဆုံးနိုင်လောက်အောင် ကြေကွဲဝမ်းနည်းရ သည်ဟု ဆိုလေသည်။

ဦးအောင်ဆန်းသည် လူငယ်ပင်ဖြစ်စေကာမူ ကျွန်ုပ်၏ဘော်မိတ်ဆွေဖြစ်ကာ မြန်မာလူထု၏ ပြိုင်ဘက် မဲ့ခေါင်းဆောင်နှင့် မြန်မာ့လွတ်လပ်ရေးကို ဖန်တီးမည့် ပုဂ္ဂိုလ်ဖြစ်၍ များစွာဝမ်းနည်းကြောင်း၊ ကျဆုံးရှာသော ၎င်း၏အဖော်များအတွက်လည်း ဝမ်းနည်းကြောင်း၊ အာရှတိုက်ကြီးမှာ ရဲစွမ်းသတ္တိနှင့်ပြည့်စုံသော

သားကောင်းရတနာများ ဆုံးရှုံးရခြင်းကြောင့်လည်း ဝမ်းနည်းကြောင်း ထုတ်ဖော်ပြောကြားခဲ့သည်။

ဤဆိုးရွားသော အဖြစ်သနစ်သည် စည်းမဲ့ကမ်းမဲ့ ပရမ်းပတာဖြစ်မှုနှင့် ကြောက်မက်ဖွယ်ရာအန္တရာယ်များကို သတိပေးခြင်းဖြစ်ကြောင်း၊ ယင်းတို့မှာ လွတ်လပ်ရေး၏ ရန်ဆိုးရန်ပြောင့်များဖြစ်၍ အကျိုးအားဖြင့် ဖရိုဖရဲ ပျက်စီး ဆုံးပါးခြင်း၊ စိတ်နှလုံး ပူပန်ညစ်ညမ်းခြင်းသာ အဆုံးရှိပေ ကြောင်း၊ အိန္ဒိယပြည်၊ မြန်မာပြည်နှင့် အာရှတိုက်သည် ၎င်းတို့၏လွတ်လပ်ရေးအတွက် အကြမ်းဖက်မှုများကို ရင်ဆိုင်ကြရကြောင်း၊ ကျွန်ုပ်တို့သည် အိန္ဒိယလူမျိုးတို့၏ ကိုယ်စား လိုက်လိုက်လဲ့လဲ့ ဝမ်းနည်းပူဆွေးကြောင်းကို မြန်မာလူထုထံပြောကြားပါကြောင်း၊ အနာဂတ် အခက်အခဲတွေ့ကြုံရသည့်အခါများတွင် အိန္ဒိယပြည်သည် မြန်မာတို့နှင့်အတူ ယှဉ်တွဲဆောင်ရွက်မည်ဖြစ်ကြောင်း အိန္ဒိယခေါင်းဆောင် ပဏ္ဍိတ်နေရှူးက ထုတ်ဖော်ပြောဆို ခဲ့သည်။

အိန္ဒိယနိုင်ငံ၏ အမျိုးသားခေါင်းဆောင်ကြီး မဟတ္တမဂန္ဒီကြီးကလည်း မြန်မာနိုင်ငံမှ လုပ်ကြံမှုကြီးနှင့် ပတ်သက်၍ ပြုလုပ်သော ဆုတောင်းပတ္တနာပွဲတွင် ဆုတောင်းစကားပြောဆိုခဲ့သည်။

“မြန်မာနိုင်ငံသည် အိန္ဒိယကဲ့သို့ လွတ်လပ်ရေးရ တော့မည်။ မြန်မာနိုင်ငံခေါင်းဆောင် ဂျင်နရယ်အောင်ဆန်း သည် ခေတ်သစ်မြန်မာနိုင်ငံကို မွေးဖွားသူဖြစ်ပြီးလျှင် မြန်မာနိုင်ငံကို လွတ်လပ်ရေးတံခါးဝ၌ ထားပစ်ခဲ့သည်။ ဂျင်နရယ်အောင်ဆန်းသည် သူရဲကောင်းလှလင်ဖြစ်သည်။ သူ့ကြောင့် ယနေ့ မြန်မာနိုင်ငံလွတ်လပ်ရေးရတော့မည်။ လက်နက်ကိုင်တစ်စုက သူနှင့်သူ့ရဲဘော်များကို လုပ်ကြံ သတ်ဖြတ်လိုက်သည်။ ယင်းမှာ သေးငယ်သော အဖြစ် အပျက်မဟုတ်ပေ။ မြန်မာနိုင်ငံသည် ကျွန်ုပ်တို့နှင့် ဘယ်လောက်ပင်ဝေးဝေး ယင်းအဖြစ်အပျက်သည် ကျွန်ုပ်တို့အတွက် စိတ်မချမ်းမြေ့ဖွယ်ပင် ဖြစ်သည်။ အကယ်၍ ယင်းအဖြစ်အပျက်မျိုး ဖြစ်ပျက်နေခဲ့သော် ကမ္ဘာကြီး၏ အခြေအနေအထားလိုဖြစ်သွားမည်နည်း။ မြန်မာနိုင်ငံတွင် ကျွန်ုပ် အတော်ကြာအောင် နေခဲ့ဖူးသည်။ မြန်မာနိုင်ငံသည် ဗုဒ္ဓဘာသာထွန်းကားသည့်နိုင်ငံ ဖြစ် သည်။ မြန်မာပြည်သူ့ပြည်သားတို့သည် များသောအားဖြင့် ဗုဒ္ဓဘာသာကို ကိုးကွယ်ကြသူများဖြစ်သည်။ ဗုဒ္ဓဘာသာ ထွန်းကားသည့်နိုင်ငံ၌ ဘာကြောင့် ယခုလို သွေးထွက် သံယိုအဖြစ်မျိုး ပေါ်ပေါက်လာရသနည်း။ လွတ်လပ်ရေး တံခါးဝ၌ ခြေချနေစဉ် ယခုလိုဖြစ်ရသည်မှာ အလွန်တရား ဝမ်းနည်းဖွယ်ကောင်းသည်။

“အိန္ဒိယသည် မြန်မာနိုင်ငံတွင် ဖြစ်ပျက်သော အဖြစ် အပျက်မှ သင်ခန်းစာယူလိမ့်မည်ဟု ကျွန်ုပ်တို့မျှော်လင့်သည်။ အကြောင်းမူကား ယင်းအဖြစ်အပျက်သည် မြန်မာနိုင်ငံ အတွက်မျှသာမက အာရှတိုက်တစ်ခုလုံးအတွက် ကြေကွဲ ဝမ်းနည်းဖွယ် အဖြစ်ဆိုးတစ်ရပ်ဖြစ်သောကြောင့်တည်း။

မြင့်ဆွေဦး

ဘုရားသခင်သည် ကျွန်ုပ်တို့ကဲ့သို့ပင် လွတ်လပ်ရေးအတွက် ဗျာများနေသော မြန်မာပြည်သူ့ ပြည်သားတို့အား ယခုလို ပူဆွေးဒုက္ခရောက်နေချိန်၌ နှစ်သိမ့်မှုပေးပါစေရန် လည်းကောင်း၊ ကွယ်လွန်သူခေါင်းဆောင်များ၏ မိသားစု များအား သောကပရိဒေဝ ခံနိုင်စွမ်းရှိအောင် စွမ်းရည် သတ္တိပေးပါစေဟူ၍လည်းကောင်း၊ ကျွန်ုပ်တို့ ဆုတောင်း ပတ္တနာပြုလိုက်ပါသည်။”

ဗိုလ်ချုပ်အောင်ဆန်းနှင့် ဝန်ကြီးများ လုပ်ကြံခံ ရမှုနှင့်ပတ်သက်၍ ကမ္ဘာ့ခေါင်းဆောင်များကလည်း ဝမ်းနည်းကြောင်း သတိပေးလွှာများ ပေးပို့ခဲ့ကြသည်။

အင်္ဂလန်နိုင်ငံ ဓမ္မမမြောက် ဂျော့ဘုရင်ထံမှ ပေးပို့သော သတိပေးလွှာတွင် “မိမိသည် ဇန်နဝါရီလ အတွင်းက ဗိုလ်ချုပ်အောင်ဆန်းနှင့် သခင်မြတို့အား တွေ့ဆုံခဲ့ရသည်ကို ဝမ်းပန်းတသာ သတိရလျက်ပင်ရှိရ သေးသည့်အခါ၌ မြန်မာပြည်အစိုးရအဖွဲ့ဝင် ဝန်ကြီး များအား ဝင်ရောက်သတ်ဖြတ်သည့် သတင်းကို ကြားရ သောအခါ များစွာပင် စိတ်မကောင်းဖြစ်ရပါသည်။

ဆက်လက်၍ မိမိပြင်းပြစွာဝမ်းနည်းကြောင်းကို လုပ်ကြံခံရသော အစိုးရအဖွဲ့ဝင်ဝန်ကြီးများ၏ ဆွေမျိုး များထံ ပို့ပေးရန် ဆန္ဒရှိပါသည်။ ယင်းအပြင် မိမိကလည်း အနာတရဒဏ်ရာရသော ပုဂ္ဂိုလ်များ၏အခြေအနေကို အစုံအလင် သတင်းပေးပို့ရန် လိုလားပါသည်။ မိမိသည် အဆိုပုဂ္ဂိုလ်များ ကျန်းမာချမ်းသာကြလိမ့်မည်ဟု ယုံကြည်ပါသည်”ဟု ရေးသားဖော်ပြခဲ့သည်။

ဗြိတိသျှအစိုးရကပေးပို့သော သတိပေးလွှာတွင် “မြန်မာပြည်အစိုးရအဖွဲ့ဝင် ဝန်ကြီးများအား လုပ်ကြံ သည့်သတင်းကို ကြားရသောအခါ များစွာပင် တုန်လှုပ် ချောက်ချားမိပါသည်။ ထိုသို့ လုပ်ကြံခံရသော ပုဂ္ဂိုလ် များ၏ဆွေမျိုးများထံ ပြင်းပြစွာ ဝမ်းနည်းမိသည့် အကြောင်းကို သိစေအပ်ပါသည်။ ဗြိတိသျှအစိုးရအဖွဲ့ဝင် ဝန်ကြီးများသည် ဗိုလ်ချုပ်အောင်ဆန်းနှင့် သခင်မြ တို့ အား ယူနိုက်တက်ကင်းဒမ်းပြည်သို့ ဇန်နဝါရီလအတွင်း ရောက်ရှိလာစဉ်က ခင်မင်ရင်းနှီးစွာ သိရှိပြီးဖြစ်ပါသည်။ ဗိုလ်ချုပ်အောင်ဆန်း ကွယ်လွန်ခြင်းအားဖြင့် မြန်မာပြည် တွင် တိုင်းပြည်၏ သစ္စာရှိစွာသော ခေါင်းဆောင်တစ်ဦး ဆုံးရှုံးခဲ့ရလေသည်”ဟု ရေးသားထားသည်။

အိန္ဒိယနိုင်ငံဘုရင်ခံချုပ် လော့စ်မောင့်ဘက်တန် ထံမှ မြန်မာနိုင်ငံဘုရင်ခံထံသို့ သတိပေးလွှာပေးပို့ခဲ့သည်။ “သင်နှင့် မြန်မာနိုင်ငံအစိုးရတို့ထံသို့ ဝမ်းနည်းစကား ကြားရောက်အပ်ပါသည်။ ကြောက်မက်ဖွယ်ရာ ကောင်းလှသော ဤဖြစ်ပွားမှုကြီးအတွက် အထူးပင် စိတ်တုန်လှုပ်မိပါတော့သည်။”

ထို့အတူ အမေရိကန်အစိုးရကလည်း သတိပေးလွှာ ပေးပို့ခဲ့ပါသည်။

ဇူလိုင်လ ၁၉ ရက်နေ့က ဗိုလ်ချုပ်အောင်ဆန်းနှင့် တကွ အခြားဝန်ကြီးများနှင့် အစိုးရအရာရှိအချို့ရက်စက် စွာ လုပ်ကြံခံရခြင်းအတွက် အမေရိကန်ပြည်ထောင်စု အစိုးရက အထူးဝမ်းနည်းသည့်အကြောင်းကို ရန်ကုန် မြို့ရှိ အမေရိကန်ကောင်စစ်ဝန်ချုပ်မှတစ်ဆင့် နိုင်ငံခြား ရေးဝန်ကြီး သခင်နုထံသို့ ဝမ်းနည်းကြောင်းသတိပေး ပေးပို့ခဲ့လေသည်။

ကမ္ဘာ့သတင်းစာများကလည်း လုပ်ကြံမှုကြီးနှင့် ပတ်သက်၍ သတင်းများရေးသားတင်ပြခဲ့သည်။ ထိုသတင်း စာများမှာ ဘော့ဗ်ဇားဗားသတင်းစာ၊ ရိုက်တာသတင်း၊ အခု ဗန်ကောက်ပို့စိသတင်းစာ၊ တိုင်း(မ်)သတင်းစာ စသည်တို့ဖြစ်သည်။

ထို့အတူ မြန်မာနိုင်ငံမှ သတင်းစာများကလည်း ထိုလုပ်ကြံမှုကြီးသတင်းကို ဝေဖန်ချက်များနှင့်အတူ ရေးသားတင်ပြခဲ့ကြလေသည်။ လုပ်ကြံမှုကြီးနှင့် ပတ်သက်၍ ထိုနေ့ထိုရက်က ပြောကြားခဲ့သော၊ ထုတ်ပြန်ခဲ့သော သတင်းအချက်အလက်များကို တင်ပြ လိုက်ခြင်းဖြစ်သည်။ ။

‘ကျဆုံးသွားတဲ့ ပုဂ္ဂိုလ်များကို ချစ်ကြည် လေးစားကြရင်ဖြင့် သူတို့ရည်ရွယ်ထားခဲ့တဲ့ ပန်းတိုင်အထိရောက်အောင် ချမှတ်ခဲ့တဲ့ လမ်းစဉ်အတိုင်း လိုက်နာဆောင်ရွက်ကြပါလို့ ပြောပါရစေ’

ဝါဆိုသင်္ကန်းကို ဗုဒ္ဓဘာသာလူမှုဒဿနမှ တစ္ဆေတစောင်း သုံးသပ်ခြင်း

အောက်ဖို့ဆရာတော် ပါမောက္ခဒေါက်တာဓမ္မသာမိ

ယခု အချိန်က ဝါဆိုခါနီး သင်္ကန်းတွေ ဆက်ကပ်ကြတယ်။ ဝါဆိုသင်္ကန်း စတင်ဆက်ကပ်တဲ့ နှစ် ၂၆၀၀ ကျော်က အခြေအနေတွေက အခုခေတ် ဘုန်းကြီး တို့ရဲ့သဘာဝပတ်ဝန်းကျင်၊ လူမှုရေး ပတ်ဝန်းကျင်နှင့် စီးပွားရေးပတ်ဝန်းကျင်တွေနဲ့ ကွာတယ်။

ဟိုးခေတ်ဘုန်းက ဒီလောက်လည်းပဲ လူဦးရေ မထူထပ်သေးဘူး။ နောက်ပြီးတော့ ရဟန်းတော်တွေက အမြဲတမ်း ကျောင်းမှာ အများစုသိတင်းသုံးနေတာ မဟုတ်ဘူး။ တစ်နှစ်တစ်နှစ်ကို ခရီးထွက်တဲ့အချိန်က ပိုများတယ်။ ဗုဒ္ဓမြတ်စွာဘုရားခေတ်ဘုန်းက တရားကျင့် တယ်ဆိုရင်လည်း တရားကျင့်ဖို့ ဒီလိုတစ်နှစ်ပတ်လုံး ထားတဲ့ရိပ်သာတွေ မရှိသေးဘူး။ တရားထိုင်ဖို့နည်းလမ်း တွေရပြီဆိုရင် ကိုယ့်ဟာကိုယ် လူသူဆိတ်သုဉ်းတဲ့နေရာ သွားနေပြီးတော့ ရဟန်းတော်တွေ တရားကျင့်ကြတယ်။

ဆိုလိုတာက တရားကျင့်ဖို့ ခရီးထွက်တာ ပိုများ တယ်။ အခုခေတ်ကျတော့ ကျောင်းမှာနေတာ ပိုများ တယ်။ ဗုဒ္ဓခေတ်က ဆရာတော်တစ်ပါးက ခရီးထွက်တယ် ဆိုရင် သူတပည့်တွေလည်း လိုက်ပြီးတော့ အတူတူထွက် တယ်။ ရောက်တဲ့နေရာမှာ စာသင်တယ်။ ရောက်တဲ့နေရာ မှာ တရားပေး၊ တရားထိုင်အလုပ် လုပ်တယ်။ ရွှေလျှား ကျောင်းတိုက်၊ ရွှေလျှားရိပ်သာပုံစံမျိုးဖြစ်ပါတယ်။ ခရီးသွားတဲ့အတွက်ကြောင့်မို့လို့ မိုးဝင်ခါနီး တစ်ကြိမ်၊ နောက်ပြီး မိုးကုန်ခါနီးတစ်ကြိမ်လို့ အချိန်မျိုးမှာဆိုရင် သင်္ကန်းက မလုံလောက်ဘူး။ သင်္ကန်းရှားပါးတဲ့ခေတ်မှာ သင်္ကန်းသုံးထည်ပုံရှိကြတော့ မိုးတွင်းမှာလဲဖို့ ပြုဖို့ မလုံလောက်တဲ့အခါကျတော့ မိုးရေခဲသင်္ကန်းဆိုတာ အပိုတစ်ထည် မြတ်စွာဘုရားက ခွင့်ပြုတယ်။

ဒါကိုပဲ ဝယ်က သာဠိက ရေစိုခဲသင်္ကန်း မိုးတွင်းမှာလဲဖို့အတွက် အပိုသင်္ကန်းတစ်ထည်လို့ ခေါ်တာ။ သင်္ကန်းရှားဖွေချုပ်ဖို့ မြတ်စွာဘုရားက အချိန် ပေးတာကတော့ ဝါကျွတ်တဲ့အချိန်မှာဆိုရင် ကထိန်

မိုးရေခဲသင်္ကန်းနဲ့ ဝါဆိုသင်္ကန်းဆောင်းပါးမှာ ရှင်းပြ ထားပါတယ်။

ဘုန်းကြီးတို့ ငယ်ငယ်တုန်းက စာသင်တိုက်မှာဆိုရင် ဝါဆိုသင်္ကန်းရေး၊ မိုးရေခဲသင်္ကန်းရေး မရှိပါဘူး။ စာသင် ကောင်းတဲ့ စာသင်တိုက်တွေမှာဆိုရင် သံဃာများတဲ့အခါ ကျတော့ သံဃာအပါး သုံး လေးရာ တချို့ဆိုရင် တစ်ထောင် အထက် ကထိန်သင်္ကန်းအပါးစေလည်း မတတ်နိုင်ကြ ပါဘူး။ စာချဘုန်းကြီးဖြစ်မှ ကထိန်သင်္ကန်းခွဲစုံ အပြည့် တစ်စုံ၊ ဝါဆိုသင်္ကန်းတစ်စုံရတာ။ ဆိုလိုတာက ပစ္စည်း ရှားပါးမှုဆိုတာ ကမ္ဘာပေါ်မှာ အမြဲတမ်းရှိတယ်။ အခုတော့ အဝတ်အစားတွေ အလွန်ပေါ့တယ် ပြောတယ်။ ဘယ်လောက်အထိ ဘယ်အချိန်အထိ ပေါ့နိုင်မှာတုန်းဆိုတာ စဉ်းစားစရာပါ။ အဝတ်အစားတွေလုပ်ဖို့အတွက် လိုအပ်တဲ့ ကုန်ကြမ်းတွေ ဥပမာ သစ်ပင်ဆိုရင် အရင်ကထက် အများကြီး ပိုနည်းသွားပြီ။

လေယာဉ်စီးတဲ့အခါမှာ ရန်ကုန်မြို့ကို လေယာဉ် ပေါ်ကြည့်ရင် ရန်ကုန်မြို့နားမှာရှိတဲ့ သစ်ပင်အရေ အတွက်ဟာ ရန်ကုန်မြို့ထဲမှာရှိတဲ့လူတွေ အင်္ကျီအဝတ် အစားတွေလုပ်ဖို့အတွက် မလုံလောက်ပါဘူး။ အိမ်ဆောက် ဖို့ဆိုတာတော့ ဝေးရော။ အဲဒါကြောင့် ရန်ကုန်မြို့သူ မြို့သားတွေက တခြားနယ်တွေမှာရှိတဲ့ သစ်ပင်တွေကို သွားပြီးအသုံးပြုရတယ်။ ခပ်ကြမ်းကြမ်းပြောရင်တော့ ရွေးချယ်စရာမရှိလို့ exploit လုပ်ရတယ်။ အာဏာ ပိုရှိတဲ့လူ၊ ပိုက်ဆံပိုရှိတဲ့လူ၊ အသိဉာဏ်ပိုရှိတဲ့လူတွေက အဲဒီလိုပဲ တခြားနေရာက သယံဇာတတွေ သွားရောက်ရယူ အသုံးပြုကြရတယ်။ ဥပမာပတိုက်၊ အမေရိကတိုက်တို့က တခြားနိုင်ငံတွေကိုသွားပြီးတော့ အဲဒီလို exploit လုပ်တာ ကိုလိုနီလုပ်တယ်ခေါ်တယ်။ စစ်ရေးနဲ့ ကိုလိုနီ လုပ်တာရှိတယ်။ စီးပွားရေးနဲ့ ကိုလိုနီ လုပ်တာရှိတယ်။ အဲဒီလိုနဲ့ သစ်ပင်တွေ၊ သယံဇာတတွေ ကုန်သွားတယ်။ အင်္ဂလန်နိုင်ငံက သူတို့ဟာသူတို့ သစ်ပင်တွေခုတ်ပြီးတော့ သစ်ပင်တွေပြုန်းသွားတဲ့အချိန်မှာ ကပ်ဆိုက်တယ်။


စားသုံးသူ အသိဉာဏ်ပါ။ လူတိုင်း လူတိုင်းက စားသုံးသူ တွေချည်းပဲ။ အစာစားရတယ်။ မစားဘဲနဲ့မနေနိုင်ဘူး။ ဒီခန္ဓာကိုယ်က ဝတ်ရတယ်။ မဝတ်ဘဲမနေနိုင်ဘူး။ ရာသီဥတုဒဏ်တွေခံနိုင်အောင် နေစရာထိုင်စရာ ဆောက်ရတယ်။ အခြေခံလိုအပ်ချက်ပါပဲ။ အဲဒါကို စားဝတ်နေရေးလိုလည်း ခေါ်တယ်။ စားဖို့ရယ်၊ ဝတ်ဖို့ရယ်၊ နေဖို့ရယ် သုံးခုပါ။

နောက်တစ်ခုက ကျန်းမာရေး၊ နေမကောင်းဘူးဆိုရင် သုံးဖို့အတွက် ဆေးဝါးလိုအပ်တယ်။ အဲဒီလေးခုကို အလှူ ဒကာရှုထောင့်ကနေပြီးတော့ ဘုန်းကြီးတွေကိုကြည့်ရင် ပစ္စည်းလေးပါးဆိုပြီးတော့ခေါ်တယ်။ ပစ္စည်းဆိုတာ အထောက်အပံ့ကိုပြောတာ။ အထောက်အပံ့ပြုတဲ့ ပစ္စည်း လေးမျိုးလို့ အဓိပ္ပာယ်ရတယ်။ အဲဒီပစ္စည်းလေးပါးကို လူတွေလည်း ကိုယ်တိုင်ရှာဖွေသုံးရပါတယ်။ ကိုယ်တိုင် စားစရာသောက်စရာ ဝယ်ပြီးတော့စားရတယ်။ နေရာ ထိုင်စရာရှိအောင်လို့ တစ်ခါတည်း ကြိုးစားပိုက်ဆံရှာ အိမ်ဆောက်ကြတယ်။ ဆေးဆိုလည်း အိမ်မှာရော ဆေးရုံ၊ ဆေးခန်းမှာပါရှိတယ်။ သံဃာတော်တွေရဲ့ပစ္စည်းလေးပါးကို လူတွေအသုံးပြုတာကျတော့ စားဝတ်နေရေး ကျန်းမာရေး ဆိုပြီး ဝေါဟာရအသုံးအနှုန်းဖြစ်သွားတယ်။ အနှစ်သာရ အတူတူပဲ။

ဗုဒ္ဓသာသနာ့ဘောင်မှာ ကိုရင်၊ ရဟန်းဝတ်တယ်၊ ဆရာလေးဝတ်တယ်ဆိုရင် ပထမဆုံးသင်ပေးတဲ့ သင်ခန်းစာကို ပစ္စဝက္ခဏာလေးပါးလို့ခေါ်တယ်။ ပစ္စဝက္ခဏာဆိုတာက ဆင်ခြင်မှုပါပဲ။ စဉ်းစားဆင်ခြင် ရမည့်အရာလေးမျိုး (၁) ဆွမ်းစားခါနီး (၂) သင်္ကန်း လဲဝတ်ခါနီး (၃) ကျောင်းကိုအသုံးပြုတဲ့ နေ့တိုင်းနေ့တိုင်း နေစရာထိုင်စရာ အသုံးပြုတိုင်း (၄) ဆေးပစ္စည်း အသုံးပြု တဲ့အခါတိုင်း ဆင်ခြင်ရတယ်။ နေ့စဉ်လုပ်ရပါတယ်။ ရည်ရွယ်ချက်ကတော့ စားသုံးသူတစ်ဦးရဲ့ရိမည့် အသိ တရားပဲ။ ပစ္စည်းအသုံးပြုတဲ့နေရာမှာ အစားအစာ စားသုံး တဲ့နေရာမှာ အသိဉာဏ်ရှိဖို့ပဲ။ လူတွေများ ဆယ်တန်း တွေအောင်၊ ဘွဲ့တွေရတယ်။ တချို့က Master တွေ၊ Ph.D တွေရတယ်။ ဒါပေမယ့် စားသုံးမှုဆိုင်ရာနဲ့ပတ်သက်ပြီး သူတို့မှာ အသိဉာဏ်မရှိဘူး။ လိုအပ်တာထက် ပိုသုံးတယ်။ သူတို့ပိုသုံးတဲ့အခါကျတော့ သစ်ပင်တွေပိုပြီးတော့ ပြုန်း တယ်။ နောင်လာနောက်သားတွေ အသုံးပြုဖို့အတွက် တချို့နေရာဆို မကျန်သလောက်ပါပဲ။

အခုမြန်မာနိုင်ငံမှာ အဝီစိတွင်း အတော်သုံးကြပါ တယ်။ ဒါ မြေအောက်ရေကို အသုံးပြုနေတာ။ သူက အတိုင်းအတာမဲ့ မဟုတ်ပါဘူး။ ရေလည်း အတိုင်းအတာ ရှိတယ်။ ဘာဖြစ်လို့ မြေအောက်ရေကို သုံးတာတုံး။ မြေပေါ်ရေက ကုန်သလောက်ရှိနေပြီလေ။ ဒီအကြောင်း တွေကို သိပ္ပံပညာရှင်တွေရေးထားတာ အများကြီး ရှိပါတယ်။ မြန်မာပြည်ရဲ့ရေအကြောင်းရေးထားတာ အချက်အလက်တွေလည်းရှိတယ်။ မြေအောက်ရေ အရင်းအမြစ်ကလည်း တစ်နှစ် တစ်နှစ်ကို ဘယ်လောက် လျော့သွားတယ်ဆိုတာ သိရှိကြပါတယ်။ ကိုယ်က အသစ် မဖြည့်ပေးနိုင်ဘူးဆိုရင် ကောင်းကင်ပေါ်ကနေ ကျလာတဲ့ ရေကို မြေအောက်ရေကအောင် ကိုယ်လုပ်ပေးနိုင်တဲ့ နည်းတွေမရှိဘူးဆိုရင် မြေအောက်ရေလည်း နည်းသွား မှာပေါ့။ တစ်နေ့ကျ ကုန်သွားမှာပေါ့။

ရှားပါးမှုသိအိန်ဆိုတာ စီးပွားရေးပညာရပ်မှာရှိတယ်။ အဲဒီရှားပါးတဲ့သိအိန်ကြောင့်မို့လို့ ရှိတဲ့ပစ္စည်းကို မျှဝေသုံးစွဲ လုပ်နိုင်အောင်ဆိုပြီးတော့ တီထွင်ထားတဲ့ပညာကို စီးပွားရေးပညာခေါ်တာပဲ။ အင်္ဂလန်မှာ မိုးရေပဲသုံးတယ်။ မြေအောက်ရေကို မသုံးရသေးဘူး။ မြေပေါ်ရေ အပြည့် အစုံရှိတယ်။ ခရိုင်အလိုက် မိုးရေခဲတဲ့နေရာတွေ လုပ်ထား တယ်။ အဲဒီဟာကိုပြန်ပြီးတော့ သန့်စင်မှုလုပ်တယ်။ အိမ်အထိ ပိုက်သွယ်ဖို့ပေးတဲ့ သောက်သုံးတဲ့ရေ အိမ်တိုင်း အိမ်တိုင်း ပန်းပင်ရေလောင်းဖို့ရေ အဲဒီကနေလာတယ်။ မိုးရေကို လုံလောက်အောင် သိုလှောင်ထားကြတာ။ အဲဒီ တော့ တကယ်လို့ မိုးတွင်းမှာ ရေကြီးပြီးတော့ နွေကျတော့ ရေခန်းနေတယ်ဆိုရင် ရေနဲ့ပတ်သက်ပြီးတော့ စားသုံးသူရဲ့ အသိဉာဏ်လိုနေပါတယ်။



အောက်ဖို့ဆရာတော် ပါမောက္ခဒေါက်တာဓမ္မသာမိ

ဒါကြောင့် မြတ်စွာဘုရားက ပစ္စည်းတစ်ခုကို အသုံး ပြုခါနီးမှာ အသုံးပြုတဲ့ရည်ရွယ်ချက်ကို အရင်တွေးပါတဲ့။ အဲဒါကိုပဲ ပစ္စဝက္ခဏာ ခေါ်တယ်။ သင်္ကန်းတို့၊ အဝတ်အစား တို့ဝတ်တယ်ဆိုရင် (၁) အအေး၊ အပူ ရာသီဥတု ကာကွယ်ဖို့၊ အတွက် ဝတ်ပါတယ်။ အိန္ဒိယနိုင်ငံနဲ့ အရှေ့အလယ်ပိုင်း ဒေသတို့ လို ရာသီဥတုအရမ်းပူတဲ့နေရာဆိုရင် အဝတ် အစားကို ပိုပြီးတော့ထူထပ်၊ ယဉ်ကျေးမှုတောင် ဖြစ်သွားပါတယ်။ ချမ်းတဲ့ နိုင်ငံကျတော့လည်း ခြုံရပြန် တယ်။ (၂) အကောင်သေးလေးတွေ ဥပမာ မှတ်၊ ခြင်၊ ယင် တွေကို ကာကွယ်ဖို့ အတွက်လည်း ဝတ်ရပါတယ်။ (၃) အရှက်ကာကွယ်ဖို့အတွက်လည်း ဝတ်ရပါတယ်။ အားလုံးပေါင်း ရည်ရွယ်ချက် သုံးခုပါ။

အဲဒီရည်ရွယ်ချက်သုံးခုနဲ့ ဝတ်တယ်ဆိုရင် ကိုယ့်အိမ်ဘေးနားကလူက ဘာတံဆိပ်ဝတ်တယ်ဆိုတဲ့ အတွေးအမြင် ကိုယ့်ခေါင်းထဲလာပြီးတော့ ဒုက္ခမပေး တော့ဘူး။ ဒါကို education of consumption လို့ပြောတာနော်။ နောက်ပြီးတော့ စားတဲ့နေရာမှာလည်း ဒီခန္ဓာကိုယ်က လိုအပ်ချက်ဖြည့်ပေးဖို့ပါ။ ဒီခန္ဓာကိုယ် ပိုက်ဆာလိုဖြစ်တတ်တဲ့ရောဂါဝေဒနာ၊ အာဟာရမပြည့်စုံ လို့ ဖြစ်တတ်တဲ့ရောဂါဝေဒနာတွေကို ပယ်ဖျောက်ဖို့ အတွက် စားပါတယ်။ ဒီအသိနဲ့ဆိုရင် ဝိတမင်၊ ပရိတင်၊ သံဓာတ်၊ ဂလူးကိုစီ၊ ဖိုင်ဘာစသည်ဖြင့် တွေးပြီး စားမှာပါ။ အရသာနောက်ကို မလိုက်တော့ဘူး။ မတည့်တာလည်း မစားဘူး။ ဘာအတွက် မစားတာတုံးဆိုတော့ ပျော်မြူးဖို့ အတွက် မစားပါဘူး။ နောက်ပြီးတော့ မာန်မာနအတွက် မစားပါဘူး။ ဥပမာ-ဘယ်သူကတော့ ဈေးကြီးတဲ့ ဂျပန်ဆိုင်သွားစားပြီး ဖေ့စ်ဘွတ်ပေါ်တင်တယ်။ ကိုယ်က မခံချင်ဘူး သွားစားလိုက်ဦးမယ်ဆိုရင် ပြိုင်ဆိုင်မှုအတွက် စားတာ ဖြစ်သွားပြီ။ စားသောက်တဲ့ရည်ရွယ်ချက်က မမှန်တော့ဘူး။ အဲဒီမှာ စားသုံးသူရဲ့ education နည်းသွားပြီ။ ခန္ဓာကိုယ်က တည့်တာ၊ မတည့်တာ အပထမ၊ ဟိုတက်လူက သွားစားတော့ ကိုယ်ကသွားစားမှ လူဝင်ဆံ့မယ်ဆိုတဲ့အမြင်က ကြီးစိုးလာတယ်။ အမြင် မမှန်လို့ စိတ်မိစီးမှု၊ လူမှုရေးဖိအား အလိုလိုပေါ်လာတယ်။

ဘယ်သူက ဘာတံဆိပ်ဝတ်လို့ ကိုယ်က ဘာဝတ် လိုက်မယ်ဆိုပြီး မခံချင်တဲ့အနေနဲ့ အဲဒီလိုစိတ်နဲ့ဝတ်ရင် ရည်ရွယ်ချက်က မမှန်တဲ့အတွက်ကြောင့်မို့လို့ ဝတ်တဲ့အဝတ်အစားက တစ်ကြိမ်ပဲပါတယ်။ တကယ်လို့ ရည်ရွယ်ချက်ကို ဗုဒ္ဓမြတ်စွာဘုရားမိန့်တဲ့အတိုင်း ရာသီ ဥတုအအေး၊ အပူ ရာသီဥတုကာကွယ်ဖို့၊ နောက် ခြင်တွေ ပိုးကောင်အသေးလေးတွေ ကာကွယ်ဖို့၊ အရှက်ကာကွယ်ဖို့ ဝတ်ပါတယ်ဆိုရင် အဝတ်အစားတစ်ခုက သူအကြာကြီး ဝတ်လိုရတယ်။ ရည်ရွယ်ချက်ကွာတာနဲ့ ကိုယ်ရဲ့အပြုအမူ ကလည်း ကွာသွားတယ်။ အဲဒီရည်ရွယ်ချက်အမှန်ကို သမ္မာသင်္ကပ္ပ လို့ခေါ်တယ်။ လူလောကပြဿနာ နားလည်ပြီး ရလာတဲ့အတွေးအခေါ်မှန်တဲ့ ရည်ရွယ် ချက်က မဂ္ဂင်ရှစ်ပါးထဲမှာပါတယ်။ အဲဒီ သမ္မာသင်္ကပ္ပ နောက်မှာ လိုက်လာတာက အပြုအမူ သီလပါပဲ။ အဲဒီ အပြုအမူက အဖျက်သဘောဆန်မှု ဖြစ်သလား။ ဒါမှ မဟုတ် အပြုသဘောဆန်သလားဆိုပြီး အမြင်မှန်ကနေ အပြုအမူမှန်ဖြစ်အောင် နေထိုင်ခြင်းပါ။

“လူအများစု ရှားရှားပါးပါးနေရတဲ့ခေတ်ဖြစ်သည့်အလျောက် မြတ်စွာဘုရားက ရဟန်းတော်တွေကို မိုးရေခဲသင်္ကန်းအတွက် အလှူခံထွက်တယ်ဆိုရင် မိုးရေခဲသင်္ကန်းတစ်ထည်ပဲ ခွင့်ပြုတော် မူတယ်။ ကထိန်သင်္ကန်းလည်း တစ်ထည်ပဲ ခွင့်ပြုတယ်။ အခုတော့ အစုံလိုက် လှူကြတာပေါ့။ အခုခေတ်ကျမှ ဖြစ်ပေါ်လာတဲ့ ပြောင်းလဲမှုပါ။ အဝတ်အစားပိုမိုပေါများတဲ့ လူမှုစီးပွားရေး ပတ်ဝန်းကျင်ရဲ့ ထင်ဟပ်မှုတစ်ခုပါပဲ။ ဝိနည်းအရဆိုရင်တော့ အစုံလိုက်လှူတဲ့သင်္ကန်းက မိုးရေခဲသင်္ကန်း မဟုတ်တော့ဘဲ ဝါဆိုသင်္ကန်း ဖြစ်သွားပါတယ်။”

သင်္ကန်းလို့ခေါ်တယ်။ အဲဒါလည်း မိုးအပြီးမှာ မိုးတွင်းက ပျက်စီးသွားတဲ့သင်္ကန်းကို ပြန်အစားထိုးဖို့အတွက်ပါ။ လူအများစု ရှားရှားပါးပါးပါးနေရတဲ့ခေတ်ဖြစ်သည့် အလျောက် မြတ်စွာဘုရားက ရဟန်းတော်တွေကို မိုးရေခဲသင်္ကန်းအတွက် အလှူခံထွက်တယ်ဆိုရင် မိုးရေခဲ သင်္ကန်းတစ်ထည်ပဲ ခွင့်ပြုတော်မူတယ်။ ကထိန်သင်္ကန်း လည်း တစ်ထည်ပဲ ခွင့်ပြုတယ်။ အခုတော့ အစုံလိုက် လှူကြတာပေါ့။ အခုခေတ်ကျမှ ဖြစ်ပေါ်လာတဲ့ ပြောင်းလဲမှုပါ။ အဝတ်အစား ပိုမိုပေါများတဲ့ လူမှုစီးပွား ရေးပတ်ဝန်းကျင်ရဲ့ ထင်ဟပ်မှုတစ်ခုပါပဲ။ ဝိနည်းအရ ဆိုရင်တော့ အစုံလိုက်လှူတဲ့သင်္ကန်းက မိုးရေခဲသင်္ကန်း မဟုတ်တော့ဘဲ ဝါဆိုသင်္ကန်းဖြစ်သွားပါတယ်။ ဝါဆို သင်္ကန်းနှင့် မိုးရေခဲသင်္ကန်းထူးခြားပုံကို ဆရာတော် အရှင်ပညာသီဟာဘိဝံသ (တရားဦးမေတ္တကြာ) က သူ့ရဲ့

သစ်ပင်မဲ့ရာကနေ မြေဆီလွှာပါပြုန်းလာတော့ စိုက်ဖို့ပျိုးဖို့ ခက်ခဲသွားတာပေါ့။ သစ်ပင်မရှိဘူးဆိုရင် မြေဩဇာ၊ မြေဆီလွှာကလည်း ခဏလေးနဲ့ soil erosion မြေဆီလွှာတိုက်စားမှုဆိုတာ ဖြစ်တယ်။

အဲဒီ ဝတ်မွတ်ခေါင်းပါးဘေးကြောင့် တခြားနိုင်ငံမှာ ပစ္စည်းဥစ္စာတွေ သွားရှာရင်းနဲ့ ဥပမာပတိုက်သားတွေ ကိုလိုနီလုပ်ဖြစ်သွားတာ။ အခု တခြားတစ်နိုင်ငံမှာရှိတဲ့ ပစ္စည်းကို တခြားတစ်နိုင်ငံပို့ဖို့အတွက် သင်္ဘောတွေ၊ လေယာဉ်တွေ၊ ကားအကြီးကြီးတွေ၊ ရထားတွေအရည်ကြီး တွေ လုပ်တယ်။ သယံဇာတ အသင့်အတင့် ကျန်နေပေမယ့် စီးပွားရေးအရ မွဲတော့တဲ့နိုင်ငံတွေ အနိုင်ကျင့်ခံရတာပဲ။

ဒါနဲ့ပတ်သက်ပြီးတော့ ဘုန်းကြီးပြောချင်တာက မိုးရေခဲသင်္ကန်း၊ ဝါဆိုသင်္ကန်း၊ ကထိန်သင်္ကန်းတွေကို အကြောင်းပြုပြီးတော့ ဗုဒ္ဓတရားတော်က သင်ပေးတဲ့

ပြည်တွင်းရေးရာ

စာမျက်နှာ ၇ မှ

ဒါကြောင့်မို့လို့ မိုးရေခဲသက်န်း၊ ဝါဆိုသက်န်း ဆက်ကပ်တုံ့နေရာမှာကော ကထိန်သက်န်းဆက်ကပ်တဲ့ နေရာမှာပါ ဆရာဒကာအားလုံး စားသုံးသူများဖြစ်သည့် အလျောက် ကျယ်ကျယ်ပြန့်ပြန့်တွေ့ရမှာ ဖြစ်ပါတယ်။ မြတ်စွာဘုရားက အလှူဒါနလုပ်ဖို့အတွက် တစ်ခုတည်း ဟောထားတာ မဟုတ်ဘူး။ စားသုံးသူတစ်ယောက်အနေနဲ့ ဘယ်လိုအသိဉာဏ်တွေနဲ့ ပြည့်စုံရမယ်ဆိုတာကိုလည်း ဝါဆို၊ ကထိန်သက်န်း၊ ခွင့်ပြုရင်းနဲ့ ဟောထားတယ်။ ဒီအသိဉာဏ်တွေရှိတယ်ဆိုရင် ဘုန်းကြီးတို့က သစ်ပင် ခုတ်ဖို့အတွက် စက်တွေရှိပေမယ့် အကုန်မခတ်ဘူး။ ဘာဖြစ်လို့တုံးဆိုတော့ နောင်လာနောက်သားတွေ အတွက် တွေးလို့ အတ္တဆန်ဆန်စိတ်တွေ သိပ်မဖြစ် တော့ဘူး။ မြေအောက်မှာရှိတဲ့ သယံဇာတတွေ အခုခေတ်မှာ အကုန်လုံးသုံးပစ်ပြီး နောင်လာနောက်သား တွေအတွက် မထားတော့ဘူးဆိုရင် ကိုယ်ကျိုး အတော်ဆန်တဲ့ခေတ် ဖြစ်သွားမယ်။

Education of consumption အိုင်ကျူ အိန်းကျူ အသိဉာဏ်မြှင့်မားစွာ စားသုံးနည်းကို စားသုံးသူ

တစ်ယောက်ရဲ့ ရည်ရွယ်ချက်တစ်ခုအနေနဲ့ စိတ်ထဲမှာ မှတ်ထားပြီးတော့ အသုံးပြုတိုင်း အသုံးပြုတိုင်း ကိုယ့်ဟာကိုယ် တစ်မိနစ်၊ နှစ်မိနစ် အချိန်ပေးပြီးတော့ ငါ ဘာကြောင့် ထမင်းစားတယ်၊ ဘာကြောင့် အဝတ်အစား ဝတ်ရတယ်၊ ဘာကြောင့် အိမ်မှာနေရတယ်၊ ဘာကြောင့် ကျောင်းမှာနေရတယ်၊ ဘာကြောင့် ကားအသုံးပြုရတယ် ဆိုတာတွေ သတိလေးကပ်ပြီးတော့ ဆင်ခြင်မိရင် ကိုယ့်မှာ ရှိတဲ့ ပစ္စည်းပစ္စည်းတွေက အကုန်လုံး လုံလုံလောက်လောက် ရှိနေတာကို တွေ့ကြရမယ်။ အဲဒီလိုမဟုတ်ဘဲနဲ့ လက်တွေ့ ကျတဲ့ရည်ရွယ်ချက်တွေကိုမေးပြီး ပြိုင်ဆိုင်ဖို့၊ လူ့အဆင့် အတန်းမြင့်ကြောင်း အသိအမှတ်ပြုခံရဖို့ဆိုပြီး ရည်ရွယ် ချက်အသစ်နဲ့ အစားထိုးရင်တော့ စားသုံးမှုပြုတိုင်း စိတ်က စိတ်ခံစားမှုအတတ်၊ အကျ အလွယ်တကူဖြစ်နိုင်တယ်။ ဖြစ်လည်း ဖြစ်တယ်။

ကိုယ်ထက်သာတဲ့လူနဲ့တွေ့ရင် အားငယ်စိတ်၊ သိမ်ငယ်စိတ်ဖြစ်လိုက်၊ ကိုယ့်လောက်အဆင့်မပြေတဲ့လူနဲ့ တွေ့တဲ့အခါမှာ ကိုယ့်ကိုယ်ကိုယ် ပြန်သာယာလိုက် mood swing တွေ အမြဲတမ်းဖြစ်နေမယ်။ ကိုယ့်လောက် မတော်တဲ့လူကိုကြည့်ပြီးတော့ စိတ်ချမ်းသာတယ်

ဆိုတာက ကိုယ့်လောက်မတော်တဲ့လူတွေဆိုမှာ ကိုယ့်ရဲ့ ပျော်ရွှင်မှုသော့ချက်ကို အပ်ထားတာနဲ့တူတယ်။ အဲဒီလို ဆင်းရဲတဲ့လူမျိုးနဲ့တွေ့တဲ့အခါကျတော့ ကိုယ်စိတ်ချမ်းသာ တယ်။ ဒါကြောင့် ကိုယ့်လောက်မတော်တဲ့လူကို အမြဲတမ်းလိုက်ရှာနေရတယ်။ ကိုယ့်ထက်တော်တဲ့လူနဲ့ သွားတွေ့ပြန်တော့ စိတ်ထဲမှာ အတော်ကိုခံစားရပြန်တယ်။ ကိုယ့်မှာရှိတဲ့ဟာ မလုံလောက်သလို insufficient ဖြစ်တယ်လို့ ခံစားရတယ်။ ဘာဖြစ်လို့ စိတ်က ဒီလိုဖြစ်နေ တာတုံး၊ စားသုံးသူရဲ့ အသိဉာဏ်မရှိလို့ပါ။

စားသုံးသူရဲ့ မှန်ကန်လက်တွေ့ကျတဲ့ အသိဉာဏ်ရှိရင် ရှိတဲ့စားစရာသောက်စရာတွေ၊ အဝတ်အစားတွေ၊ နေစရာ ထိုင်စရာတွေ အကုန်လုံးပြည့်စုံပါတယ်။ ဒါကြောင့် ဝါဆိုသက်န်း ဆက်ကပ်တဲ့အခါမှာ education of consumption သတိရကြဖို့ အရေးကြီးတယ်။ သတိရပြီး ကိုယ့်ဟာကိုယ် ဒီလိုမှန်ကန်ပြီး လက်တွေ့ကျတဲ့ ရည်ရွယ် ချက်တွေနဲ့နေတဲ့ပုဂ္ဂိုလ်က လောကကြီးကိုလည်းပဲ အကျိုးပြုပြီးသားပုဂ္ဂိုလ်ဖြစ်ပါတယ်။ နှစ်ပေါင်း တာရှည်စွာ တိုင်းပြည်အကျိုးပြုတဲ့ပုဂ္ဂိုလ်တွေ ဖြစ်သွား ပါတယ်။

မြတ်စွာဘုရားက ဝါဆိုနဲ့ ကထိန်သက်န်း ရှာဖွေ အလှူခံ လှူဒါန်းဖို့ အချိန်တစ်လစီပဲ ခွင့်ပြုထားတယ်။ ပြီးတော့ တစ်ထည်စီပဲ ခွင့်ပြုတော်မူတယ်။ သက်န်းဆိုဒ် ကိုလည်း သတ်မှတ်ထားတော်မူတယ်။ ဝါဆိုသက်န်း ဆိုရင် အလျား လေးတောင်၊ အနံ နှစ်တောင်ခွဲတဲ့။ ပစ္စည်းရှားပါးတဲ့အိမ်ကို ကရုဏာများစွာ အသိဉာဏ် မြင့်မားစွာနဲ့ သင်ပြ၊ ကိုယ်ကိုယ်တိုင်လည်း နမူနာ လုပ်ပြ သွားတော်မူပါတယ်။ ဝါဆိုသက်န်း အကြီးကြီးချုပ်လုပ် ကြတဲ့ ဆဗ္ဗဂိုရုန်းတွေကို ရှုတ်ချဆုံးမတော်မူသည့် ပုဒ္ဓါပမာကိုသတိရပြီး စားသုံးသူ အသိဉာဏ် ပညာရေး မြင့်မားအောင် ဆောင်ရွက်ကြစို့။ ကရုဏာအသိနဲ့ မျှဝေသုံးစွဲမှုရဲ့ အဒိန္နာဒါန သိက္ခာပုဒ်အတွက် အရေးပါပုံ၊ လူမှုလောက တရားမျှတမှုအတွက် အရေးကြီးပုံတွေကို ဝါဆိုသက်န်းအစဉ်အလာ အစရှိတဲ့ ပုဒ္ဓါဘာသာ ဓလေ့ ထုံးတမ်းတွေထဲမှာ ပုဒ္ဓါလူမှုရေးဒဿနာရှုထောင့်ကနေ သုံးသပ်ပြီး မဂ္ဂင်ရှစ်ပါးကို မျက်ခြည်မပြတ်တဲ့ အလှူမျိုး ဖြစ်စေဖို့ တိုက်တွန်းပါတယ်။

အားလုံး ကျန်းမာ ချမ်းသာကြပါစေ။ ။



ဇူလိုင် ၁၆ ရက် (ဝါဆိုလပြည့်နေ့)က ရန်ကုန်မြို့ အတုလာဗိမာန်မဟာမုနိသကျကိုးထပ်ကြီးဘုရား၌ ဘုရားဖူးလာ သူများဖြင့် စည်ကားနေသည်ကို တွေ့ရစဉ်။

‘လက်ထပ်ပါရစေ’ ရုပ်ရှင်ကို ဇူလိုင် ၂၅ ရက်တွင် ရုံတင်ပြသမည်

ရန်ကုန် ဇူလိုင် ၁၆ ‘လက်ထပ်ပါရစေ’ အချစ်ဇာတ်မြူး ရုပ်ရှင်ကားကို ဇူလိုင် ၂၅ ရက်တွင် တစ်နိုင်ငံလုံး ရုံတင်ပြသမည်ဖြစ်ကြောင်း Junction City (JCGV) ရုပ်ရှင်ရုံတွင် ယမန်နေ့ညပိုင်း က ပြသသည့် အထူးပွဲမှ သိရသည်။ ‘လက်ထပ်ပါရစေ’ ဇာတ်ကားကို ဒါရိုက်တာ အရှက်ဦး၊ ပွင့်သိင်္ဂီဇော်၊ ဇာတ်လမ်း၊ ဇာတ်ညွှန်း မိုးနီလွင် တို့က သရုပ်ဖော်ထားကာ သရုပ်ဆောင်သစ်များ ဖြစ်ကြ သည့် ခါရာ၊ ထွန်းကိုကို၊ အားဝေတို့က အဓိက သရုပ်ဆောင်ထားပြီး အကယ်ဒမီ ရန်အောင်၊ အကယ်ဒမီ မေသန်းနု၊ ရာဇာနေဝင်းနှင့် လူငယ်သရုပ်ဆောင်များ ပါဝင်သရုပ်ဆောင်ထားသည်။ “ဝါရင့်သရုပ်ဆောင် ကိုရန်လေးနဲ့ မမေသန်းနုတို့က

လည်း အနုပညာစိတ်အပြည့်နဲ့ လူငယ်တွေကိုဝန်းရံပြီး အဓိကအခန်းက သရုပ်ဆောင်ပေးတဲ့အတွက် ကျေးဇူး တင်ပါတယ်။ သူတို့ရဲ့အနုပညာချစ်တဲ့ စိတ်ကို ဒီကားပေါ် မှာ တွေ့ရပါလိမ့်မယ်။ မင်းသား၊ မင်းသမီးသစ်တွေနဲ့ ဇာတ်ကောင်သုံးနေရာလုံး လိုက်ဖက်တယ်။ ကြည့်လို ကောင်းပြီး ပရိသတ်လည်း ကြိုက်နှစ်သက်ကြမှာပါ” ဟု ဇာတ်ညွှန်း မိုးနီလွင်က ပြောသည်။ ဒီ Marry Me က ဇာတ်ကား တစ်ကားလုံး Plot တွေ လုံးဝဟာမသွားဘူး။ အချိတ်အဆက်မိပြီး ရယ်နေရတယ်။ ဒီဇာတ်ကားက Romantic Comedy ဇာတ်ကားစစ်စစ်ပါဟု အထူးပွဲကြည့်ရှုအားပေးသည့် ဒေါက်တာကိုမိုးဇော်အောင်က ပြောသည်။

သန့်ဇင်ဝင်း

ရန်ကုန်တိုင်းဒေသကြီးမှ ပြီးစီးမည်ဖြစ်ပြီး လိုအပ်သည်သောက်သုံးရေ အပြည့် အဝပေးနိုင်ရေး ဆောင်ရွက်လျက်ရှိကြောင်း ရန်ကုန် မြို့တော် စည်ပင်သာယာရေးကော်မတီမှ သိရသည်။ ထို့ပြင် ရန်ကုန်မြို့တော်စည်ပင်သာယာရေး ကော်မတီက သောက်သုံးရေအပြည့်အဝ ပေးနိုင်ရေး ဆောင်ရွက်ရာတွင် ရေရရှိရေး ရေအရင်းအမြစ်များ ရှာဖွေ ဖော်ထုတ်ဆောင်ရွက်နေသကဲ့သို့ လက်ရှိရေပေးဝေရေး စနစ်တွင် ရေလေလွင့်ပျောက်ဆုံးမှုများ လျော့နည်းသွား ရန် နိုင်ငံတကာအကူအညီဖြင့် ဆောင်ရွက်လျက်ရှိ ကြောင်း သိရသည်။ “နိုင်ငံတကာမှာ ရေလေလွင့်ဆုံးရှုံးမှုက ၂ ဒသမ ၅ သန်း၊ ၂ ဒသမ ၆ သန်း၊ အများဆုံး သုံးရာခိုင်နှုန်းလောက် ရှိပါတယ်။ ကျွန်တော်တို့ ရန်ကုန်မြို့မှာတော့ ရေပေး ဝေမှုမှာ ရေဆုံးရှုံးမှုမဟာဏက ၄၀/ ၄၅ ရာခိုင်နှုန်းလောက် ရှိပါတယ်။ အဲဒီလို ဆုံးရှုံးရတာလည်း နည်းလမ်းနှစ်ခု ရှိပါ

တယ်။ အခွန်အခ ရေဖိုးရေခ အပြည့်အဝမရတဲ့အပိုင်းမှာ ဆုံးရှုံးတာရှိသလို ပိုက်အဆက်တွေ မကောင်းတဲ့ အတွက်ကြောင့် ဆုံးရှုံးတာရှိတယ်။ တချို့ပိုက်အဆက် ကောင်းသော်လည်း အိမ်တွေကနေပြီးတော့ ရေဖွင့်ထား မယ်၊ ဒီအချိန်မှာ အပေါ်က ပြည့်နေပြီ၊ ရေကို မပိတ်မိတဲ့ အတွက်ကြောင့်လည်း ရေဆုံးရှုံးမှု ပမာဏတွေများလာ တယ်။ ရေမိတာကလည်း အပြည့်အဝမတပ်နိုင်သေးတော့ နိုင်ငံခြားတိုင်းပြည်မှာလို ရေကို သုံးရင် သုံးသလောက် ရေမိတာပေါ်မှာ ဆောင်ရတဲ့စနစ် တဖြည်းဖြည်းတော့ ပြောင်းလဲနေပါပြီ” ဟု ဦးသန်းက ထပ်မံပြောကြားသည်။ ရန်ကုန်မြို့တွင် လက်ရှိ လူဦးရေ ၅ ဒသမ ၂ သန်း ရှိပြီး ၂၀၄၀ ပြည့်နှစ်တွင် လူဦးရေမှာ ၁၀ သန်းကျော်ရှိလာ နိုင်ကာ မီဝါစီးတီးဖြစ်လာနိုင်သောကြောင့် ရေအပြည့်အဝ ပေးနိုင်ရေး ဆောင်ရွက်လျက်ရှိကြောင်း ရန်ကုန်မြို့တော် စည်ပင်သာယာရေးကော်မတီမှ သိရသည်။

ငြိမ်းငြိမ်း

ရေဘေးအန္တရာယ်ကြောင့် ထိခိုက်ပျက်စီးဆုံးရှုံးမှုမှ လျော့နည်းသက်သာစေရေးအတွက် ဒေသအလိုက် အုပ်ချုပ်မှုဆိုင်ရာတာဝန်ရှိသူများ၊ ဌာနဆိုင်ရာများ၊ လူမှုရေးအဖွဲ့အစည်း များ၊ ပြည်သူများ ပူးပေါင်း၍ ဆောင်ရွက်သင့်သည့်နည်းလမ်းများ (အကြံပြုချက်များ)

- (၁) ဒေသတွင်း ရေကြီး၊ ရေလျှံမှုဖြစ်ခြင်း၏ အကြောင်းရင်းကို လေ့လာရှာဖွေခြင်း၊ သုံးသပ် ခြင်း၊ ဖြေရှင်းနိုင်မည့်နည်းလမ်းများ ဖော်ထုတ် ခြင်း၊
(၁၁) နှစ်စဉ်ရေကြီး ရေလျှံမှုဖြစ်ပေါ်လေ့ရှိသည့်နေရာ များမှ ပြည်သူလူထုကို ဘေးလွတ်ကင်းရာ နေရာ များတွင် ပြောင်းရွှေ့နေရာချထားပေးနိုင်ရန် ကြိုတင်စီမံဆောင်ရွက်ခြင်း၊
(၁၂) ရေဘေးဖြစ်ပွားနိုင်သည့် ဒေသတွင် အရေးပေါ် လမ်းပန်းဆက်သွယ်ရေး လမ်းကြောင်းများ ကြိုတင်ရွှေ့ချယ်သတ်မှတ်ထားခြင်း၊
(၁၃) ရေဘေးကယ်ဆယ်ရေးအဖွဲ့များ ဖွဲ့စည်းထား ရှိခြင်း၊ ရေဘေးရှာဖွေကယ်ဆယ်ရေးပစ္စည်း ကိရိယာများ လုံလောက်စွာ စုစည်းထားရှိခြင်း၊
(၁၄) ဒေသရှိ စက်တပ်ရေယာဉ်များ၊ လူလှော်လှေများ အား ကြိုတင်စုစည်းထားခြင်း၊ ထိုရေယာဉ်များ အား နယ်မြေခွဲ၍ တာဝန်ပေးထားခြင်း၊
(၁၅) မြစ်၊ ချောင်းများတစ်လျှောက် နေထိုင်သူများ၊ ရေဘေးအန္တရာယ်ရှိ ဒေသနေပြည်သူများအနေ ဖြင့် အိမ်တိုင်းတွင် လေ့ငယ်များ၊ ဖောင်များ၊ အသက်ကယ်ဖောကွင်းများ အဆင်သင့်ရှိစေ ခြင်း၊ ဖြစ်နိုင်ပါက အန္တရာယ်ကျရောက်နိုင်ဆုံး သော မိသားစုများအတွက် Life Jacket များ ဝေငှထားခြင်း၊
(၁၆) ရပ်ကွက်၊ ကျေးရွာများ၊ စာသင်ကျောင်းများတွင် ရေဘေးအသိပညာပေးလုပ်ငန်းများ ဆောင်ရွက် ခြင်း၊ ဇာတ်တိုက်လေ့ကျင့်မှုများ ဆောင်ရွက် ခြင်း၊
(၁၇) မြို့နယ်၊ ရပ်ကွက်၊ ကျေးရွာများအလိုက် ကြိုတင် သတိပေးမည့် အစီအစဉ်များ ဆောင်ရွက်ထား ခြင်း၊
(၁၈) အရေးပေါ်ဆက်သွယ်ရမည့် ဖုန်းနံပါတ်များကို ပြည်သူများသိရှိစေရေး ဆောင်ရွက်ထားခြင်း၊
(၁၉) ရေဘေးအန္တရာယ်တုံ့ပြန်ရေးစီမံချက်များ ရေးဆွဲ ထားရှိခြင်း၊
(၂၀) ဆည်၊ တာတမံများအနီးရှိ မြို့နယ်၊ ရပ်ကွက် / ကျေးရွာများအတွက် အရေးပေါ်တုံ့ပြန်ရေး အထူးစီမံချက်များ ရေးဆွဲထားရှိခြင်း။

★ ကျောမုံးမှ ပင်နယ်တီဖြင့်ဆုံးဖြတ်ရာ လင်းလက်အသင်းက ၁၂ ဂိုး၊ ၁၁ ဂိုးဖြင့် အနိုင်ရခဲ့သည်။ ပြိုင်ပွဲအပြီးတွင် ပထမဆုရ GV Athletic အသင်းက ဆုကြေးငွေကျပ်သိန်း ၃၀၊ ချန်ပီယံဆုဖလားနှင့် တစ်ဦးချင်းဆုတံဆိပ်၊ ဒုတိယဆုရ AKS (A) အသင်းက တစ်ဦးချင်းဆုတံဆိပ်နှင့် ဆုကြေးငွေကျပ်သိန်း ၂၀၊ တတိယဆုရ လင်းလက်အသင်းက တစ်ဦးချင်း ဆုတံဆိပ်နှင့် ဆုကြေးငွေကျပ် ၁၀ သိန်း၊ စတုတ္ထဆုရ JZM (A) အသင်းက ဆုကြေးငွေကျပ်ငါးသိန်းတို့ရရှိခဲ့ပြီး အကောင်းဆုံးဂိုးသမားဆုကို ညီညီသန် (GA Athletic)၊ ပြိုင်ပွဲတစ်လျှောက် အကောင်းဆုံးကစားသမားဆုကို သန့်ဇင်ထွန်း (AKS)နှင့် အသန်ရှင်းဆုံး အသင်းဆုကို GV Athletic အသင်းတို့ ရရှိခဲ့သည်။ ဗိုလ်လုပွဲအပြီးတွင် ဆုချီးမြှင့်ပွဲကို ဆက်လက်ကျင်းပရာ မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင်၊ မြန်မာနိုင်ငံဘောလုံး အဖွဲ့ချုပ်ဥက္ကဋ္ဌ ဦးဇော်ဇော်နှင့် တာဝန်ရှိသူများက ဆုရအသင်းများနှင့် ဆုရကစားသမားများကို ပေးအပ်ချီးမြှင့်သည်။ ရှိုင်းထက်ဇော်

ဝါဆိုလပြည့်နေ့တွင် မန္တလေးမြို့နှင့် အနီးဝန်းကျင်ရှိ ဘုရားပုထိုးစေတီများ၌ ကုသိုလ်ပြုကြသူများဖြင့် စည်ကား

မန္တလေး ဇူလိုင် ၁၆

ဝါဆိုလပြည့် ဓမ္မစကြာအခါတော်နေ့သည် ဗုဒ္ဓဘာသာဝင် တို့၏ အတွတ်အမြတ်ထားသည့် နေ့တစ်နေ့ဖြစ်သည်နှင့် အညီ ယနေ့တွင် မန္တလေးမြို့ပေါ်နှင့် အနီးဝန်းကျင်ရှိ တန်ခိုးကြီးဘုရားပုထိုးစေတီတော်များ၊ ဘုန်းတော်ကြီးကျောင်းများ၌ ဗုဒ္ဓဘာသာဝင် ရဟန်းရှင်လူပြည်သူအပေါင်း တို့သည် နံနက်အရက်တက်ချိန်မှစ၍ ဓမ္မစကြာ အခါတော်နေ့ ပူဇော်ပွဲ၊ ဝါဆိုဝါကပ်ပွဲ၊ ဝါဆိုပန်း၊ ဝါဆို သင်္ကန်း ဆက်ကပ်လှူဒါန်းခြင်း၊ ဆွမ်းလောင်းလှူဒါန်းခြင်း၊ ဇီဝိတဒါနဘေးမဲ့လွှတ်ခြင်း စသည့် ကုသိုလ်ကောင်းမှုပြုသူ များဖြင့် စည်ကားလျက်ရှိသည်။



တရားဘာဝနာအားထုတ်သူများ၊ ဘာသာရေး၊ လူမှုရေး ဝတ်အသင်အဖွဲ့များက ဓမ္မစကြာ ဝတ်ရွတ်ပူဇော်ခြင်းတို့ကို အဖွဲ့လိုက်၊ မိသားစုလိုက်၊ အေးချမ်းပျော်ရွှင်စွာ ကုသိုလ် ပြုကြခြင်းဖြင့် စည်ကားလျက်ရှိသည်။

ဒါတဗ္ဗဝတ္ထုပစ္စည်းများ လောင်းလှူ

ယနေ့နံနက် ၆ နာရီတွင် မန္တလေးမြို့ လမ်း(၈၀)ရှိ ယူနန်ဗုဒ္ဓဘာသာဘုရားကျောင်းရှေ့တွင် ဂေါပကအဖွဲ့၏ ဦးဆောင်မှုဖြင့် အလှူရှင်များစုပေါင်း၍ မစိုးရိမ်ကျောင်း တိုက်မှ သံဃာတော် အပါး ၂၅၀ တို့ကို ဆွမ်း၊ စာရေးတံ၊ ဆွမ်းဆန်တော်နှင့် ဒါတဗ္ဗဝတ္ထုပစ္စည်းများ လောင်းလှူ ကုသိုလ်ပြုကြသည်။

အလားတူ နံနက် ၈ နာရီတွင်လည်း မန္တလေး တက္ကသိုလ် ပါမောက္ခချုပ်၊ ဒုတိယပါမောက္ခချုပ်များ

အမျိုးပြုသော ဆရာ ဆရာမများ၊ ကျောင်းသား ကျောင်းသူ များ၊ ဝန်ထမ်းများစုပေါင်း၍ ဝါဆိုသင်္ကန်းကပ်လှူပွဲနှင့် ဝါတွင်းဥပုသ်သီလဆောက်တည်မှုကို မန္တလေးတက္ကသိုလ် မွှာရုံတွင်ကျင်းပရာ ကြွရောက်လာသော ပရိသတ်များ က စဉ်ကိုင်မြို့မေတ္တာစွမ်းရည် ရွှေသိမ်တော် ဆရာတော် အရှင်စန္ဒိမာထံမှ ကိုးပါးသီလ ခံယူဆောက်တည်ကြပြီး ဝါဆိုသင်္ကန်း၊ လှူဖွယ်ဝတ္ထုအစုစုတို့ကို ဆရာတော်အား ဆက်ကပ်လှူဒါန်းကာ အနုမောဒနာတရား နာကြားကြပြီး လှူဒါန်းမှု ကောင်းမှုကုသိုလ်အစုစုတို့အတွက် ရေစက်ချ အမှုပေးဝေကြသည်။

ဘုရားဖူးလာပြည်သူများဖြင့် စည်ကား

ထိုပြင် အရှေ့ပြင်လုံးဆိုင်ရာ မဟာလောကရန်နိမ် အောင်တော်မူဆုတောင်းပြည့်ဘုရား၊ ချမ်းသာကြီး

ချမ်းသာရဘုရား၊ စန္ဒာမုနိကုသိုလ်တော်ဘုရား၊ မန္တလေး တောင်တော် အတုမရှိရွှေကျောင်းတော်ကြီး၊ ဆုတောင်း ပြည့် ဆုတောင်းရဘုရား၊ ဘုရားနီ၊ တဝဂူဘုရား၊ ရွှေကျီးမြင် ဘုရား၊ စွယ်တော်မြတ်စေတီတော်၊ နန်းမြို့ဆုတောင်းပြည့် ဘုရား၊ ဝေရာစန ကျောက်စိမ်းစေတီတော်၊ မြတ်ပါ ခင်းကုန်းဘုရားအပါအဝင် ဘုရားပုထိုးစေတီများတွင် ဝါဆိုလပြည့် ဓမ္မစကြာအခါတော်နေ့ အခမ်းအနားကို စည်ကားသိုက်မြိုက်စွာကျင်းပပြီး၊ ဆရာတော်များက သီလပေးတရားနှင့် နိဗ္ဗာန်ရောက်ကြောင်း တရားတော် များကို ဟောကြားချီးမြှင့်တော်မူကြသည်။ အဆိုပါ ဘုရားများသို့ အနယ်နယ်အရပ်ရပ်နှင့် မန္တလေးမြို့ပေါ်မှ ဘုရားဖူးလာပြည်သူများဖြင့် စည်ကားလျက်ရှိပြီး စေတနာရှင်အလှူရှင်များက စတုဒိသာ ကျွေးမွေးလှူဒါန်း ဒါနပြုကြသည်။

အပန်းဖြေအနားယူသူများဖြင့် စည်ကား

မန္တလေးနန်းမြို့ မြန်နန်းစံကျော် ရွှေနန်းတော်နှင့် ယဉ်ကျေးမှုပြတိုက်၊ ကမ်းနားလမ်းရှိ မြို့တော်ဥယျာဉ်၊ ကျေးမြောက်တက်ရှိ ရတနာပုံဥယျာဉ်နှင့် ပုသိမ်ကြီးမြို့နယ် ရှိ အပန်းဖြေခန်းများ၊ အမရပူရရှိ ဦးပိန်တံတား တောင်သမန်အင်းတို့သို့လည်း အနယ်နယ်အရပ်ရပ်မှ လာရောက်အပန်းဖြေအနားယူသူများဖြင့် စည်ကားလျက် ရှိသည်။

ထိုပြင် မန္တလေးမြို့ရှိ ဆေးရုံများ၌ ဆေးကုသမှုခံယူ လျက်ရှိသော လူနာများနှင့် လူနာစောင့်များကို အနောက် ခင်မကန်တိုက် မြကုန်းကျောင်း၊ ဝိလာနပါလ ဆန်ပြုတ်နှင့် ရေသန့်အလှူအသင်းက ဦးဆောင်၍ အလှူရှင်မိသားစု တို့က ညနေစာ ထမင်းဟင်းများ၊ စားသောက်ဖွယ်ရာများ၊ ဆန်ပြုတ်နှင့် ရေသန့်၊ အချိုရည်ဘူးများကို အာဟာရ ကုသိုလ်ပြုလှူဒါန်းကြသည်။

တင်မောင်(မန်းကိုယ်ပွား)

ဝါဆိုလပြည့်နေ့တွင် ရန်ကုန်မြို့ရှိ ပန်းခြံများနှင့် အပန်းဖြေနေရာများတွင် အပန်းဖြေနားနေသူများဖြင့် စည်ကားလျက်ရှိ

ရန်ကုန် ဇူလိုင် ၁၆

ယနေ့သည် မြန်မာသက္ကရာဇ် ၁၃၈၁ ခုနှစ် ဝါဆိုလပြည့်နေ့(ဓမ္မစကြာ အခါတော်နေ့)ဖြစ်သည့် အားလျော်စွာ အများပြည်သူရုံးပိတ်ရက်ဖြစ်သည့် အတွက် ရန်ကုန်မြို့ရှိ အထင်ကရ ပန်းခြံများနှင့် အပန်းဖြေလည်ပတ်စရာ နေရာများတွင် လာရောက်လည်ပတ်အပန်းဖြေသည့် ပြည်သူများဖြင့် စည်ကား လျက်ရှိသည်။

စိတ်စိမ်းမူတွေလျော့

ရန်ကုန်မြို့လယ်ရှိ မဟာဗန္ဓုလပန်းခြံသို့ လာရောက်လည်ပတ်သည့် ဒလမြို့နယ်မှ ဦးဇင်မင်းထွဋ်က “အခါကြီးရက်ကြီးမှာ သားသမီးတွေကို ပျော်ရွှင်စေချင်လို့ လိုက်ပို့ပေးတာပါ။ ကျွန်တော်တို့ ရုပ်ရှင်ကြည့်ကြတယ်။ ဘုရားဖူးတယ်။ အပန်းဖြေမှာ ကလေးတွေကို ဆော့ကစားခိုင်းတာပါ။ ဒီပန်းခြံကိုရောက်တော့ လေကောင်းလေသန့်ရပြီး လွှပ်လပ်မူတွေရှိသွားသလို ခံစားရတယ်။ မိသားစုနဲ့ အပန်းဖြေတာဆိုတော့ စိတ်စိမ်းမူတွေ လျော့သွားမယ်။ နောက်နေ့ လုပ်ငန်းမှာ အင်အားတွေနဲ့ အသစ်ပြန်လည်စတင်နိုင်မယ်လို့ ထင်ပါတယ်” ဟု ပြောသည်။

ထို့အတူ ရန်ကုန်မြို့၏ အထင်ကရ ပန်းခြံများနှင့် အပန်းဖြေနေရာများ ဖြစ်သည့် ကန်တော်ကြီးပန်းခြံ၊ သခင်မြပန်းခြံ၊ ပြည်သူ့ဥယျာဉ်၊ ဦးဥတ္တမပန်းခြံ၊ မင်္ဂလာဒုံပန်းခြံ၊ မြိုင်ဟေဝန်ပန်းခြံ(ရှစ်မိုင်လမ်းဆုံ)၊ မြကျွန်း၊ သာ၊ အင်းလျား ကန်ပေါင်(ပြည်လမ်း၊ ကမ္ဘာအေးဘုရားလမ်း)၊ ရန်ကုန် တိရစ္ဆာန်ဥယျာဉ် တို့အပါအဝင် အခြားသောပန်းခြံများတွင်လည်း လာရောက်လည်ပတ် အပန်း ဖြေကြသည့် ပြည်သူများဖြင့် စည်ကားလျက်ရှိသည်။

အပန်းဖြေစရာ နေရာကျယ်ကျယ်ဝန်းဝန်းလေးတွေလို

ကန်တော်ကြီးပန်းခြံသို့ လာရောက်လည်ပတ်သည့် ဒလမြို့နယ်မှ ကိုဇော်မင်းထိုက်က “လပြည့်နေ့လည်းဖြစ်တယ်။ အားလပ်ရက်လည်းဖြစ်လို့ သူငယ်ချင်းတွေနဲ့အတူ ဘုရားလာဖူးရင်းနဲ့ လာရောက်အပန်းဖြေတာပါ။ လမ်းပေါင်းစုံ၊ နေရာပေါင်းစုံမှာ လူတွေပြည့်ကျပ်နေတာပဲ။ တိရစ္ဆာန်ဥယျာဉ်နဲ့ ဒီပန်းခြံမှာလည်း တော်တော်စည်တယ်။ ပြည်သူတွေ အနားယူအပန်းဖြေဖို့ ကောင်းအောင် တော်တော်လေးပြင်ဆင်ထားတာ တွေ့ရတယ်။ ကျွန်တော် တို့က အမြဲတမ်း လှုပ်ရှားရုန်းကန်နေရတာဆိုတော့ ဒီလိုနားရက်လေးမှာ အပန်းဖြေရတာ တကယ်စိတ်ကြည်နူးဖို့ကောင်းပါတယ်။ ဒီလို အပန်းဖြေစရာ နေရာကျယ်ကျယ်ဝန်းဝန်းလေးတွေ လိုနေခဲ့တာကြာပါပြီ” ဟု ပြောသည်။



ရန်ကုန် တိရစ္ဆာန်ဥယျာဉ်သို့ လာရောက်လည်ပတ်သည့် မြောင်မြို့နယ် ဇီးကျွန်းကျေးရွာမှ အဘွား ဒေါ်စိန်ရီက “သမီးတွေ၊ တူမတွေနဲ့အတူ ဘုရားဖူး လာတာပါ။ ရွှေတိဂုံဘုရားဖူးပြီးအပြန် တိရစ္ဆာန်ဥယျာဉ်ကို ဝင်ရောက် လည်ပတ်တာပါ။ အရင်တုန်းကလည်း ရောက်ဖူးပါတယ်။ ဒီတစ်ခါတော့ အခါကြီးရက်ကြီးဆိုတော့ လူတော်တော်စည်တယ်” ဟု ပြောသည်။

စည်ကား

ရန်ကုန်မြို့နေပြည်သူများအတွက် အပန်းဖြေအနားယူ အထင်ကရနေရာ ဖြစ်သည့် လှိုင်မြို့ရှိ အင်းလျားကန်ပေါင်တွင်လည်း ဇူလိုင် မိုးဖွဲများကျနေသည့် ကြားမှပင် အပန်းဖြေသူများ၊ လာရောက်လည်ပတ်သူများဖြင့် စည်ကားခဲ့သည်။ အင်းလျားကန်ပေါင်သို့ လာရောက်လည်ပတ်သူ မြောက်ဥက္ကလာပ

မြို့နယ်နေ မောင်သော်ဇင်ထွဋ်က “ကျွန်တော်သူငယ်ချင်းမွေးနေ့ဖြစ်လို့ လည်ပတ်ကြတာပါ။ ရုပ်ရှင်လည်းကြည့်ခဲ့ပြီးပြီ။ မြန်မာပလာဇာကအပြန် အင်းလျားကိုဝင်တာပါ။ ဒီနေရာက ကန်ရေပြင်ကြီးကလာတဲ့ သန့်ရှင်း လတ်ဆတ်တဲ့လေကိုရှုရတာ စိတ်ထဲမှာ ကြည်လင်လန်းဆန်းသွားသလို ခံစားရတယ်။ စိတ်ထဲမှာ ကြည်နူးပျော်ရွှင်နေတယ်။ နောက်ထပ် ပန်းခြံတစ်ခုခု ကို သွားလည်ဖို့ရှိပါတယ်” ဟု ပြောသည်။

အလားတူ ယနေ့တွင် ရန်ကုန်မြို့ရှိ တန်ခိုးကြီးဘုရားများ၊ ရုပ်ရှင်ရုံများ၊ အပန်းဖြေနေရာများနှင့် ကလေးကစားကွင်းများနှင့်အတူ ဈေးဝယ်စင်တာကြီး များတွင်လည်း စည်ကားလျက်ရှိကြောင်း သိရသည်။

သတင်း- ဇော်ကြီး၊ ဓာတ်ပုံ- ဇေဇော်

ရုံးပိတ်ရက်များတွင် အပန်းဖြေရုပ်ရှင်ကြည့်ရှုသူ ပရိသတ်များ ပိုမိုများပြား

မိုးကာလဖြစ်သော်လည်း စနေ၊ တနင်္ဂနွေ ရုံးပိတ်ရက်များအတွင်း ရန်ကုန်မြို့၌ ရုပ်ရှင်ကြည့်ပရိသတ်များဖြင့် အပတ်စဉ် စည်ကားများပြားနေသည့် ရုပ်ရှင်ရုံများကို ဖြတ်သွားကြတ်လာ တွေ့မြင်နေရသည်။ အလားတူ ဇူလိုင် ၁၆ ရက် (ဝါဆိုလပြည့်နေ့) သည် အများပြည်သူ ရုံးပိတ်ရက်ဖြစ်သည့်အတွက် ချစ်သူ၊ ခင်သူ၊ သူငယ်ချင်း၊ မိတ်ဆွေ၊ မိသားစုများနှင့် ရန်ကုန်မြို့အတွင်းရှိ သမ္မတ၊ သွင်း၊ မင်္ဂလာ ရှေ့ဆောင်၊ နေပြည်တော်၊ မင်္ဂလာစိန်မာ (တာမွေ၊ ဘုရင့်နောင်၊ စံပြ၊ ဂမန်းပွင့်၊ တာမွေ၊ မြောက်ဥက္ကလာ၊ စိန်ဂေဟာ၊ တောင်ဒဂုံ)၊ မိဂီအေစ် (ရွှေဗဟို)၊ JCGV Junction City၊ နဝဒေးအပါအဝင် ရုပ်ရှင်ရုံများ၌ စိတ်အပန်းဖြေရန် လာရောက်ကြည့်ရှုကြည့်ရှုရုံပရိသတ်များဖြင့် စည်ကားလျက်ရှိသည်ကို တွေ့ရသည်။ သို့ဖြစ်၍ ရုပ်ရှင်ကြည့်ပရိသတ်များ၏ စကားသံများကို စုစည်းဖော်ပြလိုက်ပါသည်။

သတင်း - ဝင်းမိမိ
ဓာတ်ပုံ- ရဲထွဋ်

ဦးသက်လှိုင်စိုး
(မန်နေဂျာ-သမ္မတရုပ်ရှင်ရုံ)
ခေတ်က Online ခေတ်ဖြစ်နေ တော့ ရုပ်ရှင်ကားတစ်ကား ကောင်း၊ မကောင်းဆိုတာ သိနေကြပြီးတော့ လာရောက်ကြည့်ရှုသူက များတယ်။ အခု သီတင်းပတ်မှာ ဆိုရင် ချာလီဘာ ရုပ်ရှင်က လူဝင်နှုန်းများပါတယ်။ လက်မှတ်ဈေးနှုန်းကတော့ မြန်မာ ကားပြတဲ့ သရီးဒီ၊ တူးဒီနိုင်ငံခြား ကားပြတဲ့ရုံတွေနဲ့ ဈေးနှုန်းအနည်း ငယ် ပြောင်းလဲမှုရှိပါတယ်။ ကျွန်တော် တို့ရုံမှာ လက်ရှိရောင်းချနေတဲ့ ဈေးနှုန်းက အောက်ထပ်မှာ ၄၅၀၀၊ ၂၀၀၀၊ ၃၀၀၀၊ အပေါ် ထပ်ဆိုရင် ၃၅၀၀၊ ၄၀၀၀၊ ၆၀၀၀ အစရှိသည်ဖြင့် သတ်မှတ်ထားပါတယ်။ လက်မှတ် ရောင်းချမှုကတော့ OnLine နဲ့ ရောင်းတဲ့ရုံတွေလည်း ရှိတယ်။ ကျွန်တော်တို့ သမ္မတရုံက Manual နဲ့ ရောင်းတဲ့ရုံပါ။ ရုံမှာ ခုံပေါင်း ၈၀၀ ကျော်၊ ၉၀၀ နီးပါးရှိပါတယ်။ လက်မှတ်တွေကို ယနေ့ ပြသ မယ်ပွဲစဉ်တွေအပါအဝင် မနက် ၉ နာရီကနေ ည ၉ နာရီအထိ ရောင်း ပေးတယ်။ ဇာတ်ကားတစ်ကား ပြတော့ မယ်ဆိုရင် ကြိုတင်လက်မှတ်တွေကို တစ်ပတ်ကြိုတင် ရောင်းပေးပါတယ်။ လူကိုယ်တိုင်ဖြစ်စေ၊ တယ်လီဖုန်း

အနံ့အသက်နဲ့ သန့်ရှင်းရေးကို အလေးထားပြီး ဆောင်ရွက်ထားပါတယ်။ နေထူး နေမြတ်တွေ၊ အများ ပြည်သူ ရုံးပိတ်ရက်တွေမှာ အခြားနေ တွေထက် လာရောက်ကြည့်ရှုတဲ့သူ များပါတယ်။

ဒေါ်မြင့်သူဇာ
ဒဂုံ(တောင်ပိုင်း)
ဈေးရောင်း
ဒီကနေ့က ရုံးပိတ်ရက်လည်းဖြစ် တော့ ဈေးဆိုင်ပိတ်ပြီး မိသားစုနဲ့အတူ ထဲလည်ပတ်ပြီး ရုပ်ရှင်ဝင်ကြည့်တာ ပါ။ ရုပ်ရှင်မကြည့်ဖြစ်တာလည်း နှစ် အတော်ကြာပြီ။ သရုပ်ဆောင် မြင့်မြတ်

မှာဆိုရင် လာကြည့်ကြတဲ့ ပရိသတ် တွေကို ပုံမှန်ထက် ဝန်ဆောင်မှုတွေ အထူးဂရုစိုက် လုပ်ထားပေးပါတယ်။ ဒီလိုရုံးပိတ်ရက်မျိုးဆိုရင် ညပိုင်း ရုပ်ရှင်ဇာတ်ကား ပြတဲ့အချိန် ထပ် တိုးပြီး ၉ နာရီနောက်ပိုင်း ပြပေး တာတွေရှိပါတယ်။ လက်မှတ်ကို ကြိုဝယ်ထားရင် ပိုအဆင်ပြေပါတယ်။ အခုပြတဲ့ ဇာတ်ကားတွေက မြန်မာ ဇာတ်ကားဆိုရင် ဒဏ္ဍာရီမိုးရိုမယ်။ နိုင်ငံခြား ဇာတ်ကားဆိုရင် Spider Man၊ Crawl ဇာတ်ကားနဲ့ လူစိတ်ဝင်စားတဲ့ တခြားဇာတ်ကားတွေ ပြနေပါတယ်။ တစ်နေ့ကို ပွဲချိန် ငါးကြိမ်ပြသပေးတယ်။ ညပိုင်း နောက်



သမ္မတအဆင့်မြင့်ရုပ်ရှင်ရုံတွင် ရုပ်ရှင်ကြည့်ပရိသတ်များဖြင့် စည်ကားနေသည်ကို တွေ့ရစဉ်။



ဦးဇင်မင်းအောင်



ဦးသက်လှိုင်စိုး



ဒေါ်ဌေးဌေးနိုင်



ဒေါ်မြင့်သူဇာ



ဦးကျော်ဇင်မိုး



ရန်ကုန်မြို့၊ မရမ်းကုန်းမြို့နယ်ရှိ နဝဒေးရုပ်ရှင်ရုံတွင် ရုပ်ရှင်ကြည့်ပရိသတ်များဖြင့် စည်ကားနေသည်ကို တွေ့ရစဉ်။

နဲ့ဖြစ်စေ လာရောက်ဝယ်ယူတဲ့အခါ လက်ခံဆောင်ရွက်ပေးပါတယ်။ ဖုန်း နဲ့ ဘွတ်ကင်တင်ထားတဲ့ ကြိုတင် လက်မှတ်တွေကိုကျတော့ ပွဲချိန် မပြသမီ ၄၅ မိနစ်အထိ စောင့်ပါတယ်။ လာရောက်ဝယ်ယူခြင်းမရှိတဲ့ တယ်လီ ဖုန်း ဘွတ်ကင်လက်မှတ်တွေကို ၄၅ မိနစ်အလိုအထိ မရောက်ခဲ့ဘူးဆိုရင် ပယ်ဖျက်ပြီးတော့ အခြားသူတွေ ကို ပြန်လည်ရောင်းချပါတယ်။ ရုပ်ရှင် ရုံကို လာရောက်ကြည့်ရှုသူတွေကို စိတ်ချမ်းသာ အဆင်ပြေမှုရှိအောင်

ကိုလည်း သဘောကျတာကြောင့် ချာလီဘာကားကို လာကြည့်တာပါ။ လက်မှတ်လည်းအလွယ်တကူ ဝယ်လို့ ရရှိတာမို့ ရုပ်ရှင်ကြည့်ရတာ အဆင် ပြေပါတယ်။ ညနေကျရင် ရွှေတိဂုံ ဘုရားသွားဖူးဖို့ စိတ်ကူးထားတယ်။

ဦးသူရဇော်
Shift Manager
JCGV Junction City
ကျွန်တော်တို့အနေနဲ့ ပုံမှန်ရက် တွေမှာလည်း အထူးဝန်ဆောင်မှုတွေ ပေးပါတယ်။ အခုလို ပိတ်ရက်မျိုးတွေ

ဆုံးပွဲတွေဆိုရင် ည ၉ နာရီခွဲ၊ ၉ နာရီ ၅၀ လောက်အထိ ပြပေးတယ်။ လပြည့်နေ့ဆိုရင် ဘုရားနန်းတဲ့အတွက် ရုပ်ရှင်ကြည့်ပရိသတ်တွေ ပိုများပါတယ်။

ဦးသူရလင်း (ကျောင်းဆရာ)
မင်္ဂလာတောင်ညွန့်မြို့နယ်
ဒီနေ့မနက်ပိုင်းမှာ ရွှေတိဂုံ ဘုရားကိုသွားဖူးတယ်။ အခု Junction City မှာ Crawl ရုပ်ရှင်ဇာတ်ကားကို သူငယ်ချင်း ကိုးယောက်နဲ့လာကြည့် ဖြစ်တာပါ။ ပိတ်ရက်မှာ အခုလို

လာကြည့်ရတာ အလွန်ပျော်ရွှင်မိပါ တယ်။ စိတ်အပန်းဖြေဖို့ လာကြည့်တဲ့ တခြား မိသားစုတွေကို မြင်ရတဲ့ အခါမှာလည်း ကြည်နူးမိပါတယ်။

ဦးဇင်မင်းအောင်
ဇာထိုး၊ ပန်းထိုးစက်ရုံ
မင်္ဂလာဒုံမြို့နယ်

ကျွန်တော်က ဒီသမ္မတရုပ်ရှင်ရုံမှာ ချာလီဘာ ရုပ်ရှင်ဇာတ်ကားကို လာ ကြည့်တာပါ။ အလုပ်ပိတ်ရက် အဆောင်မှာ နေရတာပျင်းနေတော့ သူငယ်ချင်းကလည်း ဘုရားသွားမယ်၊ ရုပ်ရှင်ကြည့်မယ်ပြောတာနဲ့ အခုလို လာဖြစ်တာပါ။ သမ္မတရုံမှာ ပထမဆုံး ကြည့်ဖြစ်တာပါ။ လူများပေးမယ့် လက်မှတ်ဝယ်တဲ့နေရာမှာ အဆင်ပြေ တယ်။ သူငယ်ချင်းတွေနဲ့ အိမ်ကနေ နံနက် ၇ နာရီခွဲကတည်းက ထွက်လာ တာပါ။ တခြားသူတွေကိုလည်း ပိတ်ရက်မှာ ကျွန်တော်တို့လိုပဲ ပျော်ပျော်ရွှင်ရွှင် ဖြတ်သန်းစေချင်ပါ တယ်။

ဒေါ်ဌေးဌေးနိုင်
တာမွေမြို့နယ်
မနက်က သူငယ်ချင်းနဲ့ ဝိုလ် တထောင် ဘုရားကိုသွားပြီး ဘုရားဖူး ခဲ့တယ်။ အခုက မင်္ဂလာရုပ်ရှင်ရုံမှာ စိန်ဂေါ်လီမယောကျာ်း ဇာတ်ကား ကြည့်ဖို့ လက်မှတ်လာဝယ်တာပါ။

ကျွန်မတို့ သူငယ်ချင်းနှစ်ယောက် အားတဲ့အချိန်ကိုညှိပြီး ညနေပိုင်းမှာ ကြည့်ဖို့ဖြစ်ပါတယ်။ ငယ်ငယ် ကတည်းကနေ အခုအထိ ဒီရုပ်ရှင်ရုံ မှာပဲ ကြည့်ဖြစ်တယ်။ ရုပ်ရှင်ကို သူငယ်ချင်းနဲ့ မကြာခဏလာကြည့် ဖြစ်တယ်။ ရုပ်ရှင်ရုံတွေက အခုဆိုရင် အဆင့်အတန်း မြင့်လာကြတယ်။ အခုလို ကျွန်မတို့ သူငယ်ချင်း နှစ်ယောက် အားတဲ့အချိန်မှာ စိတ် အပန်းဖြေတဲ့အခါ အဆင့်မြင့်တဲ့ ရုပ်ရှင်ရုံမှာ ကောင်းကောင်းမွန်မွန် လေး ရုပ်ရှင်ကြည့်ရတာကိုလည်း ကျေးဇူးတင်ပါတယ်။

ဦးကျော်ဇင်မိုး
မန်နေဂျာ
Mega Ace Shwe Baho

အများပြည်သူ ရုံးပိတ်ရက်ဖြစ် တော့ ဒီနေ့မှာ ရုပ်ရှင်လာကြည့်တဲ့သူ ပိုများတယ်။ ဒီနေ့ဆို ရုံပြည့်တယ်။ ဒီအပတ်မှာ ဒဏ္ဍာရီမိုးရယ်၊ Crawl ဇာတ်ကားရယ် ပြတာပါ။ မနက် ၁၀ နာရီကစပြီး အချိန်ပိုင်းခြားအလိုက် တစ်နေ့ကို ငါးပွဲပြတယ်။ ကျွန်တော်တို့ ရုပ်ရှင်ရုံအနေနဲ့ ရုပ်ရှင်ကြည့်ပရိသတ် ကို ဦးစားပေးတဲ့ ဝန်ဆောင်မှု လုပ် တယ်။ ဒီရုံမှာ ရုပ်ရှင်ဇာတ်ကားကို အများဆုံး တစ်ပတ်ရုံတင်ပြသပြီး လူကြိုက်များလို့ တောင်းဆိုတဲ့ ဇာတ်

ကားတွေဆိုရင် နှစ်ပတ်လောက် ရုံတင်ပြသပါတယ်။

ယခုသီတင်းပတ် ဇူလိုင် ၁၁ ရက်မှ ၁၇ ရက်အတွင်း ရုံတင်ပြသလျက်ရှိ တဲ့ ရုပ်ရှင်ကားတွေက ချာလီဘာ၊ စိန်ဂေါ်လီမယောကျာ်း၊ သတိ အန္တရာယ်ရှိသည်၊ အနန္တ၊ ဒဏ္ဍာရီမိုး၊ Spider Man၊ Crawl၊ Anna-belle Comes Home ရုပ်ရှင်ကား များ ဖြစ်သည်။

ယခင်က ရုပ်ရှင်ဇာတ်ကားများ ရုံတင်ပြသမှုကိုသောကြာနေ့တွင်သာ အသစ် လဲလှယ်ပြသသော်လည်း ၂၀၁၉ ခုနှစ် ဧပြီလမှ စတင်ကာ ကြာသပတေးနေ့တိုင်း ဇာတ်ကား သစ်များ လဲလှယ်ပြသလျက်ရှိကြောင်း သိရသည်။

ရုပ်ရှင်ပွဲချိန်များမှာ အကြမ်းဖျင်း အားဖြင့် နံနက် ၁၀ နာရီ၊ မွန်းလွဲ ၁၂ နာရီခွဲ၊ ညနေ ၃ နာရီခွဲ၊ ည ၆ နာရီခွဲ၊ ည ၉ နာရီခွဲ တစ်နေ့လျှင် ငါးပွဲနှုန်း ပြသလျက်ရှိသည်။ အချို့ရုပ်ရှင်ရုံ များသည် ရုပ်ရှင်ပြသမှုမှာ အချိန် အနည်းငယ် ကွာဟမှုရှိသည်။ ယခုအခါ နိုင်ငံတစ်ဝန်းတွင် ရုပ်ရှင်ရုံပေါင်း ၁၄၂ ရုံ၊ ရုပ်ရှင်ပိတ်ကား ၁၆၃ ကား ရှိပြီး ရန်ကုန်မြို့အတွင်း ရုပ်ရှင်ရုံ ၆၂ ရုံ၊ ပိတ်ကား ၇၅ ခုအထိ ရှိနေပြီ ဖြစ်ကြောင်း သိရသည်။

ရုံးပိတ်ရက်တွင် နေပြည်တော်တစ်ဝန်း အပန်းဖြေကြသူများဖြင့်စည်ကားလျက်ရှိ

နေပြည်တော် ဇူလိုင် ၁၆

ခရစ်နှစ် ၂၀၁၉ ခုနှစ် ဇူလိုင် ၁၆ ရက် (မြန်မာသက္ကရာဇ် ၁၃၈၁ ခုနှစ် ဝါဆိုလပြည့်နေ့) သည် မွေစကြာအခါတော် နေ့ဖြစ်သည်နှင့်အညီ တရားဝင်ရုံးပိတ်ရက်၊ ကျောင်းပိတ်ရက်ဖြစ်သည့်အတွက် နေပြည်တော်ရှိ တန်ခိုးကြီးဘုရားပုထိုးစေတီများ၊ ကျောင်းကန်များ၌ ဝါဆိုသင်္ကန်း၊ ဝါဆိုပန်းများ ကပ်လှူပူဇော်သူ၊ တရားဘာဝနာ ကျင့်ကြံအားထုတ်သူ၊ ဒါနပြုကုသိုလ်ယူ သီလဆောက်တည်သူများဖြင့် အထူးစည်ကားလျက်ရှိပြီး အပန်းဖြေနေရာများ၌လည်း အပန်းဖြေသူများဖြင့် စည်ကားလျက်ရှိသည်။

နေပြည်တော်ရှိ အပန်းဖြေနေရာများဖြစ်သည့် တိရစ္ဆာန်ဥယျာဉ်၊ ဆာဇာရီဥယျာဉ်၊ ရေပန်းဥယျာဉ်၊ အမျိုးသားအထိမ်းအမှတ်ဥယျာဉ်၊ လှေခင်းတောင် အစရှိသည့်နေရာများနှင့် ဈေးဝယ်စင်တာများ၊ ရုပ်ရှင်ရုံများတွင် ဝန်ထမ်းများ၊ အနယ်နယ်အရပ်ရပ်မှ ပြည်သူများဖြင့် စည်ကားများပြားလျက်ရှိသည်ကို တွေ့ရသည်။

“ဒီနေ့ဟာ နေထူးနေ့မြတ်ဖြစ်တဲ့အတွက်



အမျိုးသားအထိမ်းအမှတ်ဥယျာဉ်(နေပြည်တော်)သို့ လာရောက်လည်ပတ်သူများကို တွေ့ရစဉ်။

မင်းမင်းမော်(သတင်းစဉ်) ဓာတ်ပုံ - ထိန်နန်နော်

လေ့လာနားနေစရာတွေက စုံလင်လှပါတယ်။ အခါကြီးရက်ကြီးတွေမှာ ဥယျာဉ်ကို လာရောက်အပန်းဖြေတဲ့သူတွေများပြားပါတယ်။ ပြန်ကြားရေးဝန်ကြီးဌာန၊ သာသနာရေးနှင့် ယဉ်ကျေးမှုဝန်ကြီးဌာနနဲ့ မြဝတီအနုပညာအဖွဲ့တွေရဲ့ဖျော်ဖြေတင်ဆက်မှုတွေလည်းရှိပါတယ်။ အပန်းဖြေရေး၊ စားသောက်ရေးနဲ့ သွားလာရေးတွေအတွက် အားလုံးအဆင်ပြေအောင် စီမံဆောင်ရွက်ထားပါတယ်။ ဒီဥယျာဉ်ကို ကိုယ်တိုင်လာရောက်အပန်းဖြေကြည့်မှ အပန်းဖြေခြင်းရဲ့ အရသာကို ပိုမိုခံစားနိုင်မယ်လို့ ဆိုချင်ပါတယ်” ဟု ပြောသည်။

နေပြည်တော်ရောက်လျှင် မလည်မဖြစ်သွားရောက်လည်ပတ်ကြသည့် လှေခင်းတောင် ပေါင်းလောင်းအပန်းဖြေစခန်း၌လည်း ယနေ့တွင် လာရောက်အပန်းဖြေကြသူများဖြင့် အထူးစည်ကားလျက်ရှိသည်။

ရန်ကုန်တိုင်းဒေသကြီး မြောက်ဥက္ကလာပမြို့နယ်မှ ဦးမြင့်လှိုင်က “ဝါဆိုလပြည့်နေ့မှာ ကျွန်တော်တို့မိသားစုတွေ နေပြည်တော်သွားမယ်ဆိုပြီး ရန်ကုန်ကနေ လာခဲ့ကြတာပါ။ ဘုရားတွေစုံအောင်ဖူးခဲ့ပြီး ဒီပေါင်းလောင်းအပန်းဖြေစခန်းမှာ အနားယူကြမယ်ဆိုပြီး လာခဲ့ကြတာပါ။ ဒီရောက်တော့ မိသားစုတွေ ပျော်ပျော်ရွှင်ရွှင်နားနေကြပါတယ်။ ပျော်တယ်ဗျ၊ ဒေသန္တရဗဟုသုတလည်း ရပါတယ်” ဟု ပြောသည်။

နေပြည်တော် ရှိ ဈေးဝယ်စင်တာများ ဖြစ်ကြသည့် Junction Capital၊ စိန်ဒေါင်းနှင့် Ocean တို့တွင်လည်း ဈေးဝယ်ကြသူများဖြင့် စည်ကားလျက်ရှိသည်။

ဝန်ထမ်းတစ်ဦးဖြစ်သည့် မအေးသောင်းက “ဒီနေ့ဝါဆိုလပြည့်နေ့ဖြစ်တဲ့အတွက် ဘုရားတွေမှာ ကုသိုလ်ပြုနိုင်ဖို့ လှူဒါန်းဖွယ်ရာပစ္စည်းတွေ လာဝယ်တာပါ။ ဈေးဝယ်သူတွေများနေတဲ့အတွက် ငွေရှင်းကောင်တာမှာ တော်တော်ကြာအောင် စောင့်နေခဲ့ရတယ်။ ဒီလိုအခါကြီးရက်ကြီးလည်းဖြစ်၊ ရုံးပိတ်ရက်လည်းဖြစ်တဲ့အတွက် အခြားစင်တာတွေမှာ ကျွန်မသူငယ်ချင်းတွေ ဈေးသွားဝယ်နေကြပါတယ်” ဟု ပြောသည်။

နေပြည်တော် အောင်သပြေရုပ်ရှင်ရုံ၌လည်း ရုပ်ရှင်ကြည့်ရင်း အပန်းဖြေအနားယူကြသည့် ဝန်ထမ်းများနှင့် ပြည်သူများ စည်ကားလျက်ရှိသည်။

“ဝါဆိုလပြည့်နေ့က အများပြည်သူပိတ်ရက်ဆိုတော့ ရုပ်ရှင်လက်မှတ်တွေကို ကြိုတင်မှာယူကြတာများတယ်။ တချို့က ဒီနေ့ကိုပဲ ရုပ်ရှင်ကြည့်ချင်တဲ့သူတွေက ရှိနေတယ်။ ဒီနေ့ပြသတဲ့ ပွဲစဉ်တိုင်း ရုပ်ရှင်ချစ်ပရိသတ်က ရုံပြည့်ရုံလှူဖြစ်နေပါတယ်။ ဆိုလိုချင်တာက ဒီနေ့မှာ ရုပ်ရှင်ကြည့်ရင်း အပန်းဖြေတဲ့သူများတယ်လို့ ပြောချင်တာပါ။ ကျွန်မတို့ ရုပ်ရှင်ရုံမှာ အားပေးတဲ့သူတွေအားလုံးကို ကျေးဇူးတင်ပါတယ်” ဟု နေပြည်တော် သပြေကုန်းအောင်သပြေရုပ်ရှင်ရုံဝန်ထမ်း ဒေါ်စိုးမိုးသူက ပြောသည်။



မောင်ချစ်



ဒေါ်စိုးမိုးသူ



ဦးမြည့်စုံမျိုး



ဦးမောင်မြင့်



ဒေါ်မေသော်ဝင်းထိန်

ကျွန်တော်တာဝန်ယူရတဲ့ တိရစ္ဆာန်ဥယျာဉ် (နေပြည်တော်)သို့ လာရောက်အပန်းဖြေကြရင်း တိရစ္ဆာန်တွေကို အစာကျွေး ကုသိုလ်ကောင်းမှုပြုကြတဲ့ ပြည်သူတွေကို မြင်တွေ့ကြရမှာဖြစ်ပါတယ်။ ဒီဥယျာဉ်ကြီးထဲမှာ တိရစ္ဆာန်တွေကို အတတ်နိုင်ဆုံး လွတ်လပ်စွာ ထားတဲ့အတွက် နိုင်ငံခြားသားတွေလည်း စိတ်ဝင်တစား လာရောက်လည်ပတ်အပန်းဖြေကြပါတယ်။ ပြည်တွင်းက လာရောက်အပန်းဖြေကြတဲ့သူတွေက အများဆုံးဖြစ်ပါတယ်။ ဆာဇာရီတိရစ္ဆာန်ဥယျာဉ်နဲ့လည်း တစ်ဆက်တစ်စပ်တည်း ဖြစ်ပါတယ်။ နိုင်ငံတကာအဆင့်မီ တိရစ္ဆာန်ဥယျာဉ်ကြီးတွေ ဖြစ်ပါတယ်။ တစ်နှစ်ထက်တစ်နှစ် လာရောက်လည်ပတ်တဲ့သူတွေ စိတ်ချမ်းသာမှုရအောင် အပန်းဖြေတာပိုပြီး အဓိပ္ပာယ်ရှိအောင် ကြိုးပမ်းဆောင်ရွက်နေပါတယ်။ ဒီလိုနေ့မျိုးတွေမှာဆိုရင် ဆင်လိမ္မာပြပွဲတွေ၊ ဆင်ကပွဲတွေ အထူးစိစဉ်ထားပါတယ်။ လာရောက်အပန်းဖြေလှည့်ပါလို့ ဖိတ်ခေါ်ချင်ပါတယ်” ဟု သယ်ဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန တိရစ္ဆာန်ဥယျာဉ်များဌာန ညွှန်ကြားရေးမှူး ဦးမြည့်စုံမျိုးက ရင်းပြသည်။

အဆိုပါ တိရစ္ဆာန်ဥယျာဉ်အတွင်း ဆင်ကပွဲကြည့်ရှုနေသည့် တပ်ကုန်းမြို့သား ကိုတိုစောမင်းက “ဝါဆိုလပြည့်နေ့မှာ မိသားစုလာရောက်အပန်းဖြေကြတာပါ။ ဒီတိရစ္ဆာန်ဥယျာဉ်ကို လာရောက်အပန်းဖြေကြည့်စေချင်ပါတယ်။ တိရစ္ဆာန်တွေကို အစာကျွေးရင်း ကုသိုလ်ကောင်းမှုတွေပြုနိုင်ပါတယ်” ဟု ဆိုသည်။

“ကျွန်တော်နဲ့ ကျွန်တော်မိသားစုက ဒီတိရစ္ဆာန်ဥယျာဉ်ကို တစ်ခါမှမရောက်ဖူးသေးပါဘူး။ နေပြည်တော်ရဲ့ အပန်းဖြေနေရာတွေထဲက တစ်ခုဖြစ်တဲ့ ဒီတိရစ္ဆာန်ဥယျာဉ်ကို လာရောက်အပန်းဖြေတာ ကျေနပ်စရာပါ။ ကလေးတွေလည်း ပျော်၊ လူကြီးတွေလည်း ပျော်နေကြပါတယ်။ မရောက်ဖူးတဲ့သူတွေကိုလည်း လာရောက်အပန်းဖြေစေချင်ပါတယ်” ဟု တိရစ္ဆာန်ဥယျာဉ်အတွင်းရှိ ကလေးကစားကွင်း၌ အပန်းဖြေလျက်ရှိသည့် ဦးမောင်မြင့်က ပြောသည်။

အမျိုးသားအထိမ်းအမှတ်ဥယျာဉ်(နေပြည်တော်)၌လည်း လာရောက်အပန်းဖြေကြသူများဖြင့် စည်ကားလျက်ရှိသည်။

“တကယ်တော့ ဒီဥယျာဉ်ကို လာရောက်လေ့လာသင့်တယ်ဗျ။ တိုင်းရင်းသားညီအစ်ကိုဒေသတွေရဲ့အငွေအသက်တွေကိုခံစားရတယ်။ သာယာလှပတဲ့ ရှုခင်းတွေကို ကြည့်ရှုရင်း စိတ်နှလုံးကြည်နူးရတယ်။ ပိတ်ရက်လည်း ဖြစ်တဲ့အတွက် သူငယ်ချင်းတွေစုပြီး လာရောက် အပန်းဖြေနားနေကြတာဖြစ်ပါတယ်။ ဥယျာဉ်ထဲမှာ လူတွေအများကြီးလေ့လာနေကြတာတွေရတဲ့အတွက် ပျော်စရာလည်းဖြစ်ပါတယ်” ဟု တပ်ကုန်းမြို့နယ် ကင်းသာရွာမှ မောင်ချစ် က ၎င်း၏ ကြည့်နူးပျော်ရွှင်မှုများကို မျှဝေသည်။

အမျိုးသားအထိမ်းအမှတ်ဥယျာဉ်(နေပြည်တော်) မှ လက်ထောက်မန်နေဂျာ ဒေါ်မေသော်ဝင်းထိန်က “ဥယျာဉ်ထဲမှာ တိုင်းရင်းသားရိုးရာအိမ်တွေ၊ ရိုးရာစားသောက်ဆိုင်တွေ၊ ပြည်နယ်နဲ့ တိုင်းဒေသကြီးတွေရဲ့ ထင်ရှားတဲ့ပြကွက်တွေ၊ ကလေးကစားကွင်းတွေနဲ့ အခြား



နေပြည်တော် သပြေကုန်းရှိ အောင်သပြေရုပ်ရှင်ရုံတွင် လာရောက်အပန်းဖြေကြသည့် ရုပ်ရှင်ကြည့်ပရိသတ်များ။



နေပြည်တော် ရေပန်းဥယျာဉ်တွင် လာရောက်အပန်းဖြေသူများဖြင့် စည်ကား။

အင်ဒိုနီးရှားနိုင်ငံ ဘာလီကျွန်း၌ အင်အားပြင်းလျင်လှုပ်၊ အဆောက်အအုံများစွာ ပျက်စီး



ဂျကာတာ ဇူလိုင် ၁၆

အင်ဒိုနီးရှားနိုင်ငံ ဘာလီကျွန်းတွင် ဇူလိုင် ၁၆ ရက် နံနက်အစောပိုင်းက ပြင်းအား ၆ ဒဿမ သူညီ မဂ္ဂနီကျူအဆင့်ရှိ မြေငလျင်လှုပ်ခတ်ခဲ့ရာ လူခုနစ်ဦး ဒဏ်ရာရရှိခဲ့ပြီး အမြောက်အမြားပျက်စီးခဲ့ကြောင်း သဘာဝဘေးအန္တရာယ်ဆိုင်ရာ အေဂျင်စီမှ အထက်တန်းတာဝန်ရှိသူတစ်ဦးက ပြောကြားသည်။

နောက်ဆုံးရရှိသော သတင်းများအရ ဘာလီကျွန်းရှိ ဘာဒေါင်းဒေသတွင် လူငါးဦးနှင့် ဂျန်ဘာဂျာနာဒေသတွင် လူနှစ်ဦးတို့ ထိခိုက်ဒဏ်ရာရခဲ့ကြောင်း၊ ၎င်းတို့အားလုံးမှာ ဘာလီကျွန်းသားများဖြစ်ကြောင်း အင်ဒိုနီးရှားနိုင်ငံ သဘာဝဘေးအန္တရာယ် စီမံခန့်ခွဲရေးဌာနမှ လုပ်ငန်းဆိုင်ရာဌာနအကြီးအကဲက ဆင်ဟွာသတင်းဌာနသို့ တယ်လီဖုန်းဖြင့် ဆက်သွယ်ပြောကြားသည်။

မြေငလျင်လှုပ်ခတ်မှုအတွင်း နိုင်ငံခြားသား ခရီးသွားများသည် ဟိုတယ်များအတွင်းမှ အလျင်အမြန် ထွက်ခွာကြ ပြီး ပြည်သူများမှာလည်း နေအိမ်အဆောက်အအုံများ ပြင်ပသို့ ထွက်လာကြကြောင်း ၎င်းက ဆက်လက်ပြောကြားသည်။

ယင်းမြေငလျင်လှုပ်မှုအတွင်း ဝတ်ကျောင်းများ၊ စာသင်ကျောင်းများ၊ လူနေအိမ်များ၊ ကျန်းမာရေးဆိုင်ရာ အဆောက်အအုံနှင့် ဈေးဆိုင်တစ်ဆိုင်အပါအဝင် အဆောက်အအုံ ၄၄ လုံး ပျက်စီးခဲ့ကြောင်း ၎င်းက ဆက်လက် ပြောကြားသည်။

ဘာလီကျွန်းရှိ အပြည်ပြည်ဆိုင်ရာလေဆိပ်မှာမူ မြေငလျင်လှုပ်မှုကြောင့် အနှောင့်အယှက်ဖြစ်ပွားမှုမရှိဘဲ ဘာလီကျွန်းရှိ နေ့စဉ်လုပ်ဆောင်မှုလုပ်ငန်းများမှာ နောက်ပိုင်းတွင် ပုံမှန်အတိုင်း ဆက်လက်လုပ်ဆောင်ခဲ့ကြောင်း ၎င်းက ပြောကြားသည်။

ယင်းမြေငလျင်လှုပ်ခတ်မှုကို ဘာလီကျွန်းအနီးရှိ အရှေ့ဂျာဗားကျွန်း၌လည်း ခံစားရပြီး အဆောက်အအုံ ၁၃ လုံး ပျက်စီးခဲ့ကြောင်း သဘာဝဘေးအန္တရာယ် စီမံခန့်ခွဲရေးဌာန ပြောရေးဆိုခွင့်ရှိသူ အေးဂျစ်ဘီဘိုကိုက ပြောကြားသည်။

အဆိုပါငလျင်သည် ဂျကာတာစံတော်ချိန် ဇူလိုင် ၁၆ ရက် နံနက် ၇ နာရီ ၁၈ မိနစ်တွင် လှုပ်ခဲ့ခြင်းဖြစ်ပြီး ငလျင်၏ပဟိုချက်မှာ နျူးဇီလန်ကျွန်း၏ အနောက်တောင်ဘက် ၈၃ ကီလိုမီတာအကွာရှိ ပင်လယ်ကြမ်းပြင်အောက် အနက် ၆၈ ကီလိုမီတာကို ဗဟိုပြုလှုပ်ခတ်ခဲ့ခြင်းဖြစ်ကြောင်း အင်ဒိုနီးရှား မိုးလေဝသနှင့် ဘူမိဗေဒအေဂျင်စီ၏ အကြီးအကဲ ဝါယူကီမီရာဝန်က ဆင်ဟွာသတင်းဌာနသို့ ပြောကြားသည်။ ဆင်ဟွာ

အိန္ဒိယ၊ နီပေါနှင့် ဘင်္ဂလားဒေ့ရှ်ပြည်သူများ ရေကြီးရေလျှံမှုများနှင့် ရင်ဆိုင်နေရ

နယူးဒေလီ ဇူလိုင် ၁၆

အိန္ဒိယ၊ နီပေါနှင့် ဘင်္ဂလားဒေ့ရှ်နိုင်ငံများတွင် မိုးသည်းထန်စွာရွာသွန်းပြီး ရေကြီးရေလျှံမှုများကြောင့် လူ ၁၀၀ ကျော် သေဆုံးခဲ့သည်။

တာဝန်ရှိသူများက ကယ်ဆယ်ရေးလုပ်ငန်းများ ဆောင်ရွက်လျက်ရှိပြီး ရေဘေးသင့်ပြည်သူများအား ဘေးလွတ်ရာ သို့ ပို့ဆောင်ပေးခဲ့ကြောင်း သိရသည်။

အိန္ဒိယနိုင်ငံမြောက်ပိုင်းတွင် မိုးသည်းထန်စွာရွာသွန်းမှုကြောင့် လေးထပ်တိုက်အဆောက်အအုံတစ်ခု၏ အောက်ခြေပိုင်းပျက်စီးကာ ပြိုကျခဲ့သည်။ လူ ၁၄ ဦးသေဆုံးခဲ့ပြီး အများအပြားထိခိုက်ဒဏ်ရာရရှိခဲ့သည်။

ဘီဟာပြည်နယ်အရှေ့ပိုင်းနှင့် အနောက်ဘင်္ဂလားပြည်နယ်များတွင် မြစ်ရေမြင့်တက်ကာ ရေကြီးရေလျှံမှုများ ဖြစ်ပွားလျက်ရှိပြီး လမ်းမများနှင့် လူနေအိမ်များ ရေလွှမ်းမိုးလျက်ရှိသည်။

နီပေါနိုင်ငံတွင် မိုးသည်းထန်စွာရွာသွန်းပြီး ရေကြီးရေလျှံမှုများနှင့် မြေပြိုမှုများကြောင့် သေဆုံးသူ ၆၀ ကျော် ရှိလာခဲ့ပြီး အများအပြားပျောက်ဆုံးလျက်ရှိကြောင်း သိရသည်။ ရေကြီးရေလျှံမှုများကြောင့် လမ်းများပိတ်ဆို့လျက်ရှိပြီး ကယ်ဆယ်ရေးလုပ်ငန်းများ ဆောင်ရွက်ရာတွင် ခက်ခဲမှုများနှင့်ရင်ဆိုင်နေရသည်။

ဘင်္ဂလားဒေ့ရှ်နိုင်ငံတွင်လည်း မိုးသည်းထန်စွာရွာသွန်းပြီး ရေကြီးရေလျှံမှုများကြောင့် ပြည်သူထောင်ပေါင်းများစွာ ရေဘေးဒုက္ခနှင့်ရင်ဆိုင်နေရသည်။ ပြည်သူများအား ဘေးလွတ်ရာသို့ ပြောင်းရွှေ့ထားပြီး ကယ်ဆယ်ရေးလုပ်ငန်းများ ဆောင်ရွက်လျက်ရှိကြောင်း သိရသည်။ အင်န်အိတ်ချ်ဂေ



ကုန်ပစ္စည်းတင်သွင်းမှု ပိတ်ပင်ခြင်းအပေါ် တောင်ကိုရီးယားက ပြတ်သားစွာတုံ့ပြန်မည်



ဆိုးလ် ဇူလိုင် ၁၆

တောင်ကိုရီးယားနိုင်ငံသို့ ကုန်ပစ္စည်းတင်သွင်းမှု ပိတ်ပင်ခြင်းနှင့် ပတ်သက်ပြီး တောင်ကိုရီးယားအစိုးရအနေ ဖြင့် ပြတ်သားစွာလုပ်ဆောင်သွားမည်ဖြစ် သည်ဟု တောင်ကိုရီးယားအဆင့်မြင့် အရာရှိ တစ်ဦးက ယနေ့ပြောကြားခဲ့သည်။

လျှပ်ကာပစ္စည်းများ ထုတ်လုပ်ရာတွင် လိုအပ်သည့် နည်းပညာဖြင့် အဓိကပစ္စည်း များ တင်သွင်းမှုကို ဂျပန်က ဇူလိုင်၄ ရက်တွင် ပိတ်ပင်ခဲ့သည်။ ယင်းကိစ္စနှင့်ပတ်သက်ပြီး တောင်ကိုရီးယားအမျိုးသားလုံခြုံရေးဆိုင်ရာ ရုံးအကြီးအကဲ ချန်ဆီယွမ်က အာဏာရပါတီ လွှတ်တော်အမတ်များနှင့် ဇူလိုင် ၁၆ ရက်

တွင် တွေ့ဆုံဆွေးနွေးခဲ့သည်။

တောင်ကိုရီးယား အမျိုးသားလုံခြုံရေး ရုံးအကြီးအကဲ ချန်ဆီယွမ်က တောင်ကိုရီးယား နိုင်ငံသို့ ကုန်ပစ္စည်းတင်သွင်းမှုကို ဂျပန်အစိုးရ က ပိတ်ပင်ခြင်းသည် ၁၉၆၅ ခုနှစ်ကတည်းက စတင်ထူထောင်ခဲ့သည့် နှစ်နိုင်ငံဆက်ဆံ ရေးကို အမှန်တကယ် ထိခိုက်စေပါကြောင်း ပြောကြားခဲ့သည်။

ဂျပန်နိုင်ငံက ထပ်မံလုပ်ဆောင်ဖွယ်ရှိ သော ကိစ္စရပ်များအပေါ် တောင်ကိုရီးယား အနေဖြင့် ကြိုတင်ပြင်ဆင်ထားရန်လိုအပ် ကြောင်း အာဏာရပါတီ လွှတ်တော်အမတ် များက ဆိုသည်။

ဂျပန်နိုင်ငံက တင်သွင်းမှုကို ရပ်ဆိုင်းခဲ့ သည့် ပစ္စည်းများကို တောင်ကိုရီးယား ပြည်တွင်း၌သာ ထုတ်လုပ်နိုင်ရေးအတွက် ငွေကြေးသုံးစွဲမှုချမှတ်ပေးရန် ပါလီမန်၏ ဆုံးဖြတ်ချက်ကို စောင့်ဆိုင်းလျက်ရှိသည်ဟု တောင်ကိုရီးယားသမ္မတ မွန်ဂျေအင်းက ဇူလိုင် ၁၁ ရက်တွင် ပြောကြားခဲ့သည်။ အင်န်အိတ်ချ်ဂေ

အာဖဂန်နစ္စတန်တောင်ပိုင်း၌ မြေမြှုပ်မိုင်းပေါက်ကွဲ

ကဘူး ဇူလိုင် ၁၆

အာဖဂန်နစ္စတန်နိုင်ငံတောင်ပိုင်းတွင် မြေမြှုပ်မိုင်းတစ်လုံး ပေါက်ကွဲမှုဖြစ်ပွားခဲ့ရာ ကလေး ခုနစ်ဦးအပါအဝင် လူ ၁၁ ဦးသေဆုံးခဲ့ကြောင်း သိရသည်။

မြေမြှုပ်မိုင်းပေါက်ကွဲမှုကြောင့် သေဆုံး ဒဏ်ရာရသူများသည် ဘုရားဖူးခရီးသည်များဖြစ်ပြီး ဇူလိုင် ၁၅ ရက်က ကန်ဒါဟာပြည်နယ်တွင်း၌ သာသနာရေးဆိုင်ရာ ဗိမာန်တစ်ခုသို့ သွားရောက် ရာတွင် ၎င်းတို့ စီးနင်းလာသည့် မော်တော်ယာဉ်များ မြေမြှုပ်မိုင်းပေါက်ကွဲထိမှန်ခဲ့ခြင်းဖြစ် ကြောင်း သတင်းတွင် ဖော်ပြသည်။

ယင်းမြေမြှုပ်မိုင်းပေါက်ကွဲမှုကြောင့် လူ ၃၃ ဦး ပြင်းထန်စွာဒဏ်ရာရခဲ့ပြီး ၎င်းတို့အထဲ တွင် ကလေး ၂၂ ဦး ပါဝင်သည်။ လတ်တလောတွင် မည်သည့်အဖွဲ့အစည်းကမျှ မြေမြှုပ် မိုင်းပေါက်ကွဲမှု၌ တာဝန်ရှိကြောင်း ထုတ်ဖော်ပြောကြားခြင်းမရှိပေ။

အာဖဂန်နစ္စတန်နိုင်ငံတွင် ယမန်နှစ်က မြေမြှုပ်မိုင်းနှင့် အခြားပေါက်ကွဲစေတတ်သည့် လက်နက်အစိတ်အပိုင်းများကြောင့် လူပေါင်း ၁၄၀၀ ကျော် သေဆုံး သို့မဟုတ် ဒဏ်ရာရခဲ့ ကြောင်း ကုလသမဂ္ဂ မိုင်းရှင်းလင်းရေးလုပ်ငန်းအဖွဲ့က ပြောကြားသည်။

ယင်းအရေးအတွက်မှာ အာဖဂန်နစ္စတန်နိုင်ငံ၌ ၂၀၁၂ ခုနှစ်အတွင်း မြေမြှုပ်မိုင်းထိမှန် သူ ဦးရေ၏ သုံးဆမြင့်ကြောင်းနှင့် မြေမြှုပ်မိုင်း သို့မဟုတ် မပေါက်ကွဲသေးသည့် စစ်လက်နက် ပစ္စည်းများ ပေါက်ကွဲမှုကြောင့် ထိခိုက်ဒဏ်ရာရသူ ဦးရေ၏ ၈၀ ရာခိုင်နှုန်းမှာ ကလေးများ ဖြစ်ကြောင်း ယင်းအဖွဲ့က ဆက်လက်ပြောကြားသည်။ အင်န်အိတ်ချ်ဂေ

အမေရိကန်က မီးနှင့်ကစားနေဟု အီရန်နိုင်ငံခြားရေးဝန်ကြီး သတိပေး

တီဟီရန် ဇူလိုင် ၁၆

တီဟီရန်၏ နျူကလီးယားအစီအစဉ်နှင့်ပတ်သက်၍ နှစ်နိုင်ငံစလုံးမှာ လိပ်ခဲ တည်းလည်းအခြေအနေ ရောက်ရှိနေသည်ဆိုသော သမ္မတ ဒေါ်နယ်ထရန်၏ မှတ်ချက်စကားကြောင့် အမေရိကန်နိုင်ငံက “မီးနှင့်ကစားနေသည်” ဟု အီရန် နိုင်ငံခြားရေးဝန်ကြီး မိုဟာမက်ဂျာဗတ်ဇာရစ်ဖ်က သတိပေးလိုက်သည်။

အမေရိကန်နိုင်ငံသည် ပြီးခဲ့သည့်နှစ်က အီရန်၏နျူကလီးယား အစီအစဉ်ကို ဟန့်တားရန်ရည်ရွယ်ကာ နိုင်ငံတကာ သဘောတူညီချက်တစ်ရပ်မှ နုတ်ထွက်ခဲ့ပြီး တီဟီရန်အပေါ် အရေးယူမှုများ ပြုလုပ်ခဲ့သည်။ ထို့နောက်ပိုင်း နှစ်နိုင်ငံအကြား တင်းမာမှုများ မြင့်တက်လာခဲ့ပြီး အီရန်က အမေရိကန်မောင်းသွပ် လေယာဉ်တစ်စင်းကို ပစ်ခတ်ခဲ့ကာ အမေရိကန်ကလည်း နောက်ဆုံးမိနစ်ရောက်မှ အီရန်အပေါ် လေကြောင်းတိုက်ခိုက်မှုများ လုပ်ဆောင်မည့် အစီအစဉ်ကို ရုပ်သိမ်းခဲ့သည်။ “အမေရိကန်က မီးနှင့်ကစားနေတယ်လို့ ကျွန်တော် ထင်ပါ တယ်” ဟု ဇာရစ်ဖ်က NBC News သို့ ပြောကြားခဲ့သည်။ နျူကလီးယား

သဘောတူညီချက်က သတ်မှတ်ထားသည့် ကန့်သတ်ချက်ထက်ကျော်လွန်၍ နျူကလီးယားသန်စင်မှုကို လုပ်ဆောင်ခဲ့ကြောင်း ပြီးခဲ့သည့် သီတင်းပတ်တွင် အီရန်က ကြေညာခဲ့သည်။

“ကျွန်တော်တို့ နျူကလီးယားလက်နက်တွေ ထုတ်လုပ်ဖို့မဟုတ်ပါဘူး။ ကျွန်တော်တို့ နျူကလီးယားလက်နက် ထုတ်လုပ်ချင်ရင် ထုတ်လုပ်နိုင်စွမ်းရှိ တာကြာပါပြီ” ဟု ၎င်းကပြောသည်။ ဇာရစ်ဖ်၏ မှတ်ချက်စကားများမှာ ကုလသမဂ္ဂသို့လာရောက်မည့် ခရီးစဉ်တစ်ခုအတွင်း ၎င်း၏ လှုပ်ရှားမှုများကို ကန့်သတ်မှုများ ပြုလုပ်ရန် အမေရိကန်နိုင်ငံက သတ်မှတ်ခဲ့ချိန်တွင် ပြောကြား ခဲ့ခြင်းဖြစ်သည်။ အမေရိကန်နိုင်ငံက ဇာရစ်ဖ်အတွက် ဗီအေအိုင်ပေးခဲ့သော် လည်း မန်ဟတ်တန်မြို့လယ်ရှိ အီရန်နိုင်ငံ၏ ကုလသမဂ္ဂမစ်ရှင်ရုံးမှလွဲ၍ သွားလာခွင့်ပြုမည်မဟုတ်ဟု အမေရိကန်နိုင်ငံခြားရေးဝန်ကြီး မိုက်ပွမ်ပီယိုက ပြောသည်။ အီရန်နိုင်ငံခြားရေးဝန်ကြီး ဇာရစ်ဖ်သည် ဇူလိုင် ၁၇ ရက်တွင် ကုလသမဂ္ဂ စီးပွားရေးနှင့် လုံခြုံရေးကောင်စီ၌ မိန့်ခွန်းပြောကြားမည်ဖြစ်သည်။



အီရန်နိုင်ငံပြင်ပတွင် မည်သည့်ပစ္စည်းမျှမပိုင်ဆိုင်သဖြင့် အရေးယူ မှုများက သူ့ကိုထိခိုက်စေမည်မဟုတ်ဟု ဇာရစ်ဖ်က နယူးယောက်တိုင်းမိ သတင်းစာနှင့် တွေ့ဆုံမေးမြန်းမှုတစ်ခုအတွင်း ပြောကြားခဲ့သည်။

ကိုးကား-အေအက်မ်ပီ ဘာသာပြန်-ကျော်ထိုက်စိုး



မွမ်ဘိုင်းမြို့၌ အဆောက်အအုံတစ်လုံး ပြိုကျမှုဖြစ်ပွား နှစ်ဦး သေဆုံး၊ ၄၀ ကျော် ပိတ်မိနေ

မွမ်ဘိုင်း ဇူလိုင် ၁၆

အိန္ဒိယနိုင်ငံ မွမ်ဘိုင်းမြို့တွင် ဇူလိုင် ၁၆ ရက်က အဆောက် အအုံတစ်လုံး ပြိုကျခဲ့ရာ လူနှစ်ဦး သေဆုံးပြီး ၄၀ ကျော် ပိတ်မိနေကြောင်း တာဝန်ရှိသူများက ပြောကြားသည်။ အဆောက်အအုံ ပြိုကျမှုကြောင့် အုတ်အကျိုး အပွဲများအောက်တွင် ပိတ်မိနေသော ကလေးနှစ်ဦး အပါ အဝင် လူငါးဦးကို အသက်ရှင်လျက် ကယ်ထုတ်နိုင်ခဲ့ပြီး ဆေးဝါးကုသမှု ခံယူရန် နီးစပ်ရာဆေးရုံသို့ ပို့ဆောင်ခဲ့ ကြောင်း ဘေးအန္တရာယ် စီမံခန့်ခွဲရေးအဖွဲ့မှ ပြောရေး ဆိုခွင့်ရှိသူ တာနာဂျီတမ်ဘာလ်က ပြောကြားသည်။ အဆောက်အအုံ အကျိုးအပွဲများအောက်၌ ပိတ်မိ နေသော လူအများအပြား ကျန်ရှိနေသေးသဖြင့် သေဆုံး သူဦးရေလည်း နောက်ထပ်တိုးလာဖွယ်ရှိကြောင်း ၎င်းက

ထပ်မံပြောကြားသည်။ အိန္ဒိယ အမျိုးသားဘေးအန္တရာယ် တုံ့ပြန်ရေး တပ်ဖွဲ့မှ အသင်းနှစ်သင်းနှင့် ဒေသဆိုင်ရာ ပရဟိတအဖွဲ့ များ၊ မီးသတ်ဦးစီးဌာနနှင့် ရဲတပ်ဖွဲ့တို့မှ ရှာဖွေကယ်ဆယ် ရေးလုပ်သားများသည် အဆောက်အအုံအကျိုးအပွဲများ အောက်တွင် အသက်ရှင်ကျန်ရစ်သူများကို ပိုက်စိပ်တိုက် ရှာဖွေလျက်ရှိကြောင်း သိရသည်။ လူဦးရေ သန်း ၂၀ ခန့် နေထိုင်ရာ မွမ်ဘိုင်းမြို့သည် မုတ်သုံရာသီကာလအတောအတွင်း အဆောက်အအုံ ပြိုကျမှုများနှင့် ကြုံတွေ့လေ့ရှိသည်။ ယခုလအစောပိုင်း တွင်လည်း မွမ်ဘိုင်းမြို့၌ တံတိုင်းတစ်ခု ပြိုကျမှုဖြစ်ပွား ခဲ့ရာ လူ ၂၉ ဦး သေဆုံးခဲ့ကြောင်း သိရသည်။

ကိုးကား - အေအက်မ်ပီ၊ ဘာသာပြန် - ဂျေတီ

အမေရိကန်လုပ် ချေမှုန်းရေး ရိုင်းဖယ်သေနတ် အလက် ၇၄၀၀၀ ဝယ်ယူလိုကြောင်း ဖိလစ်ပိုင် ပြောကြား

မနီလာ ဇူလိုင် ၁၆

ဖိလစ်ပိုင်အစိုးရသည် အမေရိကန် လုပ် အမ်-၁၆ အမျိုးအစား ချေမှုန်း ရေး ရိုင်းဖယ်သေနတ် အလက်ပေါင်း ၇၄၀၀၀ ခန့် ဝယ်ယူလိုကြောင်း ဖိလစ်ပိုင် နိုင်ငံခြားရေးဝန်ကြီး တီယို ဒိုရိုလော့ဆင်က ယနေ့ ပြောကြား သည်။ ဖိလစ်ပိုင် နိုင်ငံခြားရေးဝန်ကြီး လော့ဆင်သည် အရှေ့အာရှနှင့် ပစ်ဖိတ်ရေးရာ အမေရိကန်လက် ထောက် နိုင်ငံခြားရေးဝန်ကြီး ဒေးဗစ်စတီးလ်ဝဲလ်နှင့် တွေ့ဆုံခဲ့ပြီး နောက် ယခုကဲ့သို့ ထုတ်ဖော်ပြော ကြားခဲ့သည်။ ဒေးဗစ်စတီးလ်ဝဲလ်

သည် (၈) ကြိမ်မြောက် အမေရိကန် ဖိလစ်ပိုင် မဟာဗျူဟာ ဆွေးနွေးပွဲသို့ တက်ရောက်ရန် မနီလာမြို့သို့ ရောက်ရှိလာခဲ့ခြင်းဖြစ်သည်။ ဖိလစ်ပိုင်အစိုးရသည် အဆိုပါ ချေမှုန်းရေး ရိုင်းဖယ်သေနတ် (အမ်- ၁၆) များကို အမေရိကန်ထံမှ လက် ဆောင်အနေဖြင့် ရရှိမည်မဟုတ်ဘဲ အဖိုးအခပေး၍ ဝယ်ယူမည်ဖြစ်ပြီး မိမိတို့၏ မေတ္တာရပ်ခံချက်အပေါ် အမေရိကန် အစိုးရဘက်မှ စီစဉ် ဆောင်ရွက်မှုကို စောင့်ဆိုင်းရမည် ဖြစ်ကြောင်း နိုင်ငံခြားရေးဝန်ကြီး လော့ဆင်က တွစ်တာစာမျက်နှာ ပေါ်တွင် ရေးသားဖော်ပြထားသည်။

ကိုးကား - ဆင်ဟွာ ဘာသာပြန် - ဂျေတီ

ရှစ်နှစ်အတွင်း ဂေါက်ကွင်း ၁၂၇ ခု တရုတ်အစိုးရ ပိတ်သိမ်း

ပေကျင်း ဇူလိုင် ၁၆

ဂေါက်ကွင်းအသစ် တည်ဆောက်မှုများကို တားမြစ်ပိတ် ပင်ရန် တရုတ်အစိုးရ၏ ကြိုးပမ်းအားထုတ်မှုများသည် အောင်မြင်မှုရရှိခဲ့ကြောင်း တရုတ်နိုင်ငံ၏ အမျိုးသား ဖွံ့ဖြိုးတိုးတက်ရေးနှင့် ပြုပြင်ပြောင်းလဲရေး ကော်မရှင် (NDRC)က ဇူလိုင် ၁၆ ရက်တွင် ပြောကြားသည်။ တရုတ်နိုင်ငံသည် ၂၀၁၁ ခုနှစ်မှ ၂၀၁၈ ခုနှစ်အထိ ဂေါက်ကွင်း ၈၇၀ ပေါင်း ၁၂၇ ခု ပိတ်သိမ်းခဲ့သည်ဟု ယင်းကော်မရှင်၏ ဝက်ဘ်ဆိုက်တွင် တင်ထားသည့် ထုတ်ပြန်ချက် အရ သိရသည်။ ယင်းကော်မရှင်နှင့် အခြားဗဟို အစိုးရဌာနများ သည်ဂေါက်ကွင်းများ တရားမဝင် ဖွင့်လှစ်မှုကို ဆက်လက် နှိမ်နင်းခဲ့ရာ ပြီးခဲ့သည့် ၂၀၁၈ ခုနှစ်တွင် ရှန်ရှီ၊ ကျီလင်၊ ဖူကျန်း၊ ရှန်ဒေါင်း၊ ဟီနန်၊ ဟူဘေး၊ ဟူနန်၊ ဟိုင်နန်၊ စီချွမ်၊ ယူနန်၊ ရှာအန်ရှီ၊ ပြည်နယ်တို့မှ ဂေါက် ကွင်း စီမံကိန်း ၁၄ ခုကို တားမြစ်နိုင်ခဲ့သည်။ တရုတ်အစိုးရ သည် ဂေါက်ကွင်းသစ် တည်ဆောက်မှုနှင့် ပတ်သက်၍

လုံးဝသည်းညည်းမခံသည့်မူဝါဒကို ချမှတ်မည်ဖြစ် ကြောင်း၊ ဂေါက်ကွင်းသစ် တည်ဆောက်မှုများကို ပြုလုပ်ရာ ထောက်လှမ်းရေးစနစ်ဖြင့် ထောက်လှမ်းခြင်း၊ ပုံမှန်စစ်ဆေးဆောင်ရွက်ခြင်း၊ မီဒီယာများမှ ကြေညာ ချက်ထုတ်ပြန်၍ ကြီးကြပ်ခြင်းကို အရှိန်မြှင့် လုပ်ဆောင် သွားမည်ဖြစ်ကြောင်း ယင်းကော်မရှင်၏ ထုတ်ပြန်ချက် တွင် ဖော်ပြထားသည်။ ရေနှင့်မြေ သယံဇာတများ ထိန်းသိမ်းရန် ကြိုးပမ်း မှုအနေဖြင့် တရုတ်အစိုးရသည် ၂၀၁၁ ခုနှစ်မှ စ၍ ဂေါက်ကွင်းများကို ပိတ်ပင်ခဲ့သည်။ ဂေါက်ကွင်း တည် ဆောက်ခြင်းနှင့် ထိန်းသိမ်းခြင်းလုပ်ငန်းများသည် အရင်းအမြစ်များစွာ အသုံးပြုရသည့် လုပ်ငန်းများ ဖြစ်ပြီး တရုတ်နိုင်ငံရှိ မြို့ကြီးများတွင် ရေနှင့်မြေ အရင်း အမြစ် ရှားပါးမှုနှင့် အိမ်ရာဈေးနှုန်းများ လွန်စွာကြီးမြင့်မှု ကြုံတွေ့နေကြောင်း သိရသည်။

ကိုးကား-ဆင်ဟွာ ဘာသာပြန်-အောင်ဇော်လင်း

ပါကစ္စတန်က အရပ်ဘက်လေယာဉ်များအတွက် လေကြောင်းပိုင်နက် ပြန်လည်ဖွင့်လှစ်



အစ္စလာမာဘတ် ဇူလိုင် ၁၆

ပါကစ္စတန်နိုင်ငံက အိမ်နီးချင်း အိန္ဒိယ နိုင်ငံနှင့် စစ်ရေးတင်းမာမှုများဖြစ်ပွား ပြီးနောက် လေးလကျော်ကြာ ပိတ်ထားခဲ့သည့် လေကြောင်းပိုင်နက် ကို အရပ်ဘက်သုံးလေယာဉ်များ အတွက် ပြန်လည်ဖွင့်လှစ်ပေးပြီဟု ယနေ့ ကြေညာလိုက်သည်။ ပါကစ္စတန်လေကြောင်းပိုင်နက်ကို အရပ်ဘက်လေယာဉ်များအတွက် ဖွင့်လှစ်ပေးပြီဖြစ်ကြောင်း ပါကစ္စတန် လေကြောင်းပိုင်ဆောင်ရေး အာဏာ ပိုင်အဖွဲ့ (CAA) မှ တာဝန်ရှိသူတစ်ဦး အား ကိုးကား၍ ဒေသန္တရ အရဒူ ရုပ်သံဌာန Samaa News က

ဖော်ပြခဲ့သည်။ အိန္ဒိယနိုင်ငံနှင့် နယ်နိ မိတ်ချင်းထိစပ်နေသည့် နိုင်ငံအရှေ့ မြောက်ပိုင်း၌ ဆူပူမှု ဖြစ်ပွားခြင်း ကြောင့် ပါကစ္စတန်နိုင်ငံက ဖေဖော်ဝါရီ ၂၆ ရက်တွင် ယင်း၏ လေကြောင်းပိုင်နက်ကို ပိတ်ပစ်ခဲ့ သည်။ လေကြောင်းပိုင်နက် ချိဖောက် သည်ဟုဆိုကာ ပါကစ္စတန် လေတပ် က ထိန်းချုပ်ပျဉ်းတစ်လျှောက် အိန္ဒိယဂျက်တိုက်လေယာဉ်နှစ်စင်း ကို ပစ်ချခဲ့သည်။ အိန္ဒိယဂျက်တိုက်လေယာဉ်များ ပစ်ချခဲ့မှုက ပါကစ္စတန်နှင့် အိန္ဒိယ ကြား နှစ်နိုင်ငံဆက်ဆံရေးကို ပိုမိုဆိုး ရွားစေခဲ့သလို တင်းမာမှုများကြောင့်

အရပ်ဘက် လေကြောင်းခရီးစဉ်များ ကိုလည်း ရိုက်ခတ်မှုရှိခဲ့သည်။ ပါကစ္စ တန်နိုင်ငံက မတ်လအတွင်းလေကြောင်း ပိုင်နက်ကို တစ်ပိုင်းတစ်စ ပြန်ဖွင့် လှစ်ပေးခဲ့သော်လည်း အိန္ဒိယဘက် ခြမ်းမှ လေကြောင်းခရီးစဉ်များကို တားမြစ်ရန် အရှေ့ပိုင်းနှင့် တောင်ပိုင်း လေကြောင်းပိုင်နက်ကို ဆက်လက် ပိတ်ပင်ခဲ့သည်။ အိန္ဒိယအစိုးရက လေကြောင်းပိုင်နက် ပြန်လည်ဖွင့် လှစ်ပေးရန် ပါကစ္စတန်နိုင်ငံထံ တောင်းဆိုခဲ့သော်လည်း နှစ်နိုင်ငံ နယ်စပ်အနီး ဖြန့်ကြက်ထားသည့် ဂျက်တိုက်လေယာဉ်များကို အရင် ဆုံးဖယ်ရှားရန် ပါကစ္စတန်နိုင်ငံက အိန္ဒိယထံ တောင်းဆိုခဲ့ကြောင်း ယခု လ အစောပိုင်းတွင် ပါကစ္စတန် တာဝန်ရှိသူတစ်ဦးက မီဒီယာများသို့ ပြောကြားခဲ့သည်။ အရေးပါသော လေကြောင်းပို့ ဆောင်ရေး လမ်းကြောင်းတစ်ခု အတွင်းတည်ရှိသည့် ပါကစ္စတန်နိုင်ငံ ၏ လေကြောင်းပိုင်နက် ပိတ်ပင်မှု ကြောင့် လေကြောင်းခရီးစဉ် အများ အပြား ပျက်ပြယ်ခဲ့ရသည်။

ကိုးကား-ဆင်ဟွာ ဘာသာပြန်-ကျော်ထိုက်စိုး

AA အဖွဲ့နှင့် ပတ်သက်ဆက်သွယ်နေသူများအား ဖမ်းဆီးရမိ

နေပြည်တော် ဇူလိုင် ၁၆
ရခိုင်ပြည်နယ် ကျောက်တော်မြို့နယ်အတွင်း လုံခြုံရေးဆောင်ရွက်နေသော တပ်ဖွဲ့ဝင်များသည် ဇူလိုင် ၁၅ ရက် နံနက် ၆ နာရီခွဲခန့်တွင် ကန်စောက်ကျေးရွာ၏ အရှေ့ဘက် ၁ မိုင်ခန့်အကွာနေရာ၌ လုံခြုံရေးဆောင်ရွက်နေစဉ် ပုဏ္ဏားကျွန်းဘက်မှ ကျောက်တော်ဘက်သို့ စေတီနန်းကျေးရွာနေ ယာဉ်မောင်း ကျော်မြင့်(ဘ) ဦးမောင်သိန်း မောင်းနှင်လာပြီး ယာဉ်ပေါ်တွင် ယိုးတရုတ်ကျေးရွာနေသူများဖြစ်သည့် မင်းနိုင်ဌေး(ဘ) ဦးကျော်ဇင်အောင်နှင့် မောင်ဦးငြိမ်းဝေ(ဘ) ဦးဘသန်း တို့လိုက်ပါလာသည့် Starex အမျိုးအစား ယာဉ်အမှတ် BGO- 3P/----- ယာဉ်အား ရပ်တန့်စစ်ဆေးရာ ယာဉ်ပေါ်တွင် လက်လုပ်ခါးချိုး တစ်လုံးထိုးသေနတ် တစ်လက်၊ ၅ ဒဿမ ၅၆ မမကျည် ၂၈ တောင့်၊ အရိုးအသွား ၉ လက်မခန့်ရှိ ဓားတစ်ချောင်း၊ အရိုးအသွား ၃ ပေ ၆ လက်မခန့်ရှိ ဓားရှည်တစ်ချောင်း၊ WY စာတန်းပါ စိတ်ကြွေးသွပ်ဆေးပြား ၂၀၀၀ (စုစုပေါင်း မူးယစ်ဆေးဝါးတန်ဖိုး ငွေကျပ် သိန်း ၄၀ ခန့်)၊

လက်ကိုင်ဖုန်း ငါးလုံးတို့နှင့်အတူ ဖမ်းဆီးရမိခဲ့သည်။
ဆက်စပ်ပစ္စည်းများနှင့်အတူ ဖမ်းဆီးရမိ
ဖမ်းဆီးရမိသူများအား စစ်ဆေးမေးမြန်းချက်အရ ယိုးတရုတ်ကျေးရွာနေ ထွန်းဝင်း(ဘ)ဦးမောင်ဌေးသည် AA အဖွဲ့နှင့် ပတ်သက်ဆက်သွယ်မှုရှိကြောင်း သိရှိရသဖြင့် ၎င်း၏နေအိမ်အား လုံခြုံရေးတပ်ဖွဲ့ဝင်များက ဝင်ရောက်ရှာဖွေရာ နေအိမ်အတွင်း ၎င်းနှင့်အတူ ဦးသန်းရွှေ(ဘ)ဦးဝေဖြူအောင်တို့အား AA အဖွဲ့၏ ဒဏ်ရာရရှိမှု မှတ်တမ်းဓာတ်ပုံများနှင့် ဝီဒီယိုဖိုင်များအား Viber ဖြင့် အပြန်အလှန်ပေးပို့ ထားသည့် Kambo အမျိုးအစား လက်ကိုင်ဖုန်း တစ်လုံး၊ ပြည်ပငွေလွှဲ Western Union ငွေလွှဲပြေစာများ၊ မူးယစ်ဆေးဝါး သုံးစွဲရာတွင် အသုံးပြုထားသည့် ဆက်စပ်ပစ္စည်းများနှင့် အတူ ထပ်မံဖမ်းဆီးရမိခဲ့သည်။
အဆိုပါဖမ်းဆီးရမိသူများ၊ လက်နက်ခဲယမ်းများ၊ မူးယစ်ဆေးဝါးများနှင့် မော်တော်ယာဉ်တို့အား ကန်စောက်နယ်မြေရဲစခန်းနှင့် ယိုးတရုတ်နယ်မြေ ရဲစခန်းတို့သို့ စနစ်တကျလွှဲပြောင်းအပ်နှံ၍ တရားဥပဒေ



အရ အရေးယူနိုင်ရေး လုပ်ထုံးလုပ်နည်းနှင့်အညီ ဦးစီးချုပ်ရုံး၏ သတင်းထုတ်ပြန်ချက်အရ သိရသည်။ ဆောင်ရွက်လျက်ရှိကြောင်း တပ်မတော်ကာကွယ်ရေး သတင်းစဉ်

မူးယစ်ဆေးဝါးများနှင့် တူမီးသေနတ်များ သိမ်းဆည်းရမိ

နေပြည်တော် ဇူလိုင် ၁၆
မူးယစ်တပ်ဖွဲ့(၆)ကသာမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇူလိုင် ၁၅ ရက် မွန်းလွဲ ၃ နာရီက အင်းတော်မြို့နယ် ရွှေဘို-မြစ်ကြီးနားသွားကားလမ်း နဘားလမ်းဆုံ ပူးပေါင်းစစ်ဆေးရေးစခန်းတွင် နော်ဘောက်(ခ)မာဇော် မောင်းနှင်လာသည့် ဆိုင်ကယ်ကို စစ်ဆေးရန် ရပ်တန့်ခိုင်းစဉ် မောင်းနှင် ထွက်ပြေးသွားသဖြင့် လိုက်လံဖမ်းဆီးရာ ပင့်တင်ကျေးရွာနှင့် ပင်ပယ်ရွာသစ် ကျေးရွာကြားတွင် ဖမ်းဆီးရမိသဖြင့် စစ်ဆေးရှာဖွေရာ စိတ်ကြွေးသွပ်ဆေးပြား ၁၈၅၀၀ နှင့် လက်ကိုင်ဖုန်း နှစ်လုံးတို့ကို လည်းကောင်း။
အလားတူ ယင်းနေ့နံနက် ၅ နာရီက ခန္တီးခရိုင်ရဲတပ်ဖွဲ့မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် ခန္တီးမြို့နယ် ရပ်နားကျေးရွာအနီးရှိ တောင်ယာ တဲကို ဝင်ရောက်ရှာဖွေရာ စိန်အောင်(ခ)အိုက်ဇော်အား တွေ့ရှိရပြီး တဲအတွင်း မှ ဘိန်းဖြူ ၁ ဒဿမ ၁၆၆ ကီလိုနှင့် တူမီးသေနတ်တစ်လက်တို့ကို သိမ်းဆည်း ရမိခဲ့ပြီး ကွင်းဆက်အရ သိမ်းဆည်းရမိသည့် ဘိန်းဖြူများ၏ ပိုင်ရှင်ဖြစ်သူ ယဉ်ဇော်ဦး(ခ)ဖိုးကြောင်အား ရပ်နားကျေးရွာရှိ ၎င်းနေအိမ်တွင် ဘိန်းဖြူ ၈ ဂရမ်၊ စိတ်ကြွေးသွပ်ဆေးပြား ၅၉ ပြား၊ ငွေကျပ် ၆၈၅၀၀၀ တို့ကို လည်းကောင်း။
ထို့အတူ ဇူလိုင် ၁၄ ရက် ည ၉ နာရီက တပ်မတော်မှ ကျွန်းစုမြို့နယ် မဲတောကျေးရွာအုပ်စု ချောင်းညိုကျေးရွာ ချောင်းညိုကျောင်းကမ်းပါးပေါ်၌ တွေ့ရှိသော ဆာလာအိတ်များအား ဖွင့်ဖောက်စစ်ဆေးရာ အိတ်အတွင်းမှ ဘိန်းစာမူနီ ၂၂၅ ကီလိုကို လည်းကောင်း။
အလားတူ ဇူလိုင် ၁၅ ရက် ညနေ ၆ နာရီခွဲက မူးယစ်တပ်ဖွဲ့(၁၈)

မန္တလေး(တောင်ပိုင်း)မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ကျောက်ဆည်မြို့နယ် မင်းစုကျေးရွာ စံပယ်တော-မင်းစုလမ်းတွင် ဇော်ထူး မောင်းနှင်လာသည့် ဆိုင်ကယ်နှင့် ကျော်ဝင်းထွန်း မောင်းနှင်ပြီး ဇင်မင်းထက် လိုက်ပါလာသည့် ဆိုင်ကယ်တို့ကို ရပ်တန့်ရှာဖွေရာ ဇော်ထူးထံမှ စိတ်ကြွေးသွပ် ဆေးပြား ၁၁၀၀ နှင့် လက်ကိုင်ဖုန်း တစ်လုံးတို့ကို လည်းကောင်း။
ထို့အတူ ဇူလိုင် ၁၅ ရက် မွန်းလွဲ ၁၂ နာရီခွဲက မူးယစ်တပ်ဖွဲ့(၄၂) ရန်ကုန်(အနောက်)မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် စမ်းချောင်း မြို့နယ် ပြည်လမ်း အမှတ်(၃၆၁)ရှိ အပြည်ပြည်ဆိုင်ရာအမြန်ချောပို့လုပ်ငန်း (EMS)ရုံးတွင် ဂျပန်နိုင်ငံသို့ပို့ဆောင်မည့် မဆုဟန်နီဦး(ခ)ဟန်နီ၏ပါဆယ် ထုပ်ကို ဖွင့်ဖောက်စစ်ဆေးရာ အိတ်အတွင်းမှ စိတ်ကြွေးသွပ်ဆေးပြား ၁၆၅ ပြားနှင့် လက်ကိုင်ဖုန်းတစ်လုံးတို့ကိုလည်းကောင်း။ မွန်းလွဲ ၂ နာရီခွဲတွင် သိမ်းဆည်းရမိ စိတ်ကြွေးသွပ်ဆေးပြားများကို ပို့ဆောင်ခိုင်းသူ ဇေယျာဦးနှင့် နေလင်းဦး(ခ)ပဒင်တို့အား အင်းစိန်မြို့နယ် အောက်မင်္ဂလာဒုံလမ်းမပေါ်တွင် လက်ကိုင်ဖုန်းတစ်လုံးနှင့်အတူ ထပ်မံဖမ်းဆီးရမိခဲ့ပြီး ကွင်းဆက်အရ ည ၁၀ နာရီခွဲတွင် မူးယစ်တပ်ဖွဲ့(၃၅) မြိတ်မှ တပ်ဖွဲ့ဝင်များပါဝင်သောပူးပေါင်း အဖွဲ့သည် ပုလောမြို့နယ် ဇရပ်ဆိပ်ကျေးရွာရှိ မျိုးအေး၏နေအိမ်ကို ဝင်ရောက် ရှာဖွေရာ ၎င်းအားမတွေ့ရှိဘဲ ဖခင်ဖြစ်သူ တင်ဝင်းနှင့်အတူ နေအိမ်အတွင်းမှ စိတ်ကြွေးသွပ်ဆေးပြား ၃၇ ပြားသိမ်းဆည်းရမိခဲ့သဖြင့် ၎င်းတို့အား မူးယစ် ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာဥပဒေအရ အရေးယူ ထားကြောင်း သတင်းရရှိသည်။

အင်းတော်မြို့နယ်အတွင်းမှ တရားမဝင်ကျွန်းသစ်လုံး ကျွန်းခွဲသားများနှင့် သစ်ခွဲစက်နှစ်လုံး သိမ်းဆည်းရမိ

အင်းတော် ဇူလိုင် ၁၆
စစ်ကိုင်းတိုင်းဒေသကြီး အင်းတော်မြို့နယ် တပ်လွှဲကြီးပိုင်းအတွင်းမှ တရားမဝင် ကျွန်းသစ်လုံးများ၊ ကျွန်းခွဲသားများနှင့် သစ်ခွဲစက်နှစ်လုံးတို့ကို သိမ်းဆည်းရမိခဲ့ကြောင်း သိရသည်။
ဖြစ်စဉ်မှာ ဇူလိုင် ၁၆ ရက် နံနက် ၁၀ နာရီခန့်က ကသာခရိုင် လ/ထ ညွှန်ကြားရေးမှူး ဦးမြင့်နိုင်ဦး ဦးဆောင်သော ပူးပေါင်းအဖွဲ့သည် အင်းတော် မြို့နယ်အတွင်း နယ်မြေရှင်းလင်းခြင်းလုပ်ငန်းဆောင်ရွက်စဉ် တပ်လွှဲ ကြီးပိုင်းအတွင်း အကွက်အမှတ်(၄၁)(၅၂)(၅၄)နေရာများ၌ တရားမဝင် ကျွန်းသစ်လုံးနှင့် ကျွန်းခွဲသား စုစုပေါင်း ၂၅ ဒဿမ ၅၃၂၂ တန်နှင့် သစ်ခွဲစက် နှစ်လုံးသိမ်းဆည်းရမိခဲ့ပြီး ပိုင်ရှင်များအား စုံစမ်းဖော်ထုတ်၍ ဥပဒေအရ အရေးယူဆောင်ရွက်သွားမည်ဖြစ်ကြောင်း သိရသည်။ **လူ့အောင်(ကသာ)**



သတင်းစဉ်

အင်းတော်မြို့နယ်၌ ကျောက်စိမ်းအရိုင်းတုံး ၂၆၇ တုံး သိမ်းဆည်းရမိ

အင်းတော် ဇူလိုင် ၁၆
စစ်ကိုင်းတိုင်းဒေသကြီး အင်းတော်မြို့နယ် ရွှေဘို-မြစ်ကြီးနား ပြည်ထောင်စုကားလမ်းမပေါ်တွင် ဇူလိုင် ၁၅ ရက်က မော်တော်ယာဉ်နှစ်စီးအတွင်း၌ အံ့ဝက်များပြုလုပ်၍ သယ်ဆောင်လာသော ကျောက်စိမ်းအရိုင်းတုံး အရွယ်ဆိုဒ်ဖုံ ၂၆၇ တုံး တို့ကို သိမ်းဆည်းရမိခဲ့ကြောင်း သိရသည်။
ဖြစ်စဉ်မှာ ဇူလိုင် ၁၅ ရက် ညနေ ၅ နာရီ ၃၅ မိနစ်က ဒုရဲအုပ် သက်ဦးမောင်နှင့် အဖွဲ့တို့သည် တရားမဝင် ကျောက်စိမ်းအရိုင်းတုံးများ သယ်ဆောင်လာကြောင်း သတင်းအရ စောင့်ဆိုင်း

နေစဉ် လယ်နောင်ကျေးရွာဘက်မှ ရွှေဘို-မြစ်ကြီးနားကားလမ်းမပေါ်သို့ ရဲလင်းထွန်း မောင်းနှင်လာပြီး အောင်ကြည်သောင်း လိုက်ပါ လာသော ယာဉ်နှင့် အောင်ဇော်မောင်းနှင်လာပြီး ကျော်သူလိုက်ပါလာသော ယာဉ်တို့ကို ရပ်တန့် ရှာဖွေစစ်ဆေးရာ ၎င်းယာဉ်နှစ်စီးတို့၏ ကြမ်းခင်း အောက်တွင် အံ့ဝက်ပြုလုပ်၍ သယ်ဆောင်လာ သည့် ကျောက်စိမ်းအရိုင်းတုံး အရွယ်ဆိုဒ်ဖုံ ၂၆၇ တုံး(အလေးချိန် ၉၅၈ ကီလိုဂရမ်)တို့ကို သိမ်းဆည်း ရမိခဲ့သည်။
အဆိုပါဖြစ်စဉ်နှင့်ပတ်သက်၍ ၎င်းတို့ လေးဦး

အား စစ်ဆေးမေးမြန်းရာ ၎င်းကျောက်စိမ်းအရိုင်းတုံး များသည် ဖားကန်မြို့မှ မန္တလေးမြို့သို့ပို့ဆောင်ရန် အတွက် သယ်ဆောင်လာခြင်းဖြစ်ကြောင်း စစ်ဆေးပေါ်ပေါက်သဖြင့် အင်းတော်မြို့ရဲစခန်းက ရဲလင်းထွန်း(ခ)သာရဲ မင်းသာကျေးရွာ မော်လူးမြို့ အောင်ကြည်သောင်း မန္တလေးမြို့ အောင်ဇော် ချမ်းမြသာစည်မြို့နယ် မန္တလေးတိုင်းဒေသကြီးနှင့် ကျော်သူ ဝက်လူးအမှတ်(၁)ကျေးရွာ နွားထိုးကြီး မြို့နယ် မန္တလေးတိုင်းဒေသကြီးနေသူတို့အား အင်းတော်မြို့ရဲစခန်းက အမှုဖွင့်အရေးယူ ဆောင်ရွက်ထားကြောင်း သိရသည်။ **ဝင်ဥ**

ရပ်ထားသောယာဉ်အား ဝင်တိုက်၊ ယာဉ်မောင်း သေဆုံး

သထုံ ဇူလိုင် ၁၆
သထုံမြို့နယ် နောင်ကုလားရမ်းရွာ၌ ဇူလိုင် ၁၅ ရက် ည ၁၀နာရီခန့်က သထုံ-မော်လမြိုင် အဝေးပြေးလမ်းမကြီးပေါ် မိုင်တိုင်အမှတ်(၁၄၄/၄)နှင့် (၁၄၄/၅)ကြား သထုံမှ ဘီးလင်းသို့ ဝင်းခင် (၂)ရပ်ကွက် မြင်းခြံမြို့နေထိုင်သူ မောင်းနှင် သည့် Isuzu Truck ခြောက်ဘီးယာဉ်မှာ နောင်ကုလားရမ်းရွာ တံတားအနီး လမ်း၏ညာဘက်ဘေးတွင်ရပ်ထားစဉ် လားရာတူ ယာဉ်မောင်း (စုံစမ်းဆဲ) မောင်းနှင်လာသည့် Probox က ဝင်တိုက်မိခဲ့ရာ ယာဉ်ပေါ်တွင် လိုက်ပါစီးနင်းသူ အမျိုးသား ခြောက်ဦးအနက် သုံးဦးမှာ(မစိုးရိမ်ရ)ဒဏ်ရာ များရရှိပြီး သထုံခရိုင်ဆေးရုံကြီးတွင် ဆေးကုသမှုခံယူနေရကာ Probox ယာဉ်မောင်းမှာ အခင်းဖြစ်နေရာ၌ သေဆုံးသွားခဲ့ကြောင်း သိရသည်။
လှိုင်ထွန်းအောင်(သထုံ)

ရာသီတုပ်ကွေးရောဂါ H1N1 ကြောင့် နိုင်ငံတစ်ဝန်း သေဆုံးလူနာ ၅၆ ဦးထိရှိလာ

ရန်ကုန် ဇူလိုင် ၁၆
နိုင်ငံတစ်ဝန်း ရာသီတုပ်ကွေးရောဂါ A(H1N1)pdm 09 ဖြစ်ပွားမှုကြောင့် ယခုနှစ် ဇန်နဝါရီ ၁ ရက်မှ ဇူလိုင် ၁၆ ရက်အထိ သေဆုံးသူ ၅၆ ဦး ဦးထိရှိပြီး ယခုရက်ပိုင်း အထိ ရန်ကုန်တိုင်းဒေသကြီးတွင် သေဆုံးလူနာ ၄၃ ဦး အထိရှိနေကြောင်း ပြည်သူ့ကျန်းမာရေးဦးစီးဌာန ဗဟို ကူးစက်ရောဂါတိုက်ဖျက်ရေးဌာနခွဲ၏ ဓာတ်ခွဲအတည်ပြု

သေဆုံးစာရင်းများအရ သိရသည်။
နိုင်ငံတစ်ဝန်း ဇူလိုင် ၁၅ ရက်အထိ သေဆုံးလူနာ ၅၄ ဦးရှိခဲ့ရာ ရန်ကုန်တိုင်းဒေသကြီး လှိုင်သာယာမြို့နယ် တွင် သေဆုံးလူနာ တစ်ဦး၊ ဒဂုံမြို့သစ်(တောင်)ပိုင်း မြို့နယ်တွင် သေဆုံးလူနာ တစ်ဦး၊ သယ်နန်းကျွန်းမြို့နယ် တွင် သေဆုံးလူနာ တစ်ဦး၊ ရွှေပြည်သာမြို့နယ်တွင် သေဆုံးလူနာ နှစ်ဦး၊ ထန်းတပင်မြို့နယ်တွင် သေဆုံးလူနာ

တစ်ဦး၊ ဗိုလ်တထောင်မြို့နယ်တွင် သေဆုံး လူနာ တစ်ဦး၊ ဒေါပုံမြို့နယ်တွင် သေဆုံးလူနာ တစ်ဦးတို့ တိုးပွားလာ သည်။ ထပ်မံ၍ ဧရာဝတီတိုင်းဒေသကြီးတွင် သေဆုံးလူနာ တစ်ဦး၊ မကွေးတိုင်းဒေသကြီးတွင် သေဆုံးလူနာ တစ်ဦး၊ မွန်ပြည်နယ်တွင် သေဆုံးလူနာ တစ်ဦးတို့ ရှိနေရာ ဓာတ်ခွဲ အတည်ပြုချက်အရ ရာသီတုပ်ကွေးရောဂါ A(H1N1) pdm 09 ကြောင့် သေဆုံးခြင်းဖြစ်ကြောင်း သိရသည်။

ဇူလိုင် ၁၆ ရက်ညပိုင်းအထိ မွန်ပြည်နယ်တွင် တစ်ဦး သေဆုံးခဲ့ပြီး ကချင်ပြည်နယ်တွင်လည်း တစ်ဦး ထပ်မံ သေဆုံးခဲ့သောကြောင့် ယနေ့အချိန်ထိ သေဆုံးလူနာ ၅၆ ဦးရှိလာကြောင်း သိရသည်။ ယခုအခါတွင် နိုင်ငံ တစ်ဝန်း ရာသီတုပ်ကွေးရောဂါ A(H1N1)pdm 09 သံသယဖြင့် ဓာတ်ခွဲစစ်ဆေးသူ ၆၈၁ ဦးရှိရာ ပိုးတွေ့ လူနာ ၂၈၀ ရှိပြီး ယခင်ထက် တိုးပွားလာနေကြောင်း သိရသည်။
မျိုးမင်းသိန်း(မရမ်းကုန်း)

၂၀၁၉-၂၀၂၀ ဘဏ္ဍာနှစ်၊ အမျိုးသားစီမံကိန်းဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေမ အဆက်

- (၆) စက်မှုလက်မှုကဏ္ဍတွင် ၉.၉ ရာခိုင်နှုန်းတိုးတက်ရန်၊
- (၇) လျှပ်စစ်ဓာတ်အားကဏ္ဍတွင် ၇.၉ ရာခိုင်နှုန်းတိုးတက်ရန်၊
- (၈) ဆောက်လုပ်မှုကဏ္ဍတွင် ၉.၀ ရာခိုင်နှုန်းတိုးတက်ရန်၊
- (၉) ပို့ဆောင်ရေးကဏ္ဍတွင် ၈.၂ ရာခိုင်နှုန်းတိုးတက်ရန်၊
- (၁၀) ဆက်သွယ်ရေးကဏ္ဍတွင် ၉.၅ ရာခိုင်နှုန်းတိုးတက်ရန်၊
- (၁၁) ငွေရေးကြေးရေးကဏ္ဍတွင် ၁၁.၃ ရာခိုင်နှုန်းတိုးတက်ရန်၊
- (၁၂) လူမှုရေးနှင့် စီမံခန့်ခွဲရေးကဏ္ဍတွင် ၄.၂ ရာခိုင်နှုန်းတိုးတက်ရန်၊
- (၁၃) အခြားဝန်ဆောင်မှုကဏ္ဍတွင် ၁၂.၈ ရာခိုင်နှုန်းတိုးတက်ရန်၊
- (၁၄) ကုန်သွယ်မှုကဏ္ဍတွင် ၇.၇ ရာခိုင်နှုန်းတိုးတက်ရန်၊
- (ဂ) တိုင်းဒေသကြီးနှင့် ပြည်နယ်အလိုက် တိုးတက်မှုနှုန်းများမှာ ပုံမှန်ဈေးနှုန်းအရ -
 - (၁) ကချင်ပြည်နယ်တွင် ၈.၀ ရာခိုင်နှုန်းတိုးတက်ရန်၊
 - (၂) ကယားပြည်နယ်တွင် ၄.၈ ရာခိုင်နှုန်းတိုးတက်ရန်၊
 - (၃) ကရင်ပြည်နယ်တွင် ၇.၆ ရာခိုင်နှုန်းတိုးတက်ရန်၊
 - (၄) ချင်းပြည်နယ်တွင် ၇.၉ ရာခိုင်နှုန်းတိုးတက်ရန်၊
 - (၅) စစ်ကိုင်းတိုင်းဒေသကြီးတွင် ၇.၇ ရာခိုင်နှုန်းတိုးတက်ရန်၊
 - (၆) တနင်္သာရီတိုင်းဒေသကြီးတွင် ၂.၅ ရာခိုင်နှုန်းတိုးတက်ရန်၊
 - (၇) ပဲခူးတိုင်းဒေသကြီးတွင် ၆.၄ ရာခိုင်နှုန်းတိုးတက်ရန်၊
 - (၈) မကွေးတိုင်းဒေသကြီးတွင် ၈.၀ ရာခိုင်နှုန်းတိုးတက်ရန်၊
 - (၉) မန္တလေးတိုင်းဒေသကြီးတွင် ၆.၈ ရာခိုင်နှုန်းတိုးတက်ရန်၊
 - (၁၀) မွန်ပြည်နယ်တွင် ၆.၇ ရာခိုင်နှုန်းတိုးတက်ရန်၊
 - (၁၁) ရခိုင်ပြည်နယ်တွင် ၄.၁ ရာခိုင်နှုန်းတိုးတက်ရန်၊
 - (၁၂) ရန်ကုန်တိုင်းဒေသကြီးတွင် ၈.၉ ရာခိုင်နှုန်းတိုးတက်ရန်၊
 - (၁၃) ရှမ်းပြည်နယ်တွင် ၅.၉ ရာခိုင်နှုန်းတိုးတက်ရန်၊
 - (၁၄) ဧရာဝတီတိုင်းဒေသကြီးတွင် ၄.၈ ရာခိုင်နှုန်းတိုးတက်ရန်၊
 - (၁၅) နေပြည်တော်ကောင်စီနယ်မြေတွင် ၉.၂ ရာခိုင်နှုန်းတိုးတက်ရန်၊

- (ဃ) စုစုပေါင်းပြည်တွင်းထုတ်လုပ်မှုနှင့် ဝန်ဆောင်မှုတန်ဖိုးတွင် နှစ်အလိုက်ဈေးနှုန်းအရ လယ်ယာကဏ္ဍကြီး၏ ပါဝင်မှုအချိုးအစားကို ၂၀.၅ ရာခိုင်နှုန်းမှ ၂၀.၃ ရာခိုင်နှုန်းသို့ လည်းကောင်း၊ စက်မှုကဏ္ဍကြီး၏ ပါဝင်မှုအချိုးအစားကို ၃၈.၀ ရာခိုင်နှုန်းမှ ၃၈.၇ ရာခိုင်နှုန်းသို့လည်းကောင်း၊ ဝန်ဆောင်မှုကဏ္ဍကြီး၏ ပါဝင်မှုအချိုးအစားကို ၄၀.၅ ရာခိုင်နှုန်းမှ ၄၁.၀ ရာခိုင်နှုန်းသို့လည်းကောင်း အသီးသီးဖြစ်ပေါ်စေရန်၊
- (င) နှစ်အလိုက်ဈေးနှုန်းအရ စုစုပေါင်းစားသုံးမှုတန်ဖိုးကို ကျပ် ၈၄၃၄၇.၄ ဘီလီယံ ဖြစ်ပေါ်စေရန်၊
- (စ) နှစ်အလိုက်ဈေးနှုန်းအရ စုစုပေါင်းရင်းနှီးမြှုပ်နှံမှုတွင် နိုင်ငံပိုင်အခန်းမှ အချိုးအစားအားဖြင့် ၂၇.၀၉ ရာခိုင်နှုန်း၊ သမဝါယမပိုင်အခန်းမှ အချိုးအစားအားဖြင့် ၀.၀၁ ရာခိုင်နှုန်း၊ ပုဂ္ဂလိကပိုင်အခန်းမှအချိုးအစားအားဖြင့် ၇၂.၉၀ ရာခိုင်နှုန်း ရင်းနှီး မြှုပ်နှံရန်၊
- (ဆ) နှစ်အလိုက်ဈေးနှုန်းအရ ပြည်ပပို့ကုန်ကို အမေရိကန်ဒေါ်လာ ၁၅၅၀၀.၀ သန်း တင်ပို့ရန်နှင့် ပြည်ပသွင်းကုန်ကို အမေရိကန်ဒေါ်လာ ၁၇၅၀၀.၀ သန်း တင်သွင်းရန်၊
- (ဇ) လူတစ်ဦးစီ၏ ပျမ်းမျှထုတ်လုပ်မှုနှင့်ဝန်ဆောင်မှုတန်ဖိုး (Per Capita GDP) ကို နှစ်အလိုက်ဈေးနှုန်းအရ ကျပ် ၁၉၄၇၇၃၀ မှ ကျပ် ၂၁၈၀၇၅၅ သို့ဖြစ်ပေါ် လာရန်။

အခန်း(၃) အထွေထွေ

၅။ သက်ဆိုင်ရာဌာနနှင့် အဖွဲ့အစည်းများသည် ပူးတွဲ(၁)၊ (၂)၊ (၃)၊ (၄)၊ (၅)၊ (၆) နှင့် (၇) တို့တွင် ဖော်ပြထားသော စီမံကိန်းရည်မှန်းချက်များကို အဆက်အစပ်မိမိ ပေါင်းစပ်ဖွဲ့စည်း အကောင်အထည်ဖော်ကြရန်ဖြစ်သည်။ စီမံကိန်းရည်မှန်းချက်များကို အကောင်အထည်ဖော်ရန် လိုအပ်သော လုပ်ငန်းအစီအစဉ်များနှင့် ညွှန်ကြားချက်များကို ကဏ္ဍအလိုက်၊ ဒေသအလိုက် အသေးစိတ်ရေးဆွဲဆောင်ရွက်နိုင်သည်။

၆။ သက်ဆိုင်ရာဌာနနှင့် အဖွဲ့အစည်းများသည် စီမံကိန်းများ အကောင်အထည်ဖော် ဆောင်ရွက်ရာတွင် စီမံကိန်းများအား လေ့လာဆန်းစစ်၍ နိုင်ငံတော်နှင့် နိုင်ငံသားများအကျိုးစီးပွားအတွက် အမှန်တကယ် အကျိုးဖြစ်ထွန်းစေမည့် စီမံကိန်းများအား ဆက်လက်အကောင်အထည်ဖော်ရမည်။

သို့ရာတွင် အကျိုးစီးပွား ဖြစ်ထွန်းမှုမရှိသော စီမံကိန်းများအား ငြင်းပယ်ခြင်း၊ ဆိုင်းငံ့ခြင်း၊ လျှော့ချ၍ ခွင့်ပြုခြင်းများ ဆောင်ရွက်ရမည်။

၇။ အမျိုးသားစီမံကိန်းကို အကောင်အထည်ဖော် ဆောင်ရွက်ရာတွင် နိုင်ငံတော်မှ ချမှတ်ထားသည့် စီးပွားရေးမူဝါဒများနှင့်အညီ ချိတ်ဆက်ပေါင်းစပ်ဆောင်ရွက်ရမည်ဖြစ်သည်။ ထို့အပြင် မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်းပါ ပန်းတိုင်များ၊ မဟာဗျူဟာများ၊ လုပ်ငန်းစဉ်များနှင့်အညီ ဆောင်ရွက်ရမည်။

၈။ သက်ဆိုင်ရာဌာနနှင့်အဖွဲ့အစည်းများသည် နိုင်ငံတော်နှင့် နိုင်ငံသားများအတွက် လက်ငင်း၊ ရေတိုနှင့် ရေရှည်အကျိုးဖြစ်ထွန်းစေပြီး ထာဝရရှင်သန်စေမည့် အမျိုးသားဖွံ့ဖြိုးတိုးတက်ရေးစီမံကိန်းဖြစ်သော လူသားအရင်းအမြစ်များ ဖွံ့ဖြိုးရေးစီမံကိန်းအတွက် ရင်းနှီးမြှုပ်နှံမှုကိုလည်း အလေးထားဆောင်ရွက်ရမည်။

၉။ သက်ဆိုင်ရာဌာနနှင့် အဖွဲ့အစည်းများသည် စီမံကိန်းများတင်ပြဆောင်ရွက်ရာတွင် သတ်မှတ်ထားသော အင်္ဂါရပ်များ၊ ဆန်းစစ်ချက်များပြည့်စုံမှသာ လျှင် ဆောင်ရွက်ရမည်။

၁၀။ အမျိုးသားစီမံကိန်းတွင် တိုင်းရင်းသားစည်းလုံးညီညွတ်ရေး၊ အမျိုးသားစည်းလုံးညီညွတ်ရေး၊ ပြည်တွင်းငြိမ်းချမ်းရေးကို ဖော်ဆောင်သော စီမံကိန်းများ၊ တရားဥပဒေစိုးမိုးရေးနှင့် တည်ငြိမ်အေးချမ်းရေးတို့ကို အထောက်အကူပြုသော စီမံကိန်းများနှင့် မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်းပါ မဟာဗျူဟာများကို အကောင်အထည်ဖော်ဆောင်ရွက်မည့် မဟာဗျူဟာမြောက်စီမံကိန်းများ ပါဝင်ရမည်။

၁၁။ သက်ဆိုင်ရာဌာနနှင့် အဖွဲ့အစည်းများသည် အမျိုးသားစီမံကိန်းတွင် နိုင်ငံပိုင်စီးပွားရေးလုပ်ငန်းများအနက် ပုဂ္ဂလိကလုပ်ပိုင်ခွင့်အဖြစ် လွှဲပြောင်း

ပေးသင့်သော စီးပွားရေးလုပ်ငန်းများကို နှစ်အလိုက် လွှဲပြောင်းပေးမည့် စီမံကိန်းများအဖြစ် ထည့်သွင်းရေးဆွဲရမည်။

၁၂။ ၂၀၁၉-၂၀၂၀ ဘဏ္ဍာနှစ်အတွင်း ဆောင်ရွက်မည့် လုပ်ငန်းစီမံကိန်းများသည် ဖြစ်မြောက်နိုင်စွမ်း ရှိ-မရှိ၊ စီးပွားရေးအရ တွက်ခြေကိုက်မှု ရှိ-မရှိ၊ ပြည်သူများအတွက် အကျိုး ရှိ-မရှိ၊ ဒေသဖွံ့ဖြိုးရေးကို အထောက်အကူပြု-မပြု၊ ပတ်ဝန်းကျင်ကို ထိခိုက်မှု ရှိ-မရှိ စသည်တို့ကို ဘက်စုံလေ့လာဆန်းစစ်ပြီး ပြည်ထောင်စုအစိုးရအဖွဲ့၏ သဘောတူခွင့်ပြုချက်ဖြင့် ကာလတို ၅ နှစ်စီမံကိန်း နှ့် ထည့်သွင်းရေးဆွဲပြီးမှ နှစ်စဉ်အမျိုးသားစီမံကိန်းတွင် ထည့်သွင်းဖော်ပြရမည်။ ပြည်ထောင်စုအစိုးရအဖွဲ့သည် နိုင်ငံတော်၏ အကျိုးစီးပွားအတွက် အရေးကြီးလိုအပ်ချက်အရ ဆောင်ရွက်ရမည့် အထူးစီမံကိန်းများနှင့် စီမံကိန်းဘဏ်အတွင်း ထည့်သွင်းစိစစ်အတည်ပြုထားသည့် ဗျူဟာမြောက်စီမံကိန်းများကို ကာလတို ၅ နှစ် စီမံကိန်းတွင် မပါရှိသော်လည်း နှစ်စဉ်အမျိုးသားစီမံကိန်းတွင် ထည့်သွင်းဖော်ပြခွင့်ရှိသည်။

၁၃။ သက်ဆိုင်ရာဌာနနှင့် အဖွဲ့အစည်းများသည် မိမိတို့ဆောင်ရွက်မည့် လုပ်ငန်းစီမံကိန်းနှင့် လုပ်ငန်းများအတွက် လျာထားခြင်း၊ အကောင်အထည်ဖော်ဆောင်ရွက်ခြင်း၊ စီစစ်သုံးသပ်ခြင်း လုပ်ငန်းများနှင့် စပ်လျဉ်း၍ သတ်မှတ်ချက်များနှင့်အညီ မြို့နယ်အဆင့်မှစတင်ပြီး စီမံကိန်းနှင့် ဘဏ္ဍာရေးဝန်ကြီးဌာနအပါအဝင် တာဝန်ရှိပုဂ္ဂိုလ်၊ အဖွဲ့အစည်းများနှင့် အပြည်အဝှမ်းပေါင်းဆောင်ရွက်ရမည်။ ပူးပေါင်းဆောင်ရွက်ရန်ပျက်ကွက်သည့် ပုဂ္ဂိုလ်၊ ဌာန၊ အဖွဲ့အစည်းများကို တည်ဆဲဥပဒေ၊ နည်းဥပဒေ၊ စည်းမျဉ်း၊ စည်းကမ်းများနှင့်အညီ ထိရောက်စွာအရေးယူဆောင်ရွက်ရမည်။

၁၄။ သက်ဆိုင်ရာဌာနနှင့်အဖွဲ့အစည်းများသည် ဤဥပဒေအရထုတ်ပြန်သည့် ၂၀၁၉-၂၀၂၀ ဘဏ္ဍာနှစ် အမျိုးသားစီမံကိန်း ရင်းနှီးမြှုပ်နှံမှုလျာထားချက်တွင် ပါရှိသည့် နိုင်ငံပိုင်အခန်းဆောင်ရွက်မည့် လုပ်ငန်းစီမံကိန်းများနှင့် ရင်းနှီးမြှုပ်နှံမှုလျာထားချက်တွင်ပါရှိသော ဆောင်ရွက်မည့်လုပ်ငန်းစီမံကိန်းများကို အကောင်အထည်ဖော်ဆောင်ရွက်ရာတွင် တည်ဆဲဥပဒေ၊ နည်းဥပဒေ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်၊ ညွှန်ကြားချက်၊ လုပ်ထုံးလုပ်နည်းများနှင့်အညီ ဆောင်ရွက်ရမည်။

ပူးတွဲ-၁

၂၀၁၉-၂၀၂၀ ဘဏ္ဍာနှစ်၊ အမျိုးသားစီမံကိန်း
ကဏ္ဍကြီးများအလိုက် စုစုပေါင်းပြည်တွင်းထုတ်လုပ်မှုနှင့် ဝန်ဆောင်မှုတန်ဖိုးရည်မှန်းချက်
(၂၀၁၅-၂၀၁၆ ဘဏ္ဍာနှစ်၊ ပုံမှန်ဈေးနှုန်းအရ)

(တန်ဖိုး-ကျပ်သန်း)

| အမှတ်စဉ် | ကဏ္ဍကြီး/ကဏ္ဍ | ၂၀၁၈-၂၀၁၉ ဘဏ္ဍာနှစ် (နှစ်ကုန်ခန့်မှန်းခြေ) | | | ၂၀၁၉-၂၀၂၀ ဘဏ္ဍာနှစ် (အမျိုးသားစီမံကိန်း) | | |
|----------|--|--|--------------------------------|----------------------------------|--|--------------------------------|----------------------------------|
| | | တန်ဖိုး | ပါဝင်မှုအချိုး (ရာခိုင်နှုန်း) | တိုးတက်မှုနှုန်း (ရာခိုင်နှုန်း) | တန်ဖိုး | ပါဝင်မှုအချိုး (ရာခိုင်နှုန်း) | တိုးတက်မှုနှုန်း (ရာခိုင်နှုန်း) |
| ၁ | ၂ | ၃ | ၄ | ၅ | ၆ | ၇ | ၈ |
| ၁ | လယ်ယာကဏ္ဍကြီး | ၁၉၉၇၄၅၆.၀ | ၂၂.၅ | ၂.၁ | ၂၀၄၉၆၄၉၄.၄ | ၂၁.၅ | ၂.၅ |
| | လယ်ယာ | ၁၂၉၈၅၅၄၇.၇ | ၁၄.၆ | ၁.၁ | ၁၃၂၉၁၃၇၀.၉ | ၁၃.၉ | ၂.၃ |
| | သားငါး | ၆၉၄၂၃၉၃.၅ | ၇.၈ | ၄.၃ | ၇၁၄၃၉၄၅.၅ | ၇.၅ | ၂.၉ |
| ၂ | စက်မှုကဏ္ဍကြီး | ၃၂၁၃၇၂၁၄.၅ | ၃၆.၀ | ၈.၄ | ၃၄၈၉၅၆၃၆.၉ | ၃၆.၆ | ၈.၆ |
| | စွမ်းအင် | ၃၂၆၈၄၉၅.၀ | ၃.၇ | ၁.၃ | ၃၂၈၅၂၅၁.၇ | ၃.၄ | ၀.၅ |
| | သတ္တုနှင့် တွင်းထွက်ပစ္စည်း | ၉၁၄၃၅၀.၇ | ၁.၀ | ၅.၁ | ၉၆၁၉၁၂.၀ | ၁.၀ | ၅.၂ |
| ၃ | စက်မှုလက်မှု | ၂၀၉၆၃၂၄၆.၁ | ၂၃.၅ | ၉.၈ | ၂၃၀၄၃၆၃၈.၉ | ၂၄.၂ | ၉.၉ |
| | လျှပ်စစ်ဓာတ်အား | ၁၃၇၉၅၇၀.၃ | ၁.၅ | ၇.၆ | ၁၄၈၈၇၇၃.၈ | ၁.၆ | ၇.၉ |
| | ဆောက်လုပ်မှု | ၅၆၁၅၅၂.၄ | ၆.၃ | ၈.၆ | ၆၁၆၀၆၀.၅ | ၆.၄ | ၉.၀ |
| ၄ | ဝန်ဆောင်မှုကဏ္ဍကြီး | ၃၇၀၄၇၃၁၇.၀ | ၄၁.၅ | ၈.၀ | ၄၀၀၃၇၀၈၇.၂ | ၄၁.၉ | ၈.၁ |
| | ပို့ဆောင်ရေး | ၁၀၆၉၀၃၁၉.၂ | ၁၂.၀ | ၈.၁ | ၁၁၅၆၂၉၀၁.၉ | ၁၂.၁ | ၈.၂ |
| | ဆက်သွယ်ရေး | ၂၃၀၃၀၀၀.၆ | ၂.၆ | ၁၁.၄ | ၂၅၂၂၀၃၈.၀ | ၂.၆ | ၉.၅ |
| ၅ | ငွေရေးကြေးရေး | ၃၆၇၆၀၅.၂ | ၀.၄ | ၇.၁ | ၄၀၉၀၂၇.၆ | ၀.၄ | ၁၁.၃ |
| | လူမှုရေးနှင့် စီမံခန့်ခွဲရေး | ၃၁၆၃၅၈၅.၂ | ၃.၅ | ၄.၂ | ၃၂၉၅၀၂.၇ | ၃.၅ | ၄.၂ |
| | အခြားဝန်ဆောင်မှု | ၂၇၉၀၈၉၃.၃ | ၃.၁ | ၁၂.၄ | ၃၁၄၉၁၃၈.၂ | ၃.၃ | ၁၂.၈ |
| ၆ | ကုန်သွယ်မှု | ၁၇၇၃၂၀၇.၅ | ၁၉.၉ | ၇.၆ | ၁၉၀၉၈၉၆.၈ | ၂၀.၀ | ၇.၇ |
| | စုစုပေါင်းပြည်တွင်းထုတ်လုပ်မှုနှင့်ဝန်ဆောင်မှုတန်ဖိုး (ဂျီဒီပီ) | ၈၉၁၈၁၆၇၇.၅ | ၁၀၀.၀ | ၆.၈ | ၉၅၄၅၉၂၁၈.၅ | ၁၀၀.၀ | ၇.၀ |

(ဆက်လက်ဖော်ပြပါမည်)

ရန်ကုန်တိုင်းဒေသကြီးဝန်ကြီးချုပ် ရန်ကုန်တက္ကသိုလ်အဆောင်များကြည့်ရှု

ရန်ကုန် ဇူလိုင် ၁၆
ရန်ကုန်တက္ကသိုလ် အိပ်ဆောင်များ မွမ်းမံပြင်ဆင်ရေး ဘတ်ဂျက်အသုံးပြုမှု လုပ်ငန်းညှိနှိုင်းအစည်းအဝေးကို ရန်ကုန်တက္ကသိုလ် ဘွဲ့နှင့်သဘင်ခန်းမ၌ ဇူလိုင် ၁၅ ရက် မွန်းလွဲ ၂ နာရီက ကျင်းပသည်။
တိုင်းဒေသကြီး ဝန်ကြီးချုပ် ဦးမြိုးမင်းသိန်းက အဖွင့်အမှာစကား ပြောကြားခဲ့ပြီး ရန်ကုန်တက္ကသိုလ် ပါမောက္ခချုပ် ဒေါက်တာဖိုးကောင်းက ရန်ကုန်တက္ကသိုလ် အိပ်ဆောင်များ မွမ်းမံပြင်ဆင်ရေး ဘတ်ဂျက်အသုံးပြုမှု နှင့်ပတ်သက်၍ တင်ပြသည်။
ဆက်လက်၍ လျှပ်စစ်၊ စက်မှုလက်မှုနှင့် လမ်းပန်းဆက် သွယ်ရေးဝန်ကြီး ဒေါ်နီလာကျော်၊ ရန်ကုန်မြို့တော်ဝန်

ဦးမောင်မောင်စိုး၊ အမျိုးသားပညာရေးမူဝါဒကော်မရှင် ဒုတိယဥက္ကဋ္ဌ ဒေါက်တာညီလှငယ်၊ အဆင့်မြင့်ပညာဦးစီး ဌာန ညွှန်ကြားရေးမှူးချုပ် ဒေါက်တာသိန်းဝင်းတို့က အဆောက်အအုံများ မွမ်းမံပြင်ဆင်ရာတွင် တွေ့ကြုံရ သည့် အခက်အခဲများ၊ ဘတ်ဂျက်သုံးစွဲခြင်းအခြေအနေ များကိုတင်ပြဆွေးနွေးခဲ့ရာ တိုင်းဒေသကြီးဝန်ကြီးချုပ်က ပေါင်းစပ်ညှိနှိုင်းပေးသည်။
ထို့နောက် တိုင်းဒေသကြီးဝန်ကြီးချုပ်နှင့် တာဝန်ရှိ သူများသည် အဆောင်များကို လိုက်လံကြည့်ရှုသည်။
၂၀၂၀ ပြည့်နှစ်တွင် ရန်ကုန်တက္ကသိုလ်တွင် နှစ် ၁၀၀ ပြည့်အခမ်းအနားကို ကျင်းပမည်ဖြစ်ကြောင်း သိရသည်။
ဆန်းကျော်ဦး (ပြန်/ဆက်)



ရခိုင်ပြည်နယ်ဝန်ကြီးချုပ် ဆွမ်းဆန်စိမ်းလောင်းလှပွဲတက်ရောက်

စစ်တွေ ဇူလိုင် ၁၆
ရခိုင်ပြည်နယ်အစိုးရအဖွဲ့က ကြီးမှူးကျင်းပသော ဆွမ်း ဆန်စိမ်းလောင်းလှပွဲကို ဇူလိုင် ၁၅ ရက် မွန်းလွဲ ၂ နာရီက စစ်တွေမြို့၊ လောကာနန္ဒာစေတီတော် လိုဏ်ဂူအတွင်း၌ ကျင်းပရာ ပြည်နယ်ဝန်ကြီးချုပ် ဦးညီပုက ဆွမ်းဆန်စိမ်း နှင့် အလှူငွေများလောင်းလှူသည်။
အဆိုပါ ဆွမ်းဆန်စိမ်းလောင်းလှပွဲသို့ စစ်တွေမြို့ ပေါ်ရှိ ဘုန်းတော်ကြီးကျောင်းတိုက်အသီးသီးမှ သံဃာ တော်အပါး ၄၀၀ နှင့် သီလရှင်ကျောင်းတိုက်အသီးသီးမှ

သီလရှင်အပါး ၂၀ ကျော်တို့ ကြွရောက်ကြပြီး ဆွမ်းဆန် စိမ်းများ အလှူခံတော်မူကြကြောင်း သိရသည်။
ပြည်နယ်ဝန်ကြီးချုပ်နှင့် ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်နှင့် ပြည်နယ်၊ ခရိုင်၊ မြို့နယ်အဆင့်ဌာနဆိုင်ရာများ၊ ရပ်ကွက်အုပ်ချုပ် ရေးမှူးများ၊ လူမှုရေးအဖွဲ့အစည်းများနှင့် အလှူရှင်များက ဆွမ်းဆန်စိမ်းများနှင့် လှူဖွယ်ဝတ္ထုပစ္စည်းများ လှူဒါန်း ကြကြောင်း သိရသည်။
တင်ထွန်း(ပြန်/ဆက်)



(၇၂)နှစ်မြောက် အာဇာနည်နေ့အထိမ်းအမှတ်ပွဲများ ကျင်းပ



တပ်ကုန်း
(၇၂)နှစ်မြောက် အာဇာနည်နေ့အကြို အလယ်တန်းအဆင့် ကျန်းစကားပြောပြိုင်ပွဲ နှင့် ဆုချီးမြှင့်ပွဲကို ဇူလိုင် ၁၅ ရက် နံနက် ၉ နာရီက တပ်ကုန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန၌ ကျင်းပသည်။
(၁၉) ဇူလိုင် မနေ့ခင်း၊ အာဇာနည်နေ့ တိုမမေခေါင်းစဉ်များဖြင့် အခြေခံပညာကျောင်း

ငါးကျောင်းမှ ကျောင်းသား ကျောင်းသူ ၁၇ ဦး ဝင်ရောက်ယှဉ်ပြိုင်ကြသည်။
ထို့နောက် မြို့နယ် ပြန်ကြားရေးနှင့်ပြည်သူ့ ဆက်ဆံရေးဦးစီးမှူး ဒေါ်တင်တင်ခိုင်၊ ဒုတိယ မြို့နယ်ပညာရေးမှူး ဦးကျော်သိန်းနှင့် တာဝန် ရှိသူများက ဆုရရှိသူများအား ဆုများပေးအပ် ချီးမြှင့်ခဲ့ကြောင်း သိရသည်။
တင်စိုးလွင် (ပြန်/ဆက်)

ကျောင်းကုန်း
ဧရာဝတီတိုင်းဒေသကြီး ကျောင်းကုန်းမြို့နယ် အထွေထွေအုပ်ချုပ်ရေးဦးစီးဌာန၌ (၇၂) နှစ်မြောက် အာဇာနည်နေ့ အခမ်းအနားကို စည်ကားသိုက်မြိုက်စွာကျင်းပနိုင်ရေး ညှိနှိုင်း ဆွေးနွေးပွဲကို ဇူလိုင် ၁၅ ရက် ညနေ ၃ နာရီက

ကျင်းပသည်။
မြို့နယ်အုပ်ချုပ်ရေးမှူး ဦးဇော်မျိုးဝင်းနှင့် ခေတ္တမြို့နယ်ရဲတပ်ဖွဲ့မှူး ဒုရဲမှူးအေးကျော်က အမှာစကားပြောကြားပြီး တက်ရောက်လာသူ များက ဝိုင်းဝန်းဆွေးနွေးခဲ့ကြကြောင်း သိရ သည်။
ဝင်းကြိုင်(ပြန်/ဆက်)

ငါးသရောက်
မန္တလေးတိုင်းဒေသကြီး ငါးသရောက်မြို့ ပြန်ကြားရေးနှင့် ပြည်သူ့ဆက်ဆံရေးဦးစီး ဌာန၌ (၇၂) နှစ်မြောက်အာဇာနည်နေ့အကြို အထိမ်းအမှတ် ပုံတူပန်းချီပြိုင်ပွဲ၊ ကဗျာရွတ် ပြိုင်ပွဲ၊ စာစီစာကုံးပြိုင်ပွဲနှင့် စကားပုံဆက်၊

ပုံပြောပြိုင်ပွဲနှင့် စာအုပ်ပြပွဲကို ဇူလိုင် ၁၅ ရက် နံနက် ၉ နာရီခွဲက ကျင်းပသည်။
ငါးသရောက်မြို့ ကုလားတဲ အထက်(ခွဲ)မှ အထက်တန်း၊ အလယ်တန်းအဆင့် ကျောင်း သား ကျောင်းသူ ၆၅ ဦး ပါဝင်ယှဉ်ပြိုင်ကြ သည်။
ကိုထိန် (ငါးသရောက်)

မယ်ခဲ
ကယားပြည်နယ် မယ်ခဲမြို့နယ်တွင် (၇၂) နှစ်မြောက် အာဇာနည်နေ့ အထိမ်းအမှတ်စာစီ စာကုံး၊ ကဗျာပြိုင်ပွဲကို ဇူလိုင် ၁၆ ရက် နံနက် ၉ နာရီက ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၌ ကျင်းပသည်။

ဘယ်ခါမေ့ပြီအာဇာနည် ခေါင်းစဉ်ဖြင့် စာစီစာကုံးနှင့် ကဗျာပြိုင်ပွဲတွင် အထက်တန်း၊ အလယ်တန်းအဆင့် ကျောင်းသား ကျောင်းသူ စုစုပေါင်း ၃၂ ဦး ပါဝင်ယှဉ်ပြိုင်ခဲ့ကြကြောင်း သိရသည်။
ဝတ်ရည်(ပြန်/ဆက်)

မန္တလေးတိုင်းဒေသကြီးဝန်ကြီးချုပ် ရာသီတုပ်ကွေးကြိုတင်ကာကွယ်ရေးဆွေးနွေးပွဲတက်ရောက်

မန္တလေး ဇူလိုင် ၁၆
ရာသီတုပ်ကွေးရောဂါ ကြိုတင်ကာကွယ်ရေး ဆိုင်ရာ ညှိနှိုင်းအစည်းအဝေးကို ဇူလိုင် ၁၅ ရက် မွန်းလွဲ ၂ နာရီက မန္တလေးအထွေထွေ ရောဂါကုဆေးရုံကြီး မန်းတောင်ရိပ်ခန်းမ၌ ကျင်းပသည်။ (ယာပုံ)
မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်က ရာသီတုပ်ကွေး ရောဂါကို ကျန်းမာရေးဝန်ကြီးဌာန၏ လမ်းညွှန်ချက်နှင့်အညီ ကြိုတင်ပြင်ဆင် ဆောင်ရွက်သွားရေး လိုအပ်သောဆေးဝါး များ အချိန်နှင့်တစ်ပြေးညီရရှိရေး၊ ရောဂါ ပျံ့နှံ့နိုင်သည့် လူအများစုဝေးတတ်သော ပွဲလမ်းများအတွက် ပြည်သူ့ကျန်းမာရေး ရှုထောင့်မှ ကြိုတင်ထည့်သွင်းစဉ်းစားရေး တို့ကို ပြောကြားသည်။
ထို့နောက် မန္တလေးတိုင်းဒေသကြီး ပြည်သူ့ကျန်းမာရေးဦးစီးဌာနမှူး ဒေါက်တာ



သန်းသန်းမြင့်က ရာသီတုပ်ကွေးရောဂါကြိုတင် ကာကွယ်ရေးပြင်ဆင်ဆောင်ရွက်ထားမှု၊ ကာကွယ်ရေးနှင့် ကုသရေးဆိုင်ရာဆောင် ရွက်ထားမှုများ၊ လူထုအတွင်း ကျန်းမာရေး

အသိပညာပေးမှုများကို ရှင်းလင်းတင်ပြပြီး တက်ရောက်လာသူများက ကျန်းမာရေး စောင့်ရှောက်မှုအတွက် အကြံပြုဆွေးနွေး ကြသည်။
သီဟကိုကို(မန္တလေး)

ရဲတပ်ဖွဲ့ဝင်များအား ခေတ်မီလက်နက်များကို ကျွမ်းကျင်စွာ အသုံးပြုနိုင်ရေးအတွက် ဆင့်ပွားသင်တန်းဖွင့်



ဈာပုံ ဇူလိုင် ၁၆
ဧရာဝတီတိုင်းဒေသကြီး ဈာပုံမြို့ရှိ ခရိုင်ရဲတပ်ဖွဲ့မှူးရုံးမှ ရဲတပ်ဖွဲ့ဝင်များ အနေဖြင့် ခေတ်မီလက်နက်များ စနစ်တကျထားသို့ထိန်းသိမ်းရေးနှင့် ကျွမ်းကျင်စွာ ကိုင်တွယ်အသုံးပြုပစ်ခတ်နိုင်ရေး (ဆင့်ပွား) သင်တန်း ကို ဇူလိုင် ၁၅ ရက် နံနက် ၉ နာရီက ဈာပုံခရိုင်ရဲတပ်ဖွဲ့မှူးရုံး အစည်း

အဝေးခန်းမ၌ စတင်ဖွင့်လှစ်သည်။
ဖွင့်ပွဲတွင် ဈာပုံခရိုင်ရဲတပ်ဖွဲ့မှူး ဒုတိယရဲမှူးကြီး ခင်ဇော်မြင့် က သင်တန်းဖွင့်လှစ်ခြင်းနှင့်ပတ်သက်၍ ရှင်းလင်းပြောကြားပြီး သင်ခန်းစာများ ပို့ချသည်။
ဖွင့်ပွဲသို့ ဈာပုံမြို့နယ် ခေတ္တရဲတပ်ဖွဲ့မှူး ရဲမှူးသန်းထွန်းဝင်း၊ ကျိုက်လတ်မြို့နယ် ရဲတပ်ဖွဲ့မှူး ရဲမှူးထွန်းလှအောင်၊ ဘိုကလေး မြို့နယ် ခေတ္တရဲတပ်ဖွဲ့မှူး ဒုရဲမှူးယဉ်ကြည်နှင့် တာဝန်ရှိသူများ တက်ရောက်ခဲ့ကြပြီး သင်တန်းသို့ အရာရှိ အခြားအဆင့်အပါအဝင် စုစုပေါင်း ၅၂ ဦး တက်ရောက်ကြသည်။
သင်တန်းတွင် ခေတ်မီလက်နက်များကို စနစ်တကျ ထားသို့ သိမ်းဆည်းခြင်း၊ လက်နက်များကို စနစ်တကျ ကိုင်တွယ်ပစ်ခတ် ခြင်း၊ စစ်ရေးပြဘာသာရပ်များ သင်ကြားပို့ချပေးသွားမည်ဖြစ် ကြောင်းနှင့် သင်တန်းကာလ ၁၀ ရက် ကြာမြင့်မည်ဖြစ်ကြောင်း ခရိုင်ရဲတပ်ဖွဲ့မှူးရုံးမှ သိရသည်။

သူဇာနွယ်(ဈာပုံ)

တစ်ပတ်အတွင်းအားကစားသတင်းများ

နိုင်လင်းကြည်



မန်စီးတီးကွင်းလယ်ကစားသမား လူဖော်ယန်ဒဲလ်ကို ခေါ်ယူလိုက်တဲ့ အဲဗာတန်

အဲဗာတန်အသင်းဟာ မန်စီးတီးအသင်းရဲ့ ကွင်းလယ်ကစားသမား ဖော်ယန်ဒဲလ်ကို သုံးနှစ်သက်တမ်းရှိ စာချုပ်တစ်ရပ်ချုပ်ဆိုပြီး ခေါ်ယူလိုက်ပြီ ဖြစ်ပါတယ်။ အသက် ၂၉ နှစ်အရွယ်ရှိ ဖော်ယန်ဒဲလ်ဟာ အီတလီဟာ အိတ်ဟက်ဒ်နဲ့ တစ်နှစ် သက်တမ်းရှိစာချုပ်တစ်ရပ်ချုပ်ဆိုပြီး ခေါ်ယူလိုက်တဲ့ အဲဗာတန်အသင်းဆီကို ပြောင်းရွှေ့ကြေးပေါင် ၁၀ သန်းနဲ့ ပြောင်းရွှေ့ခဲ့တာလည်း ဖြစ်ပါတယ်။

ဖော်ယန်ဒဲလ်ဟာ အင်္ဂလန်အသင်းနဲ့အတူ ပွဲပေါင် ၂၀ ကစားပေးခဲ့ပြီး ကမ္ဘာ့ ဖလားပြိုင်ပွဲမှာ မကြာသေးခင်က ကျင်းပခဲ့တဲ့ ယူအီးအက်ဖ်အေအဖွဲ့ရင်း လိဂ်ပြိုင်ပွဲမှာပါ အင်္ဂလန်အသင်းအတွက် ပါဝင်ကစားခဲ့ရဖူးတာဖြစ်ပါတယ်။ ဖော်ယန်ဒဲလ်အနေနဲ့ ၂၀၁၇-၂၀၁၈ ဘောလုံးရာသီမှာ မန်စီးတီး အသင်းကို ပရီမီယာလိဂ်ဖလားရရှိအောင်စွမ်းဆောင်ပေးခဲ့တဲ့ ကစားသမား တွေထဲကတစ်ဦးအပါအဝင်ဖြစ်ခဲ့ပြီး အဲဒီဘောလုံးရာသီက ပရီမီယာလိဂ် ပွဲစဉ် ၂၂ ပွဲအထိပါဝင်ကစားပေးခဲ့တာဖြစ်ပါတယ်။ ဒါပေမယ့် အင်္ဂလန်တိုက် ကိုမက်ဒရစ်အသင်းမှ ရိုဒရီဂွေး မန်စီးတီးအသင်းက ခေါ်ယူပြီးချိန်ကစလို့ ဖော်ယန်ဒဲလ်ဟာ နည်းပြဂျွန်ဖွန်တီလားရဲ့ လက်အောက်မှာ ပုံမှန်ပွဲထွက် ကစားခွင့်ရရန် မသေချာခဲ့တာဖြစ်ပါတယ်။ ဒါကြောင့် ဖော်ယန်ဒဲလ်အနေနဲ့ ပုံမှန်ပွဲထွက်ကစားခွင့်ရရှိမယ့် အဲဗာတန်အသင်းကို ပြောင်းရွှေ့လာခဲ့တာ ဖြစ်ပါတယ်။

ဘာစီလိုနာအသင်းတွင် ဂရစ်မန်း ကျောနံပါတ် ၁၇ ဝတ်ဆင်ကစားမည်

တိုက်စစ်မှူး ဂရစ်မန်းဟာ အသင်းသစ် ဘာစီလိုနာအသင်းမှာ ကျောနံပါတ် ၁၇ ကို ဝတ်ဆင်ကစားမယ်လို့ တရားဝင်ထုတ်ဖော်ပြောကြားလာပါတယ်။ ပြင်သစ်ကြယ်ပွင့် ဂရစ်မန်းဟာ ဇူလိုင် ၁၂ ရက်က အင်္ဂလန်တိုက် ကိုမက်ဒရစ်အသင်းကနေ ဘာစီလိုနာအသင်းဆီသို့ ပြောင်းရွှေ့ကြေးပေါင် ၁၀၈ သန်းနဲ့ ပြောင်းရွှေ့ခဲ့တာဖြစ်ပါတယ်။ ဂရစ်မန်းဟာ ဘာစီလိုနာအသင်း ကို ရောက်ရှိချိန်မှာ ပထမဆုံးအကြိမ် ချန်ပီယံလိဂ်ဖလားကို ရယူနိုင် ရန် စိတ်ဆန္ဒပြင်းပြနေကြောင်းနဲ့ အသင်းမှာဝတ်ဆင်မယ့် ကျောနံပါတ်ကို ပြောကြားခဲ့တာဖြစ် ပါတယ်။ ဂရစ်မန်း ဝတ်ဆင်ကစားမယ့် ကျောနံပါတ် ၁၇ ဟာ အရင်က ဘာစီလိုနာအသင်းမှာ ပက်ဒရို၊ ဘိုမဲလ်နဲ့ ဝီတစ်တို့ ဝတ်ဆင်ခဲ့တာဖြစ်ပါတယ်။ တိုက်စစ်မှူး ဂရစ်မန်းဟာ ၂၀၁၄ ခုနှစ် ရီးယဲလ်ဆိုဒီအင်အသင်းကနေ အင်္ဂလန်တိုက် ကိုမက်ဒရစ်အသင်းကို ပြောင်းရွှေ့လာခဲ့တာဖြစ်ပြီး အင်္ဂလန်တိုက် ကိုမက်ဒရစ်အသင်းနဲ့အတူ ၂၅၇ ပွဲ ပါဝင်ကစားပေးခဲ့ကာ သွင်းဂိုး ၁၃၃ ဂိုးအထိသွင်းယူပေးနိုင်ခဲ့တာ ဖြစ်ပါတယ်။ ဒါပေမယ့် တိုက်စစ်မှူး ဂရစ်မန်းဟာ အင်္ဂလန်တိုက် ကိုမက်ဒရစ် အသင်းနဲ့အတူ ၂၀၁၇-၂၀၁၈ ဘောလုံးရာသီက ရရှိခဲ့တဲ့ ယူရိုပါလိဂ်ဖလား တစ်လုံးသာရရှိခဲ့တာဖြစ်ပါတယ်။



ကမ္ဘာ့အကောင်းဆုံးအသင်းစာရင်းတွင် မန်စီးတီးအသင်း နံပါတ်တစ်နေရာမှ ရပ်တည်

မန်စီးတီးအသင်းဟာ ကမ္ဘာ့အကောင်းဆုံး အသင်းသတ်မှတ်ချက်စာရင်းတွင် နံပါတ်တစ် နေရာက ရပ်တည်နေပြီး မန်ယူအသင်းကတော့ ယန်းဘွိုင်းအသင်း၊ အီဘားအသင်းတို့ရဲ့နောက်မှာ အဆင့် ၃၄ နေရာမှာ ရပ်တည်နေတာ ဖြစ်ပါတယ်။ အဆင့် ၂ နေရာမှာ ဘိုင်ယန်မြူးနစ်အသင်း၊ အဆင့် ၃ နေရာမှာ လီဗာပူးအသင်း၊ အဆင့် ၄ နေရာမှာ ဘာစီလိုနာအသင်း၊ အဆင့် ၅ နေရာမှာ ချယ်လ်ဆီ အသင်း၊ အဆင့် ၆ နေရာမှာ ပီအက်စ်ဂျီအသင်း၊ အဆင့် ၇ နေရာမှာ ရီးယဲလ်မက်ဒရစ်အသင်း၊ အဆင့် ၈ နေရာမှာ အင်္ဂလန်တိုက် ကိုမက်ဒရစ်အသင်း၊ စသဖြင့် အသီးသီး ရပ်တည်နေပြီး အေဂျက်အသင်း က အဆင့် ၁၀၊ စပါးအသင်းက အဆင့် ၁၂၊ အင်တာ မီလန်အသင်းက အဆင့် ၁၄၊ ဂျူဗင်တပ်အသင်းက အဆင့် ၁၅၊ ဒေါ့မွန်အသင်းက အဆင့် ၂၅၊ အဲဗာတန် အသင်းက အဆင့် ၂၆၊ အာဆင်နယ်အသင်းက အဆင့် ၂၈၊ အသီးသီးရပ်နေပါတယ်။ နည်းပြ ဆိုးရှားရဲ့ မန်ယူအသင်းကတော့ ရီးယဲလ်၊ ဆိုဒီအက် အသင်း၊ ဘင်ဖီကာအသင်း၊ ယန်းဘွိုင်းအသင်း၊ အီဘားအသင်းတို့ရဲ့နောက်မှာ အဆင့် ၃၄ နေရာ ကနေ ရပ်နေတာဖြစ်ပါတယ်။



ဒီလစ်ကို ခေါ်ယူဖို့ပေါင် ၆၇ ဒသမ ၅ သန်းနဲ့ သဘောတူညီမှုရလိုက်ပြီဖြစ်တဲ့ ဂျူဗင်တပ်

ဂျူဗင်တပ်အသင်းဟာ နယ်သာလန်ကလပ် အေဂျက်အသင်းရဲ့ အဓိက ကစားသမားတစ်ဦးဖြစ်တဲ့ ဒီလစ်ကို ခေါ်ယူဖို့စဉ်းစားနေတာဖြစ်ပြီး လက်ရှိအချိန် မှာတော့ ပြောင်းရွှေ့ကြေးပေါင် ၆၇ ဒသမ ၅ သန်းနဲ့ သဘောတူညီမှုရရှိထား တယ်လို့သိရပါတယ်။ အသက် ၁၉ နှစ်အရွယ် လူငယ်ကစားသမား ဒီလစ်ဟာ ဂျူဗင်တပ်အသင်းနဲ့ ငါးနှစ်သက်တမ်းရှိစာချုပ်တစ်ရပ်ချုပ်ဆိုခဲ့ပြီး အပို ဆုကြေးအပါအဝင် တစ်နှစ်ကို ပေါင် ၁၀ ဒသမ ၈ သန်းအထိ ရရှိမယ်လို့ လည်းဆိုပါတယ်။ မန်ယူအသင်း၊ ဘာစီလိုနာအသင်းတို့အပါအဝင် ဥရောပရဲ့ ထိပ်တန်းကလပ်အသင်းအတော်များများရဲ့ စိတ်ဝင်စားမှုကို ခံခဲ့ရတဲ့ ဒီလစ်ဟာ နောက်ဆုံးမှာတော့ ဂျူဗင်တပ်အသင်းဆီကိုသာ ပြောင်းရွှေ့ဖို့ အကြောင်းဖန် ခဲ့တာဖြစ်ပါတယ်။ ဇွန်လအတွင်းက ယှဉ်ပြိုင်ကစားခဲ့တဲ့ နေ့ရင်းလိဂ်ပြိုင်ပွဲ အပြီးမှာ ဒီလစ်အနေနဲ့ ဂျူဗင်တပ်အသင်းကိုသာ ပြောင်းရွှေ့သင့်တယ်လို့ ဂျူဗင်တပ်တိုက်စစ်မှူး စီရိုနယ်လ်ဒိုက ပြောကြားခဲ့တယ်လို့လည်း သိရပါ တယ်။ အခုလိုပြောင်းရွှေ့ဖို့စဉ်းစားကြောင့် ဂျူဗင်တပ်အသင်းရဲ့ နောက်တန်း တံတိုင်းမှာ ချီယယ်လီနီ၊ ဘိုနူဗီနီ၊ ဒီလစ်တို့ရဲ့ ခြေစွမ်းတွေကို တွဲဖက်မြင်တွေ့ ရတော့မှာဖြစ်ပါတယ်။

လက်စတာစီးတီးအသင်းက မာကီယာအား ကမ္ဘာ့စံချိန်တင်ပြောင်းရွှေ့ကြေး ပေါင် ၈၅ သန်းအထိ လိုချင်ဟုဆို

လက်စတာစီးတီးအသင်းရဲ့ နောက်တန်းကစားသမား မာကီယာဟာ မန်ယူ အသင်း ဒါမှမဟုတ် မန်စီးတီးအသင်းကို ပြောင်းရွှေ့ကစားဖို့စဉ်းစားပြီး လက် စတာစီးတီးအသင်းကတော့ မာကီယာရဲ့ ပြောင်းရွှေ့ကြေးကို ကမ္ဘာ့စံချိန်တင် ပြောင်းရွှေ့ကြေးဖြစ်တဲ့ ပေါင် ၈၅ သန်းအထိ လိုချင်ကြောင်းပြောကြားခဲ့ပါတယ်။ မာကီယာအနေနဲ့ မန်ယူအသင်းကို ပြောင်းရွှေ့ဖို့ဆန္ဒရှိနေတာကတော့ မန်ယူ အသင်းရဲ့ လက်ထောက်နည်းပြ မိုက်ဖီလန်နဲ့ ဆက်ဆံရေးဟာ ဟားစီးတီး အသင်းမှာ အတူရှိနေစဉ်ကတည်းက ကောင်းမွန်ခဲ့လို့ဖြစ်တယ်လို့ဆိုပါ တယ်။ မန်စီးတီးအသင်းကတော့ ခေါ်ယူဖို့ဆန္ဒရှိနေတယ်ဆိုပေမယ့် မာကီယာ ရဲ့ ပြောင်းရွှေ့ကြေးကို ပေါင် ၅၀ သာပေးမယ်လို့ဆိုထားပါတယ်။ လက်စတာ စီးတီးအသင်းကတော့ လီဗာပူးအသင်းက နောက်တန်းကစားသမား ဖန်ဒိုက်ကို ပေါင် ၇၅ သန်းနဲ့ ခေါ်ယူခဲ့တာကြောင့် အဲဒီပြောင်းရွှေ့ကြေးထက် ပိုလိုချင်တယ် လို့ဆိုထားတာဖြစ်ပါတယ်။



ပြည်သူက ရွေးချယ်တင်မြှောက်ထားသော ပြည်သူ့ကိုယ်စားလှယ်များသည် ပြည်သူများ၏ လိုလားချက်၊ လိုအပ်ချက်များကို မျက်ခြည်မပြတ်စောင့်ကြည့်ပြီး လွှတ်တော်အစည်းအဝေးများတွင် တင်ပြဆွေးနွေး တောင်းခံ၍ ဒေသဖွံ့ဖြိုးရေးအတွက် ဆောင်ရွက်နေကြသည်ကို တွေ့မြင်ကြားသိနေရပါသည်။ ဤကဲ့သို့ လွှတ်တော်ကိုယ်စားလှယ်များ၏ တင်ပြဆွေးနွေးတောင်းခံချက်များမှ ဒေသဖွံ့ဖြိုးရေးအတွက် သက်ဆိုင်ရာ များက ကဏ္ဍအလိုက် ဆောင်ရွက်ပေးနေမှုများကို သတင်းစာတွင် အပတ်စဉ်ဖော်ပြပေးသွားမည်ဖြစ်ပါကြောင်း

သခွပ်မြစ်ဟောင်းတူးဖော်ခြင်းဖြင့် စိမ်းလန်းလာသည့် လယ်ယာမြေများနှင့်အတူ ဖွံ့ဖြိုးစည်ဝေလာသော ကွမ်းခြံကုန်းဒေသ

သခွပ်မြစ် ခေါ် ပုသိမ်မြစ်သည် အလျား ၂၇ မိုင်ခန့်ရှိပြီး ရန်ကုန်မြစ်မှ ကော့မှူးမြို့နယ်နှင့် ကွမ်းခြံကုန်းမြို့နယ်တို့ကို ဖြတ်သန်းကာ တိုးမြှင့်အတွင်း စီးဝင်လျက်ရှိသည်။ ယခင်က မြစ်ကြောင်းကောင်းမွန်ပြီး လှေ၊ သင်္ဘော ကြီးများ သွားလာနိုင်သော်လည်း ရန်ကုန်မြစ်မှ ကော့မှူးမြို့နယ် ကမာကန်း ကျေးရွာအနီး ၆ ဒသမ ၅ မိုင်ခန့်သာ ရေစီးရေလာရှိသည့် အခြေအနေသို့ တိမ်းကောလာခဲ့သည်။ ထိုသို့ တိမ်းကောလာသည့်အတွက် ကွမ်းခြံကုန်းမြို့နယ်အစပ်တွင် ရေမြောင်းငယ်ပမာ ဖြစ်ပေါ်လာခဲ့ကာ နှစ်စဉ်ရေလျှံခြင်းကြောင့် အကြိမ်ကြိမ် ပြန်လည်စိုက်ပျိုးရခြင်း၊ ရေနစ်ခံနိုင်သောစပါးများသာ စိုက်ပျိုးရခြင်း စသည့် အခြေအနေသို့ ဆိုက်ရောက်လာခဲ့သည်။ ချောင်းမြောင်းတိမ်းကော မှုများကြောင့် လယ်ယာမြေများသည် နှစ်စဉ်ရေကြီးရေလျှံကာ စပါး

အထွက်နှုန်းကျဆင်းသည် အခြေအနေကိုလည်း ရင်ဆိုင်ခဲ့ရသည်။ ထိုကဲ့သို့ ရေကြီးရေလျှံမှုကြောင့် တောင်သူများတွေကြုံရသည့် စိုက်ပျိုးရေးအခက်အခဲများကို ကျော်လွှားနိုင်ရန်အတွက် ပြည်သူတို့၏ ကိုယ်စား ကွမ်းခြံကုန်းမဲဆန္ဒနယ် ပြည်သူ့လွှတ်တော်ကိုယ်စားလှယ် ဦးစိုးသူရထွန်းနှင့် အမျိုးသားလွှတ်တော်ကိုယ်စားလှယ် ဦးကျော်ထွေးတို့ သည် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် ပူးပေါင်းကာ ၂၀၁၆-၂၀၁၇ ဘဏ္ဍာနှစ်တွင် ပြည်ထောင်စုရန်ပုံငွေ၊ တိုင်းဒေသကြီး အစိုးရအဖွဲ့ရန်ပုံငွေတို့မှ သခွပ်မြစ်ရေယာ ကော့ဒွန်းရွာမှ ကြခတ်ရွာအထိ မြောင်းအလျား ၆ ဒသမ ၂ မိုင် တူးဖော်ခြင်းလုပ်ငန်း အကောင်အထည်ဖော် ရန်နှင့် ကွမ်းခြံကုန်းမြို့နယ်အတွင်းရှိ ချောင်းကော၊ မြောင်းကောများ တူးဖော်ရန်အတွက် တင်ပြခဲ့ကြကြောင်း သိရသည်။

ရှင်မင်း

၂၀၁၆-၂၀၁၇ ဘဏ္ဍာနှစ်တွင် ရန်ပုံငွေရရှိခဲ့သောကြောင့် ကွမ်းခြံကုန်းမြို့နယ်အတွင်း ရေကြီးနစ်မြုပ်မှု လျော့နည်းသက်သာစေရေး အတွက် ကွမ်းခြံကုန်းထုတ်နုတ်ရန်အတွက် ရေနုတ်မြောင်း တူးဖော်ခြင်း လုပ်ငန်းများဆောင်ရွက်နိုင်ခဲ့သည်။ ကော့ဒွန်းရွာမှ မြိုင်သာယာရွာအထိ အလျား ၆ ဒသမ ၂ မိုင် တူးဖော်ပေးနိုင်ခဲ့သည့်အတွက် ကွမ်းခြံကုန်းမြို့နယ် အနောက်တောင်ဘက်ခြမ်းရှိ ကျေးရွာများ ရေကြီးနစ်မြုပ်မှု လျော့နည်း သက်သာခဲ့သည်။

ထိုသို့ဆောင်ရွက်ခဲ့မှုနှင့်စပ်လျဉ်း၍ ကွမ်းခြံကုန်းမဲဆန္ဒနယ် ပြည်သူ့ လွှတ်တော်ကိုယ်စားလှယ် ဦးစိုးသူရထွန်းက “ဒီဒေသက လယ်ယာစီးပွားနဲ့ ရေလုပ်ငန်းကို အခြေခံတည်မီနေကြတာပါ။ ဒီဒေသက တောင်သူ လယ်သမားတွေရဲ့လယ်တွေ နှစ်တိုင်းရေနစ်မြုပ်နေတာ နှစ် ၂၀ လောက် ရှိပါပြီ။ တောင်သူတွေဟာ သူတို့ရဲ့လယ်ယာကဏ္ဍအတွက် ခက်ခဲပင်ပန်း နေကြရတဲ့ အခြေအနေမို့ ကြိုးစားခဲ့ကြတာပါ။ ပြည်ထောင်စုနဲ့ တိုင်းဒေသ ကြီးအစိုးရအဖွဲ့ကလည်း ရန်ပုံငွေချထားပေးတဲ့အတွက် ဒီပြဿနာ ပြေလည်သွားပါတယ်” ဟု ပြောကြားသည်။

ငှက်ကြီးဒေါင်ကျေးရွာနှင့် ကော့ဒွန်းကျေးရွာ နယ်နိမိတ်အတွင်း လယ်ယာစိုက်ပျိုးရေးလုပ်ကိုင်နေသော တောင်သူဦးရီဝင်းက “ကွမ်းခြံကုန်း မြို့နယ်က သခွပ်မြစ်ကောကို တစ်စိတ်တစ်ပိုင်း ပြန်တူးဖော်လိုက်တဲ့အတွက် ကျွန်တော်တို့လယ်တွေဟာ အများကြီးအကျိုးဖြစ်ထွန်းလာပါတယ်။ အရင်က တစ်ဧကကို ဘေးကျားလိုစပါးမျိုး တင်းငါးဆယ်ထွက်ဖို့ အတော် ကြိုးစားရပါတယ်။ ရေကြီးရေလျှံဖြစ်တဲ့အခါ ဧက ၃၀၀၀ လောက်မှာ အနည်းဆုံး ၃၀၀ လောက်က ပျက်သွားပါတယ်။ အခုဆိုရင် ရေလွှမ်းတာ တော်တော်သက်သာသွားပြီးတော့ စိုက်ပျိုးရတာအဆင်ပြေပါတယ်။ ဒီနှစ် လည်း တချို့အပိုင်းတွေ ထပ်တူးပေးတာမို့ စပါးပိုထွက်မယ်လို့ မျှော်လင့်ပါ တယ်” ဟု ပြောကြားသည်။

စာမျက်နှာ ၁၉ သို့ *



ပြည်သူ့လွှတ်တော်ကိုယ်စားလှယ် ဦးစိုးသူရထွန်း



အမျိုးသားလွှတ်တော်ကိုယ်စားလှယ် ဦးကျော်ထွေး

“ ကွမ်းခြံကုန်းမြို့နယ်က သခွပ်မြစ် ကောကို တစ်စိတ်တစ်ပိုင်း ပြန်တူးဖော် လိုက်တဲ့အတွက် ကျွန်တော်တို့လယ်တွေ ဟာ အများကြီးအကျိုးဖြစ်ထွန်းလာပါ တယ်။ အရင်က တစ်ဧကကို ဘေးကျားလို စပါးမျိုး တင်းငါးဆယ် ထွက်ဖို့ အတော်ကြိုးစားရပါတယ်။ ရေကြီးရေလျှံဖြစ်တဲ့အခါ ဧက ၃၀၀၀ လောက်မှာ အနည်းဆုံး ၃၀၀ လောက်က ပျက်သွားပါတယ်။ အခုဆိုရင် ရေလွှမ်း တာ တော်တော်သက်သာသွားပြီးတော့ စိုက်ပျိုးရတာ အဆင်ပြေပါတယ် ”



ကွမ်းခြံကုန်းမြို့နယ် ကော့ဒွန်းရွာမှ ကြခတ်ရွာအထိ သခွပ်မြစ်ကော တူးဖော်ထားမှုကို တွေ့မြင်ရစဉ်။

* စာမျက်နှာ ၁၈ မှ

ကော့ဒွန်းကျေးရွာမှ တောင်သူ ဒေါ်စန်းစန်းအေးက “သခွပ်မြစ်ကော့တူးဖော်မှုကြောင့် ရေလျှံမှုမရှိ သလောက် ဖြစ်သွားတာကို ဒေသခံတစ်ယောက်အနေ နဲ့ ဝမ်းသာကျေးဇူးတင်ပါတယ်။ ကျွန်မရဲ့လယ် ၁၂ ဧက က ပုံမှန်ဆို မျိုးစပါး ကိုးပြည် ပုံမှန်သုံးရပါတယ်။ မြောင်းမတူးခင်ကဆိုရင် တစ်ကြိမ် စိုက်လိုက်၊ ပျက်လိုက်၊ ထပ်စိုက်လိုက်၊ ပျက်လိုက်နဲ့ သုံးကြိမ်လောက် စိုက်ရတယ်။ ဒီလိုထပ်ကာထပ်ကာ ပြန်စိုက်ရတော့ မျိုးစပါး သုံးဆပိုကုန်တယ်။ အလုပ်သမားခလည်း ပိုကုန်တယ်။ လူကုန် ငွေကုန် အချိန်ကုန်ဖြစ်ရပါတယ်” ဟု ပြောသည်။

“ရေကြီးမှုမရှိတော့လို့ အဆင်ပြေသွားပေမယ့် ရေချိုသွင်းပြီး နွေစပါး စိုက်နိုင်ရင် နှစ်သီးစား၊ သုံးသီး စားဖြစ်မှာမို့ ဒီမြစ်ကြီးကို ရေငန်တားနိုင်မယ့် ရေထိန်း တံခါးဖြစ်လာဖို့အတွက် လိုအပ်နေပါသေးတယ်။ ဒီအတွက် အားလုံးကြိုးစားကြရဦးမှာပါ” ဟု ကွမ်းခြံ ကုန်းမဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဦးစိုးသူရထွန်းက ပြောသည်။

ပင်လယ်နှင့် နီးစပ်ပြီး စပါးစိုက်ကွင်းများစွာ တည်ရှိ နေသည့်အတွက် အရှေ့ဘက်မှာ ဟင်းအိုး၊ အနောက် ဘက်မှာ ထမင်းအိုးဟု ဂုဏ်ယူခဲ့ကြသော ဆရာကြီး မင်းသုဝဏ်မွေးဖွားရာ ဇာတိအဖြစ် ဂုဏ်ယူခဲ့ကြသော ယင်းဒေသမှ ပြည်သူများ၏ စိုက်ပျိုးကဏ္ဍ အဆင်ပြေ စေရန် ၂၀၁၉-၂၀၂၀ ဘဏ္ဍာနှစ်တွင် ဘိုဒင်မှ ကော့ဒွန်းအထိ အလျား ၅ ဒသမ ၃ မိုင် တူးဖော်

ဆောင်ရွက်ခြင်းနှင့် ယခင်တူးဖော်ထားသော ရေနုတ် မြောင်း အောက်ခြေအကျယ်ချဲ့ခြင်းနှင့် နန်းတူးဖော်ခြင်း လုပ်ငန်း ၆ ဒသမ ၂၅ မိုင် ဆောင်ရွက်ရန်နှင့် ကန်အလျား ရှည် ရေတံခါး ပြုပြင်တည်ဆောက်ရန် ရန်ပုံငွေတင်ပြ တောင်းခံထားကြောင်း သိရှိရသည်။

သခွပ်မြစ်၏ဘိုဒင်မှ ကမာကနီးအပိုင်းသည် ကော့မူး မြို့နယ်တွင် တည်ရှိပြီး ယခုအခါ ဘိုဒင်ရွာမှ ကမာကနီး အပိုင်း မြစ်ကော့အတွင်း ကျေးရွာများ၊ လယ်မြေများ၊ ဆက်သွယ်ရေးလမ်းများ၊ လူနေအဆောက်အအုံများ တည်ရှိနေသည့်အတွက် ထိုအပိုင်း တူးဖော်ဆောင်ရွက် မည်ဆိုပါက အိမ်ခြေအဆောက်အအုံများ၊ လယ်ယာမြေ များကို ဖယ်ရှားရှင်းလင်းရမည်ဖြစ်သည့်အပြင် ရန်ကုန်မြစ် မှ ရေငန်များ ဝင်ရောက်လာနိုင်သည့်အတွက် လက်ရှိ စိုက်ပျိုးနေသော လယ်ယာမြေများ ပျက်စီးမှုဖြစ်ပေါ်နိုင် ကြောင်း သိရသည်။

ရေကြီးရေလျှံမှုကြောင့် တောင်သူများ တွေ့ကြုံရ သည့် စိုက်ပျိုးရေးအခက်အခဲများကို ကျော်လွှားနိုင်ရန် အတွက် ဆောင်ရွက်ပြီးစီးခဲ့သည့် လုပ်ငန်းများနှင့်စပ်လျဉ်း ၍ ရန်ကုန်တောင်ပိုင်းခရိုင် ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန လက်ထောက်ညွှန်ကြားရေးမှူး ဦးဝင်းနိုင်က “ရန်ကုန်တိုင်းဒေသကြီးအတွင်းက လှည်းကူး၊ ဒဂုံမြို့သစ်၊ ထန်းတပင်၊ မော်ဘီ၊ တိုက်ကြီး၊ သန်လျင်၊ ကျောက်တန်း၊ ခရမ်း၊ သုံးခွ၊ ကော့မူး၊ ကွမ်းခြံကုန်း၊ တွံတေးနဲ့ ဒလမြို့နယ်တွေမှာ ချောင်းကော့ မြောင်းကော့ တွေ ပြန်လည်တူးဖော်တာ၊ တာတစ်တွေ ပြုပြင် တည်ဆောက်တာနဲ့ ရေတံခါးတွေ ပြုပြင်တည်ဆောက်တာ



ကျေးရွာလှုပ်စစ်မီးနှင့် လမ်းသစ်များကို တွေ့ရစဉ်။

ဒီလုပ်ငန်းတွေကို ဆောင်ရွက်ခဲ့ပါတယ်” ဟု ပြောကြား သည်။ နိုင်ငံတော်အစိုးရ၏ ဖွံ့ဖြိုးတိုးတက်ရေး အကောင် အထည်ဖော် ဆောင်ရွက်မှုများနှင့်အတူ လွှတ်တော် ကိုယ်စားလှယ်များ၏ ကြိုးပမ်းမှု ပြည်သူများ၏ ပူးပေါင်း

ပါဝင်မှုများဖြင့် ကွမ်းခြံကုန်းမြို့သည် ယခုအစိုးရသုံးနှစ် တာကာလအတွင်း လယ်ယာကဏ္ဍဖွံ့ဖြိုးမှုကို လည်း ကောင်း၊ မြို့ပေါ်ရှိလမ်းအားလုံးနီးပါး ကွန်ကရစ်လမ်းများ အဖြစ်လည်းကောင်း၊ ကျေးရွာချင်းဆက်လမ်းများဖြင့် လည်းကောင်း စည်ပင်ဖွံ့ဖြိုးလျက်ရှိသည်။

အနုပညာ



ပထမဆုံးသော အမျိုးသမီး ဂျိမ်းစ်ဘွန်းဖြစ်လာမယ့် လာရှာနာလင့်ချ်

ကမ္ဘာကျော် စုံထောက်ဇာတ်ကောင်တစ်ဦးအကြောင်းကို ပုံဖော် ထားတဲ့ ဂျိမ်းစ်ဘွန်းရုပ်ရှင်တွေရဲ့ ရုပ်ရှင်သစ်ဟာ သမိုင်းသစ် ရေးထိုး တော့မှာဖြစ်ပါတယ်။ ထုတ်လွှင့်ပြီးခဲ့တဲ့ ရုပ်ရှင်တွေမှာ အထူးစုံထောက် တစ်ဦးဖြစ်တဲ့ ဂျိမ်းစ်ဘွန်းဇာတ်ကောင်ဟာ အမျိုးသားတွေချည်းသာ ဖြစ်ခဲ့ပါတယ်။ ဒါပေမယ့် လာမယ့် ဂျိမ်းစ်ဘွန်းရုပ်ရှင်သစ်မှာတော့ အဆိုပါဇာတ်ကောင်ဟာ အမျိုးသမီးတစ်ဦးဖြစ်လာမှာပါ။ ပထမဆုံး သော အမျိုးသမီး ဂျိမ်းစ်ဘွန်းအဖြစ် မင်းသမီး လာရှာနာလင့်ချ်က ပါဝင်သွားမှာဖြစ်ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက် တွေအရ သိရပါတယ်။ လူမည်းသရုပ်ဆောင်တစ်ဦးဖြစ်ပြီး လှပကြံ့ခိုင်တဲ့ အမျိုးသမီး

တစ်ဦးလည်းဖြစ်တဲ့ လာရှာနာလင့်ချ်အနေနဲ့ ဂျိမ်းစ်ဘွန်းအဖြစ် ပါဝင် သွားမှာဖြစ်ကြောင်း ပြီးခဲ့တဲ့ သီတင်းပတ်အကုန်မှာ သတင်းတွေ စတင်ပေါ်ထွက်လာတာ ဖြစ်ပါတယ်။ သတင်းရင်းမြစ်တစ်ဦးရဲ့ ပြောကြားချက်အရ ဂျိမ်းစ်ဘွန်းရုပ်ရှင်သစ်ရဲ့ အဓိကဇာတ်ဝင်ခန်း တစ်ခန်းမှာ 007 ဝင်ရောက်လာမှာတော့ လူမည်းတစ်ဦးလည်းဖြစ်၊ အမျိုးသမီးတစ်ဦးလည်းဖြစ်တဲ့ လာရှာနာလင့်ချ် ဝင်ရောက်လာခဲ့တာ ကို တွေ့ခဲ့ရတယ်လို့ သိရပါတယ်။ ဒီသတင်းနဲ့ပတ်သက်ပြီး ဂျိမ်းစ်ဘွန်းရုပ်ရှင်သစ်ရဲ့ အသိုင်းအဝိုင်းက လက်ရှိအချိန်အထိ တစ်စုံတစ်ရာ အတည်ပြုပြောကြားခြင်းမရှိသေး ဘူးလို့လည်း သိရပါတယ်။

ဆယ်ဟန်နဲ့ ချန်ယိုးရဲ့ တေးအယ်လ်ဘမ်သစ် စမ်းသပ်ထုတ်လွှင့်

တောင်ကိုရီးယားရဲ့ ကျော်ကြားတဲ့ အမျိုးသားတေးဂီတအဖွဲ့တစ်ဖွဲ့ဖြစ် တဲ့ “EXO” ရဲ့အဖွဲ့ဝင်တွေဖြစ်ကြတဲ့ ဆယ်ဟန်နဲ့ ချန်ယိုးတို့ရဲ့ မိနီတေး အယ်လ်ဘမ်သစ်ဟာ မကြာမီမှာ ပရိသတ်ရှေ့ရောက်ရှိတော့မှာဖြစ်ပါ တယ်။ ဒီတေးအယ်လ်ဘမ်သစ်နဲ့ ပတ်သက်ပြီး လတ်တလောမှာ စမ်းသပ် ထုတ်လွှင့်မှုတွေ ပြုလုပ်ခဲ့ကြောင်း အီးအွန်လိုင်းဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။ အဖွဲ့ဝင်နှစ်ဦး ပူးတွဲဖန်တီးထားတဲ့ မိနီတေးအယ်လ်ဘမ်ကို “What A Life” လို့ အမည်ပေးထားပါတယ်။ ဒီတေးအယ်လ်ဘမ်သစ်ကိုတော့ ဇူလိုင် ၂၂ ရက်မှာ စတင်ထုတ်လွှင့် ပေးသွားမှာဖြစ်ကြောင်း အဖွဲ့ရဲ့ ဖျော်ဖြေရေးအေဂျင်စီဖြစ်တဲ့ အက်စ် အမ်အန်တာတီနီးမန်က အတည်ပြုခဲ့




ပြီး ဖြစ်ပါတယ်။ အသက်တွေ ပါဝင်နေတာကိုလည်း တွေ့ရပါတယ်။ ဒီမိနီတေးအယ်လ်ဘမ် သစ်အတွက် ခေါင်းစီးတေးတစ်ပုဒ်ရဲ့ တေးဗီဒီယိုကို လော့စ်အန်ဂျလိစ်မှာ သွားရောက် ရိုက်ကူးထားတာဖြစ် တယ်လို့လည်း သိရပါတယ်။

ဟယ်ရီစတိုင်းကို ကျော်ဖြတ်ကာ အဲပစ်ပရက်စ်လေအဖြစ် အော်စတင်ဘက်ထ်လာ ပါဝင်သရုပ်ဆောင်မည်

ဟောလီဝုဒ်မင်းသားတစ်ဦးဖြစ်သူ အော်စတင်ဘက်ထ်လာဟာ ဂန္ဓဝင် တေးသံရှင်ကြီးတစ်ဦးဖြစ်တဲ့ အဲပစ် ပရက်စ်လေအကြောင်း ရိုက်ကူး သွားမယ့် ရုပ်ရှင်သစ်မှာ အဲပစ် ပရက်စ်လေအဖြစ် ပါဝင်သွားမှာ ဖြစ်ကြောင်း စတင်ဒေါ့ကွန်းရဲ့ ရေးသားဖော်ပြချက်တွေအရ သိရပါ တယ်။ ယခင်က ဒီနေရာမှာ ပါဝင် ဖို့ရာ နာမည်ကျော် တေးသံရှင် နဲ့ သရုပ်ဆောင်တစ်ဦးဖြစ်သူ ဟယ်ရီစတိုင်းလည်း သတင်းတွေ ထွက်ခဲ့ပေမယ့် နောက်ဆုံးမှာတော့ အော်စတင်ဘက်ထ်လာက ပါဝင် သွားမှာဖြစ်ကြောင်း အတည်ပြုလာ တာ ဖြစ်ပါတယ်။ ဒီလို အဲပစ်ပရက်စ်လေအဖြစ် ပါဝင်ခွင့်ရကြောင်း အော်စတင် ဘက်ထ်လာက သူ့ရဲ့အင်စတာဂရမ် စာမျက်နှာပေါ်မှာ အဲပစ်ပရက်စ်လေ

ရဲ့ တေးသီချင်း “Love Me Tender” က စာသားအချို့နဲ့အတူ ရေးသားဖော်ပြခဲ့တာ ဖြစ်ပါတယ်။ အဲပစ်ပရက်စ်လေရဲ့ အတ္ထုပ္ပတ္တိ ရုပ်ရှင်ကို တာဝန်ယူရိုက်ကူးပေး သွားမယ့် ဒါရိုက်တာကလည်း သူ့အနေနဲ့ စမ်းသပ်ရိုက်ကူးမှုတွေ၊ တေးဂီတနဲ့ ဖျော်ဖြေတင်ဆက်မှု တွေနဲ့ ပတ်သက်ပြီး ဆွေးနွေးပွဲတွေ ပြုလုပ်ပြီးမှာသာ အလွန်ကို ကျော်ကြားခဲ့တဲ့ တေးသံရှင် အဲပစ် ပရက်စ်လေရဲ့နေရာမှာ ပါဝင် သရုပ်ဆောင်သွားမယ့်ဇာတ်ဆောင် ကို ရွေးချယ်ခဲ့တာဖြစ်ကြောင်း လည်း ထုတ်ပြန်ပြောကြားခဲ့ တယ်လို့ သိရပါတယ်။



အော်စတင်ဘက်ထ်လာ(ဝဲ)နှင့် အဲပစ်ပရက်စ်လေ(ယာ)

အေးပြည့်-စုစည်းသည်

KBZ
Pay



KBZ Pay နဲ့ ချစ်ခင်ရသူတွေအဖို့ ငွေလွှဲပေးပို့လိုက်ပါ

အခက်အခဲမရှိဘဲ မိသားစုဝင်တွေကို ပေးငွေပေးဆောင်ရန် KBZ Pay နဲ့ ချစ်ခင်ရသူတွေအဖို့ အခက်အခဲမရှိဘဲ ငွေလွှဲပေးပို့နိုင်ရန်အတွက်
KBZ Pay အသုံးပြုသူများ အသုံးပြုနိုင်ရန်အတွက် အသုံးပြုသူများအဖို့ အခက်အခဲမရှိဘဲ ငွေလွှဲပေးပို့နိုင်ရန်အတွက်
အသုံးပြုသူများအဖို့ အခက်အခဲမရှိဘဲ ငွေလွှဲပေးပို့နိုင်ရန်အတွက်

KBZ Pay ချိတ်ဆက်ပေါင်းစည်းခြင်းရဲ့ သဘောတရား

Customer Service
09969963211

facebook.com/kbzpay
www.kbzpay.com

Download Now 

မန္တလေးတိုင်းဒေသကြီး၊ မဟာအောင်မြေမြို့နယ်၊ စိန်ပန်းရပ်၊ သံဃာအပါး (၃၀၀၀)ခန့် သီတင်းသုံးသော မစိုးရိမ်တိုက်သစ် စာအောင်ဆုထာဝရငွေပဒေသာပင် ကျပ်သိန်း(၁)သောင်းစီမံကိန်း စတင်အကောင်အထည်ဖော်လျက်ရှိပါသည်

ဆက်သွယ်လှူဒါန်းရန်

| | | | |
|----------------------|-------------------------|----------------------------|------------------|
| (၁) နာယကဆရာတော်များ | ဖုန်း 09-2002625 (-4-3) | (၄) ဦးသန်းဌေးအောင် (ဂေါပက) | ဖုန်း 09-2009790 |
| (၂) ဦးလှအောင်(ဂေါပက) | ဖုန်း 09-2003229 | (၅) ဦးကင်းဝန် (ဂေါပက) | ဖုန်း 09-3302137 |
| (၃) ဦးမြဇော်(ဂေါပက) | ဖုန်း 09-2007364 | (၆) ဦးကျော်ဇေယျ (ဂေါပက) | ဖုန်း 09-2003855 |

အလှူရှင်များ၏ လှူဒါန်းငွေများကို (လစဉ်အလိုက်) သတင်းစာများမှ ဖော်ပြပေးသွားပါမည်။

၂၀၁၉ ခုနှစ်၊ ဇွန်လ အလှူရှင်စာရင်း

| စဉ် | အလှူရှင်အမည် | လှူဒါန်းငွေ |
|-----|---|-------------|
| ၁ | ဦးဟန်စိုး-ဒေါ်အေးအေး မျက်ပါးရပ်၊မန္တလေး ဦးဟန်စိုး၏မွေးနေ့အလှူတော် | 10000000 |
| ၂ | ဦးသက်ရင်အားရည်စူး၍ သီရိသုဓမ္မသီရိဒေါ်စန်းစန်း ရွှေပြည်သာကျောက်မျက်ကုမ္ပဏီ၊ အောင်မြေသာစံ၊ မန္တလေး | 2000000 |
| ၃ | ဓမ္မပါလ(စာချဆရာတော်များ လှူဒါန်းပူဇော်ရေးအဖွဲ့)မဟာမြိုင်ရပ်၊ မန္တလေးမြို့ | 2000000 |
| ၄ | ဦးမောင်ကိုသီရိသုဓမ္မသီရိ ဒေါ်ရွှေဥ ထာဝရကုမ္ပဏီလီမိတက်နှင့် ရွှေဥရွှေဆိုင်၊မန္တလေး | 1000000 |
| ၅ | နှစ်ဖက်မိဘအများစုတို့ ဦးတင်မောင်မြင့်-ဒေါ်ဌေးဌေးဝင်း(သမီး) မအိမွန်မွန်မြင့်(သား)မောင်ဝေယံဘုန်းမြင့် TMM ကြေးဆင်းတုနှင့်မြဘုရား ရောင်းဝယ်ရေးမိသားစု၊ တမ္ပဝတီတက္ကသိုလ်၊ မန္တလေး | 1000000 |
| ၆ | ဦးကျော်မြင့်ဦး-ဒေါ်ဆွေဆွေဦး၊ (သမီး)မသန္တာဆွေ ရွှေမြင်မိရ်ရွှေဆိုင်၊ ဇီးကုန်း | 800000 |
| ၇ | နှစ်ဖက်သော အဘိုး၊ အဘွား မိဘများအားအများစုတို့ ခေါက်တာထင်ဇော်ဦး-မပွင့်ကေသီမောင်မိသားစု၊ ရန်ကုန် | 500000 |
| ၈ | နှစ်ဖက်မိဘအများစုတို့ ခေါက်တာဦးဌေးဦး-မယမင်းချန်၊ ရန်ကုန် | 300000 |
| ၉ | မိခင်ကြီး ဒေါ်တင်တင်ရီအား အများစုတို့ (သမီး)ဒေါ်စန်းစန်းမော် လမင်းဆေးဆိုင်မိသားစု၊ လားရှိုးမြို့ | 300000 |
| ၁၀ | မိဘနှစ်ပါးအားရည်စူး၍ ဒေါ်သန်းသန်းနွယ်-ဒေါ်မော်လီကြူ၊ မောင်နှမတစ်စု၊ အမှတ်(၅၅)၊ ကိုင်းတန်းလမ်း၊ ရန်ကုန် | 300000 |
| ၁၁ | ကွယ်လွန်သူနှစ်ဖက်ဘိုးဘွားများနှင့် မိခင်ဒေါ်လှကြူအားရည်စူး၍ ခင်ပွန်းဦးကျော်စိုးနှင့်သမီး မထိုက်သဉ္ဇာဝင်းနှင့် မောင်နှမတစ်စု၊ ရန်ကုန် | 200000 |
| ၁၂ | ဦးသုမန်(ပထမကြီး)အားရည်စူး၍ ဦးတင်ထွန်း-ဒေါ်အုန်းကျင် မိသားစု၊ တမလန်းရွာ၊ နတ်မောက်မြို့နယ် | 200000 |
| ၁၃ | မအေးချမ်းနှင့် ပရဟိတမောင်နှမများအဖွဲ့၊ ရန်ကုန် | 200000 |
| ၁၄ | ခေါက်တာဦးကြင်ဝက်-ဒေါ်ခင်သက်ဆွေ (သမီး)ခေါက်တာဦးဌေးစိုး-မယမင်းချန်၊ အိအိချန်၊ခေါက်တာသက်သက်အိ(မိသားစု) ရေနံချောင်းမြို့ | 100000 |

| စဉ် | အလှူရှင်အမည် | လှူဒါန်းငွေ |
|-----|--|-----------------|
| ၁၅ | ဒေါ်ခင်စန်းတင်-ဒေါ်ခင်ဌေးရီ၊ ကနီမြို့၊ စစ်ကိုင်းတိုင်းဒေသကြီး | 100000 |
| ၁၆ | ဦးတင်ပြည့်-ဒေါ်မြကြည် ရွှေပွင့်လွှာရွှေဆိုင် | 100000 |
| ၁၇ | ဒေါက်တာဝင်းထွန်း-ဒေါ်ကြည်ကြည်စိန်၊ (သမီး)မမိုးသီရိဝင်း မိသားစု နေပြည်တော် | 100000 |
| ၁၈ | ကွယ်လွန်သူဖခင်ကြီးဦးစိန်အောင်နှင့် မောင်ဖြစ်သူ ကိုအောင်အောင်ကိုအားရည်စူး၍ မိခင်ကြီးဒေါ်ဟန်ကြည်နှင့် သမီးများ၊ ကျောက်ပန်းတောင်းမြို့ | 100000 |
| ၁၉ | ကွယ်လွန်သူ အမိအဖများအားရည်စူး၍ ဦးစိုးလင်း-ဒေါ်ယဉ်မွန်မွန် (သမီး)မနန်းသင်းအိရိုင် မိသားစု နေပြည်တော် | 100000 |
| ၂၀ | ကွယ်လွန်သူဒေါက်တာဇော်ဦးဆန်းအတွက်ရည်စူး၍ မမအလှူတော်ငွေ ခရေပင်ရိပ်မွန်၊ အပိုင်(၁)အိမ်ရာ၊ မင်္ဂလာဒုံ၊ ရန်ကုန် | 100000 |
| ၂၁ | မိခင်ကြီးဒေါ်အေးဌေး (၈၂)နှစ်ပြည့်မွေးနေ့အလှူ၊ မရမ်းကုန်းမြို့နယ်၊ ရန်ကုန် | 100000 |
| ၂၂ | ဦးထွန်းလင်း-ဒေါ်ဌေးရင် (သမီး)မနုနုယဉ် (သား)မောင်ဝင်းမောင်၊ မော်လမြိုင်မြို့ | 100000 |
| ၂၃ | ပါမောက္ခဒေါက်တာဦးမိတ်-ဒေါ်မြသန်းရီနှင့် ပါရမီရှင်ဆေးတိုက် မိသားစုရွှေဘုန်းရိပ်ရပ်၊ မန္တလေး | 100000 |
| ၂၄ | ဦးယုတင်-ဒေါ်ဝင်းကြူ၊ မိသားစု ၁၁/A-လမ်း၊ စမ်းချောင်းမြို့နယ်၊ ရန်ကုန် | 100000 |
| ၂၅ | ကိုထွန်းခင်ပြုံး၊ ကန်အောက်ရပ်တောင်ကြီး | 100000 |
| ၂၆ | ဒေါ်မြင့်မြင့်ကြူ၊ ရန်ကုန် | 55000 |
| ၂၇ | ကွယ်လွန်သူနှစ်ဖက်မိခင်များဖြစ်သော ဒေါ်ထွေးဒေါ်ကြည်ဝင်းတို့ကို ရည်စူး၍ ဖခင်ဦးလှမြင့်အား အများစုလျက် ဦးဝင်းနိုင်-ဒေါ်လတ်လတ်မြင့်(သမီး)၊ မထက်ရွှေရည်လှိုင် (သား)မောင်တိန်းထက်နိုင်ဇော်မိသားစု၊ နေပြည်တော် | 50000 |
| ၂၈ | ဦးဇော်ဝင်း-ဒေါ်စန်းစန်းဝင်း ၄/၆၊ ပေါ်ဆန်းမွေးလမ်း၊ သုဝဏ္ဏ၊ ရန်ကုန် | 50000 |
| ၂၉ | ဦးတင်အောင်-ဒေါ်အေးမြိုင် သားသမီးမြေးတစ်စု၊ ၂/၁၅၂ ပေါက်ကုန်ရပ်၊ ကျောက်မဲမြို့ | 50000 |
| ၃၀ | ဦးအောင်ဇော်ဝင်း | 50000 |
| ၃၁ | ကွယ်လွန်သူမောင်တင်ဝင်းထွန်းအားရည်စူး၍ ဦးစိန်ဝင်း-ဒေါ်စန်းရီ အမှတ်(၂)၊ ဝတ်ကျောင်း လမ်း၊ ဗိုလ်တထောင်၊ ရန်ကုန် | 30000 |
| | စုစုပေါင်း | 20285000 |



အကောင်းဆုံးကိုရွေးချယ်အပ်နှံတတ်သောမိသားစုကြောင့်

ကျောင်းသားအင်အား အများဆုံး | သင်ကြားမှု အကောင်းဆုံး | **ပြင်ဆင်မှု ခံနိုင်ရည် ISO 9001:2015**

VICTORIA UNIVERSITY COLLEGE

မှ ၂၀၁၉ ကျောင်းသား၊ကျောင်းသူသစ်များကို ကြိုဆိုပါသည်။

အခြေခံပညာအထက်တန်း ငြိမ်းချမ်း / အောင်မြင်ပြီးသူများအတွက်

(၃)နှစ်အတွင်း **BTEC HND** နှင့်

အင်္ဂလန်အစိုးရပိုင် **University of Wolverhampton (UK)** မှ

- BA (Hons) Business Management
- BSc (Hons) Computing & IT
- BE (Hons) Civil Engineering
- BE (Hons) Mechatronics Engineering
- BE (Hons) Electronics & Communications Engineering ဒီဂရီဘွဲ့ ရရှိမည့် အခွင့်အရေး



ရန်ကုန် နှင့် မန္တလေးမြို့များတွင် ဖွင့်လှစ်မည့် ၂၀၁၉ခုနှစ် ဩဂုတ်လ တန်းခွဲသစ် အတွက် သင်တန်းသားများ စတင်လက်ခံပြီ။

ကျောင်းသားရေးရာဌာန -

ရန်ကုန် - အမှတ် ၁၆၆ (MMB Tower)၊ အထက်ပန်းဆိုးတန်းလမ်း၊ မင်္ဂလာတောင်ညွန့်မြို့နယ်၊ ဖုန်း ၀၁-၃၈၃၁၃၂၊ ၃၈၃၁၃၃

မန္တလေး - အမှတ် (၁၅၁)၊ ၂၈လမ်း၊ ၇၆ နှင့် ၇၇ လမ်းကြား၊ သွမ်းအေးသာစံမြို့နယ်၊ ဖုန်း ၀၂၄၀ - ၃၀၁၅၄၊ ၃၉၆၃၃

ဘုရား၊ ရဟန်း၊ သိမ်၊ ကျောင်းဒါယကာကြီး
(ကြည်း-၇၅၃၆) ဒုတိယဗိုလ်မှူးကြီးကျော်ရှိန် (ငြိမ်း) (B.A,B.L)
 ဥက္ကဋ္ဌ၊ နှင်းဆီကုန်းဘိုးဘွားရိပ်သာကြီး အမှုဆောင်အဖွဲ့၊
 ဥက္ကဋ္ဌ၊ ရွှေကျင်နိကာယသာသနာလင်္ကာရ မဟာဓမ္မဗိမာန်တော်ကြီးစောင့်ရှောက်ရေးအဖွဲ့၊
 နာယက၊ တန်ကြည်တောင် ဝိပဿနာရိပ်သာ (ရန်ကုန်)၊ ဥက္ကဋ္ဌ၊ ဥပါသကာအဖွဲ့၊ စစ်ကိုင်းရွှေဟင်္သာသံဃာ့ကျောင်း၊
 ဦးဆောင်ညွှန်ကြားရေးမှူး (ငြိမ်း)၊ မြန်မာ့သစ်လုပ်ငန်း၊
 မူဝင်းတပ်ဖွဲ့မှူး (CID)၊ ငြိမ်း၊
အသက် (၈၅) နှစ်

ဗျာပုံမြို့နေ (ဦးရွှေတိုး-ဒေါ်အေးအေး)တို့၏သား၊ ဗျာပုံမြို့နေ (ဦးထွန်း-ဒေါ်ပန်းအိ)တို့၏သားသမက်၊ ရန်ကုန်မြို့၊ ကမာရွတ်မြို့နယ်၊ အမှတ်(၁၁၇/က)၊ တက္ကသိုလ် ရိပ်သာလမ်းနေ ဆရာမကြီး ဒေါ်မြိုင်မြိုင်ထွန်း (ပညာရေးတက္ကသိုလ်-ငြိမ်း)၏ခင်ပွန်း၊ ကပ္ပတိန်တင်စိုးလွင် (Master Mariner FG)-ဒေါက်တာ ကေသီရှိန်၊ ဦးအောင်မျိုးရှိန်-ဒေါ်ဥမ္မာစိုးတို့၏ဖခင်၊ မအင်ကြင်စုလွင်၊ မောင်ရဲဘုန်းအောင်၊ မောင်ခန့်ဖေအောင်၊ မဖြူဝင်းသန့်အောင်တို့၏အဘိုးသည် ၁၅-၇-၂၀၁၉ (တနင်္လာနေ့) ည ၁၀:၄၉ နာရီတွင် ကွယ်လွန်သွားပါသဖြင့် ကာယကံရှင်၏ဆန္ဒအရ ၁၆-၇-၂၀၁၉ ရက်တွင် မီးသင်္ဂြိုဟ်ပြီးစီးပါကြောင်း ရပ်ဝေးရပ်နီးနေ မိတ်ဆွေအပေါင်းတို့အား အကြောင်းကြားအပ်ပါသည်။ [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့) နံနက် ၇ နာရီမှ ၁၀ နာရီအထိ အမှတ်(၁၁၇/က)၊ တက္ကသိုလ် ရိပ်သာလမ်းနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

အထူးဝမ်းနည်းကြေကွဲခြင်း
ဒုတိယဗိုလ်မှူးကြီးကျော်ရှိန်(ငြိမ်း)
အသက်(၈၅)နှစ်
ဦးဆောင်ညွှန်ကြားရေးမှူး(ငြိမ်း)
မြန်မာ့သစ်လုပ်ငန်း
 နှင်းဆီကုန်း ဘိုးဘွားရိပ်သာကြီး(ဥက္ကဋ္ဌ)သည် ၁၅-၇-၂၀၁၉ (တနင်္လာနေ့) တွင် ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။
အမြဲတမ်းအတွင်းဝန်နှင့် ဝန်ထမ်းများ
သံယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန

အထူးဝမ်းနည်းကြေကွဲခြင်း
ဒုတိယဗိုလ်မှူးကြီးကျော်ရှိန်(ငြိမ်း)
အသက်(၈၅)နှစ်
ဦးဆောင်ညွှန်ကြားရေးမှူး(ငြိမ်း)
မြန်မာ့သစ်လုပ်ငန်း
 နှင်းဆီကုန်းဘိုးဘွားရိပ်သာကြီး(ဥက္ကဋ္ဌ)သည် ၁၅-၇-၂၀၁၉ (တနင်္လာနေ့) တွင် ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။
ဦးဆောင်ညွှန်ကြားရေးမှူးနှင့်
ဝန်ထမ်းများ
မြန်မာ့သစ်လုပ်ငန်း
သံယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန

ဘုရား၊ ရဟန်း၊ ကျောင်း ဒါယကာမကြီး
ဒေါ်ခင်ဝင်းကြည် (ပန်းတနော်)
အသက်(၇၅)နှစ်

(ဦးဘိုကြီး-ဒေါ်တင်မေ)တို့၏ သမီး၊ (ဦးစိုးညွန့်-ဒေါ်ခင်ဆွေ)တို့၏ သမီးချွေးမ၊ ရန်ကုန်မြို့၊ တောင်ဥက္ကလာပမြို့နယ်၊ (၁၂)ရပ်ကွက်၊ ရတနာတိုးချဲ့လမ်း၊ အမှတ် (၂၉/က)နေ ဦးကြည်လွင် (စက်မှု-၁၊ ကြေး/မြေ-ငြိမ်း)၏ ချစ်လှစွာသောဇနီး၊ ကိုခင်မောင်ကြည်-မစန္ဒာဝင်း၊ ကိုဇော်မင်းလွင်-မရီရီနိုင်၊ မဥမ္မာလွင်၊ ကိုဇော်ဝင်းလွင်-မယုယုစိုးတို့၏ ကျေးဇူးရှင်မိခင်ကြီး၊ မြေးနှစ်ယောက်တို့၏ ဘွားဘွားကြီးသည် ၁၅-၇-၂၀၁၉ (တနင်္လာနေ့) နံနက် ၂:၁၀ နာရီတွင် ဝိတိုရိယဆေးရုံ၌ ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ နံနက် ၉:၃၀ နာရီတွင် ထွက်ပါမည်။) ကျန်ရစ်သူမိသားစု

ဦးနေဝင်း
 လက်ထောက်ကြီးကြပ်ရေးမှူး-ငြိမ်း၊
ကုန်စည်(ရန်ကုန်)
အသက်(၆၃)နှစ်
(အထက-၁)

ရန်ကင်းကျောင်းသားဟောင်း)
 ရန်ကုန်မြို့၊ မြောက်ဒဂုံမြို့နယ်၊ ဆည်မြောင်းလမ်း၊ (၄၅)ရပ်ကွက်၊ အမှတ်(၉၄၅)နေ (ဦးဘဟန်-ဒေါ်လှကြည်)တို့၏ သား၊ ဦးနေဝင်း၊ ဒေါ်ခင်ခင်ဝင်းတို့၏ အစ်ကို၊ ဒေါ်ဝင်းဌေး၏ ခင်ပွန်း၊ မချယ်ရီနောင်၊ မနိုးသုတေသနတို့၏ ခင်ပွန်း၊ မြစ်တစ်ယောက်တို့၏ ဘိုးဘိုးကြီး ဦးတင်ဆွေသည် ၁၆-၇-၂၀၁၉ (အင်္ဂါနေ့) နံနက် ၁:၅၅ နာရီတွင် ကွယ်လွန်သွားပါသဖြင့် ၁၈-၇-၂၀၁၉ (ကြာသပတေးနေ့) နံနက် ၁၁:၃၀ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုး၊ မိတ်သဟာအပေါင်းတို့အား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၂၂-၇-၂၀၁၉ (တနင်္လာနေ့)တွင် ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးတင်ဆွေ
 ဘုမိဗေဒအရာရှိကြီး-ငြိမ်း၊ ဘ.စ.ရ
အသက် (၇၈) နှစ်

မုံရွာမြို့နေ (ဦးသိန်းမောင်-ဒေါ်တင်) တို့၏သား၊ ဒေါ်ခင်မြမြမြ (ဦးသင်း-ဒေါ်လှညွန့်)တို့၏ သားသမက်၊ ဒေါက်တာ တင်လွင်(ဘိုးလွင်)-ဒေါ်မြမြမြမြတို့၏ ညီ/မောင်၊ ဦးကျော်-ဒေါ်ခင်လေး၊ (ဦးထွန်းအေး)-ဒေါ်ခင်ဌေး၊ ဒေါ်အေးချမ်းမိုး (မာမာ)တို့၏ အစ်ကို၊ (ဦးမျိုးမင်းဆွေ)၊ (ဦးစိုးမင်းဆွေ)၊ ဒေါ်အိအိဆွေ-ဦးရဲထက်ကျော်၊ ဦးဇော်လင်း (မောင်မောင်)-မမိုးသုတေသနတို့၏ ခင်ပွန်း၊ မြစ်တစ်ယောက်တို့၏ ဘိုးဘိုးကြီး ဦးတင်ဆွေသည် ၁၆-၇-၂၀၁၉ (အင်္ဂါနေ့) နံနက် ၁:၅၅ နာရီတွင် ကွယ်လွန်သွားပါသဖြင့် ၁၈-၇-၂၀၁၉ (ကြာသပတေးနေ့) နံနက် ၁၁:၃၀ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုး၊ မိတ်သဟာအပေါင်းတို့အား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၂၂-၇-၂၀၁၉ (တနင်္လာနေ့)တွင် ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဝမ်းနည်းကြေကွဲခြင်း
ဒုတိယဗိုလ်မှူးကြီးကျော်ရှိန်(ငြိမ်း)
အသက်(၈၅)နှစ်
ဥက္ကဋ္ဌ၊ နှင်းဆီကုန်းဘိုးဘွားရိပ်သာကြီးစောင့်ရှောက်ရေးအဖွဲ့
 နှင်းဆီကုန်းဘိုးဘွားရိပ်သာကြီးစောင့်ရှောက်ရေးအဖွဲ့၊ ဥက္ကဋ္ဌ၊ ဒုတိယဗိုလ်မှူးကြီးကျော်ရှိန်(ငြိမ်း)သည် ၁၅-၇-၂၀၁၉ ရက် (တနင်္လာနေ့)တွင် ကွယ်လွန်သွားကြောင်းသိရပါသဖြင့် ကျန်ရစ်သူမိသားစုနှင့် အတူ ထပ်တူထပ်မျှ ဝမ်းနည်းကြေကွဲရပါသည်။
အုပ်ချုပ်ရေးအဖွဲ့
ဖိတ်တဒါနသံဃာ့ဆေးရုံကြီး(ရန်ကုန်)

ဝမ်းနည်းကြေကွဲခြင်း
 မြန်မာနိုင်ငံ စာရေးဆရာအသင်း၊ ဗဟိုအမှုဆောင် ကော်မတီဝင် ဦးစိန်လှ (အမျိုးသားစာပေဆုရ သိပ္ပံစိုးမြင့်နိုင်) အသက်(၈၁)နှစ်သည် ၁၃-၇-၂၀၁၉ (စနေနေ့) ည ၁၀:၁၅ နာရီတွင် ကွယ်လွန်သွားကြောင်းသိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
မြန်မာနိုင်ငံစာရေးဆရာအသင်း

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်းဒါယကာမကြီး
ဒေါ်သန်းသန်းမေ
အသက် (၇၀)

ဒုတိယဗိုလ်မှူးကြီးတင်အုန်း(ငြိမ်း)၏ဇနီး ဒေါ်သန်းသန်းမေ အသက်(၇၀)သည် ၁၁-၇-၂၀၁၉ (ကြာသပတေးနေ့) ည ၁၀:၀၀ နာရီတွင် ကွယ်လွန်သွားကြောင်းကြားသိရပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။
ရန်ကုန်-ပဲခူး ဝေါက်ရိုက်အဖွဲ့

ဝမ်းနည်းကြေကွဲခြင်း
ဗိုလ်မှူးရဲကျော်သူ အောင်စိုး (ငြိမ်း)
ဒုတိယညွှန်ကြားရေးမှူးချုပ် (ငြိမ်း)၊ စီးသတ်ဦးစီးဌာန
အသက် (၇၀) နှစ်

OTS (38) စည်သူတပ်ခွဲမှ ကြည်း-၁၁၄၄၇ ဗိုလ်မှူးရဲကျော်သူ အောင်စိုး(ငြိမ်း)သည် ၁၄-၇-၂၀၁၉ ရက်တွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
OTS (38) စည်သူတပ်ခွဲ

ဝမ်းနည်းကြေကွဲခြင်း
ဗိုလ်ကြီးတင်မောင်အေး(ငြိမ်း)
ကြည်း-၁၄၈၀၉
အသက်(၆၃)နှစ်

ရန်ကုန်မြို့၊ မင်္ဂလာတောင်ညွန့်မြို့နယ်၊ မြန်မာ့ဂုဏ်ရည်ကွန်ဒိုနေ အိမ်အိမ်အိမ် ခင်ပွန်းဖြစ်သူ ဗလ-၁၇၀၉ သူငယ်ချင်းတင်မောင်အေးသည် ၁၅-၇-၂၀၁၉ရက် ၅:၃၇ နာရီတွင် စင်ကာပူနိုင်ငံ၌ ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
 သူငယ်ချင်းကောင်းရာသုဂတိလားပါစေ။
စစ်တက္ကသိုလ်အပတ်စဉ်(၂၀)
သူငယ်ချင်းမိသားစုများ

ဝမ်းနည်းကြေကွဲခြင်း
ဦးမင်းဆွေ
အသက်(၆၇)နှစ်

မြန်မာ့ရွှေဆောင်ဘဏ်လီမိတက်ရုံးချုပ် (Treasury-Currency)ဌာနမှ ဦးမင်းဆွေ Assistant Vice President(6) သည် ၁၃-၇-၂၀၁၉ (စနေနေ့)တွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါကြောင်း။
ဥက္ကဋ္ဌ၊ ဒါရိုက်တာအဖွဲ့နှင့် ဝန်ထမ်းများအားလုံး
မြန်မာ့ရွှေဆောင်ဘဏ်လီမိတက်

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်းဒါယကာကြီး
(ကြည်း-၇၅၃၆) ဒုတိယဗိုလ်မှူးကြီးကျော်ရှိန် (ငြိမ်း) (B.A,B.L)
ဥက္ကဋ္ဌ၊ ရွှေကျင်နိကာယသာသနာလင်္ကာရ မဟာဓမ္မဗိမာန်တော်ကြီး

အသက် (၈၅) နှစ်
 ရန်ကုန်မြို့၊ ကမာရွတ်မြို့နယ်၊ အမှတ်(၁၁၇/က)၊ တက္ကသိုလ်ရိပ်သာလမ်းနေ ဆရာမကြီး ဒေါ်မြိုင်မြိုင်ထွန်း (ပညာရေးတက္ကသိုလ်-ငြိမ်း)၏ခင်ပွန်း၊ ကပ္ပတိန် တင်စိုးလွင် (Master Mariner FG)-ဒေါက်တာကေသီရှိန်၊ ဦးအောင်မျိုးရှိန်-ဒေါ်ဥမ္မာစိုးတို့၏ ဖခင်၊ မအင်ကြင်စုလွင်၊ မောင်ရဲဘုန်းအောင်၊ မောင်ခန့်ဖေအောင်၊ မဖြူဝင်းသန့်အောင်တို့၏အဘိုး ဗဟန်းမြို့နယ်၊ ကမ္ဘာအေးဘုရားလမ်းနှင့် ကြားတောရလမ်းထောင့်ရှိ ရွှေကျင်နိကာယ သာသနာလင်္ကာရ မဟာဓမ္မဗိမာန် တော်ကြီးအား စေတနာသဒ္ဓါတရားထက်သန်စွာဖြင့် အဘက်ဘက်မှ ကူညီဆောင်ရွက်ပေးခဲ့သော နှင်းဆီကုန်းဘိုးဘွားရိပ်သာကြီး၏ဥက္ကဋ္ဌ၊ ဘုရား၊ ရဟန်း၊ သိမ်၊ ကျောင်း၊ သာသနာ့မြေ ဒါယကာကြီး ဒုတိယဗိုလ်မှူးကြီးကျော်ရှိန်(ငြိမ်း) အသက် (၈၅)နှစ်သည် ၁၅-၇-၂၀၁၉ (တနင်္လာနေ့) ည ၁၀:၄၉ နာရီတွင် ကွယ်လွန်သွားကြောင်းသိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
ရွှေကျင်နိကာယသာသနာလင်္ကာရ မဟာဓမ္မဗိမာန်တော်ကြီး
စောင့်ရှောက်ရေးအဖွဲ့ဝင်များ

မူးယစ်ကိုပစ်
ပန်းတိုင်သစ်
စိတ်သစ်
လူသစ်
ဘဝသစ်

ဝမ်းနည်းကြေကွဲခြင်း
ဒေါ်အုန်းရီ (B.Ed-74)
အထက်တန်းပြ(ငြိမ်း) မူဒါမြို့
အသက်(၆၉)နှစ်
 သူငယ်ချင်း ဒေါ်အုန်းရီသည် ၁၁-၇-၂၀၁၉ ရက် ညနေ ၃:၅၀ နာရီတွင် ရန်ကုန်မြို့၊ NOVEL SQUARE CLINIC ၌ ကွယ်လွန်ကြောင်းသိရှိရပါသဖြင့် မိသားစုနှင့်ထပ်တူဝမ်းနည်းကြေကွဲရပါသည်။ သူငယ်ချင်း မြင်မြတ်ရာဘုံဘဝသို့ ရောက်ပါစေ။
(၁၉၆၉-၇၄) ပညာရေးဘွဲ့ရသူငယ်ချင်းများ
ရန်ကုန်ပညာရေးတက္ကသိုလ်

ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်စိန်လွင်(မြင်းခြံ)
အသက်(၈၈)နှစ်
 ရန်ကုန်မြို့၊ ဗဟန်းမြို့နယ်၊ ဝိသုဒ္ဓိ(၁)ရပ်ကွက်၊ ဝက်ဘာလမ်း၊ အမှတ်(၃၇)နေ ဦးတင်အေး-ဒေါ်ချိုချိုတို့၏ သမီးကြီး၊ ဦးဝင်းကြည်(မြင်းခြံ)၏ ဇနီး၊ (ဦးရွှေမြ)ဒေါ်မြတင်၊ ဦးညွန့်-ဒေါ်စန်းညွန့် (ဦးသောင်းတင်)၊ ဦးအောင်မြင့်-ဒေါ်ဖြူဖြူမင်းဟန်၊ Dr.ကျော်ဇင်မြင့်-ဒေါ်သန်းသန်းအေး၊ ဦးမြင့်သိန်း-ဒေါ်ကြည်ကြည်သောင်းတို့၏ အစ်မကြီးသည် ၁၅-၇-၂၀၁၉ (တနင်္လာနေ့) နံနက် ၅:၅၀ နာရီတွင် ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) မွန်းလွဲ ၂ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟတို့အား အသိပေးအကြောင်းကြားအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်စိန်လွင် (မြင်းခြံ)
အသက်(၈၈)နှစ်
 ရန်ကုန်မြို့၊ ဗဟန်းမြို့နယ်၊ ဝိသုဒ္ဓိ(၁)ရပ်ကွက်၊ ဝက်ဘာလမ်း၊ အမှတ်(၃၇)နေ ဦးတင်အေး-ဒေါ်ချိုချိုတို့၏ သမီးကြီး၊ ဦးဝင်းကြည်(မြင်းခြံ)၏ဇနီး၊ ဦးအောင်ခိုင်-ဒေါ်တင်တင်လှ၊ ဒေါ်အေးအေးကြည်၊ ဦးဝင်းလွင်-ဒေါ်ခင်စန္ဒာတို့၊ ဒေါ်စန္ဒာကြည်တို့၏ မိခင်၊ ဒေါ်အိကေခိုင်-ဦးဝေထွင်အောင်၊ Dr.စုစန္ဒီ၊ Dr.ရဲလင်းအောင်၊ Dr.ကျော်ကိုကို၊ မဇ္ဇနသီထက်တို့၏အဘွား၊ မသင်းရတနာအောင်၏ ဘွားဘွားသည် ၁၅-၇-၂၀၁၉ (တနင်္လာနေ့) နံနက် ၅:၅၀ နာရီတွင် ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) မွန်းလွဲ ၂ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့)တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဦးမင်းဆွေ
ရဲအုပ် (ငြိမ်း)
အသက် (၈၁) နှစ်
 ရန်ကုန်မြို့၊ ရန်ကင်းမြို့နယ်၊ (၅)ရပ်ကွက်၊ ရွှေအုန်းပင်အိမ်ရာ(၁) တိုက်(၁၁)၊ အခန်း(၃၄)နေ ဒေါ်လှလှဝင်း၏ခင်ပွန်း၊ ဒေါ်ဥမ္မာချို၊ ဦးအောင်မြတ်ကျော် (ဒုရဲမျိုးငြိမ်း၊ သတင်းတပ်ခွဲ)-ဒေါ်ခိုင်မိုးဆွေ၊ ဦးခင်မောင်ဝင်း-ဒေါ်သုဇာမော်၊ ဦးတင်ဝင်း-ဒေါ်ဝင်းဝင်းသော်တို့၏ဇနီး၊ မအေးငြိမ်းဖြူ၊ မောင်မြတ်သူကျော်၊ မပြည့်ဖြိုး သံသာခင်တို့၏ဘိုးဘိုးကြီးသည် ၁၅-၇-၂၀၁၉ (တနင်္လာနေ့) ညနေ ၅:၁၀ နာရီတွင် ကွယ်တော့ အထူးကုဆေးရုံ (အင်းစိန်)၌ ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) ညနေ ၄ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။

ကျန်ရစ်သူမိသားစု

အထူးဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်စိန်လွင် (မြင်းခြံ) (၈၈)နှစ်
 ရန်ကုန်မြို့၊ ဗဟန်းမြို့နယ်၊ ဝိသုဒ္ဓိ(၁)ရပ်ကွက်၊ ဝက်ဘာလမ်း၊ အမှတ်(၃၇) နေ ဦးတင်အေး-ဒေါ်ချိုချိုတို့၏သမီးကြီး၊ ဦးဝင်းကြည်(မြင်းခြံ)၏ဇနီး၊ ဦးအောင်ခိုင်-ဒေါ်တင်တင်လှ၊ ဒေါ်အေးအေးကြည်၊ ဦးဝင်းလွင်-ဒေါ်ခင်စန္ဒာတို့၊ ဒေါ်စန္ဒာကြည်တို့၏ မိခင်ကြီးသည် ၁၅-၇-၂၀၁၉ (တနင်္လာနေ့) နံနက် ၅:၅၀ နာရီတွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
 (ဦးမောင်မောင်ခိုင်)-ဒေါ်ခင်စန္ဒာ သားသမီးများ ဒေါ်သန္တာခိုင်၊ ဒေါ်ဥမ္မာချို၊ ဦးသိန်းတန်၊ ဒေါ်သီတာခိုင်(နွားတိုးကြီးဖြူ)

ဝမ်းနည်းကြေကွဲခြင်း
ဒေါက်တာနွယ်နွယ်ညွန့်
အသက် (၆၃) နှစ်
 ရန်ကုန်မြို့နေ ဝိသုဒ္ဓိ(၁)အောင်သူ (ငြိမ်း) (ဗလ-၁၈၃၁)၏ဇနီး ဖြစ်သူ ဒေါက်တာဒေါ်နွယ်နွယ်ညွန့်သည် ၁၆-၇-၂၀၁၉ ရက် နံနက် ၆ နာရီတွင် ကွယ်လွန်သွားကြောင်း သိရပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။
စစ်တက္ကသိုလ်အပတ်စဉ်(၂၀)
သုဇာနည်မိသားစုများ

ဝမ်းနည်းကြေကွဲခြင်း
မမျိုးမျိုး (ခေတ္တ-USA)
အသက်(၄၆)နှစ်
 ကိုမြင့်သိန်း (USA)၏ဇနီး၊ သားသား စည်သူမင်းသိန်း၏ ချစ်လှစွာသောမိခင် မမျိုးမျိုးသည် ၁၃-၇-၂၀၁၉ ရက်တွင် ရုတ်တရက် ကွယ်လွန်သွားကြောင်းသိရပါသဖြင့် မိသားစုနှင့် ထပ်တူဝမ်းနည်းကြေကွဲရပါသည်။
သက်၊ စု၊ မြ၊ စံ၊ မီး၊ နှင်း (နယူးယောက်)
ညီအစ်မများ

ဘုရား၊ ရဟန်း၊ ကျောင်း၊ အမကြီး
ဒေါ်စင်လှိုင်
အသက်(၉၆)နှစ်
 (လ/ဝ ကြီးကြပ်ရေးမှူးငြိမ်း တိုင်းပညာရေးမှူးနု၊ ဧရာဝတီတိုင်းဒေသကြီး) ဧရာဝတီတိုင်းဒေသကြီး၊ ပုသိမ်မြို့၊ အမှတ်(၁)နယ်မြေ၊ အမှတ်(၄၇) ကွမ်းခြံကမ်းနားလမ်းနေ (ဦးဘိုးကွန်း-ဒေါ်သိန်းတင်)တို့၏ သမီး၊ (ဦးအုံးကြိုင်)-ဒေါ်ခင်ခင်၊ ဦးဖြိုးသွင်-ဒေါ်ခင်သန်းဝေတို့၏ အစ်မ၊ ဦးလှမြင့်-ဒေါ်သိန်းဌေး၊ ဒေါ်ခင်စောမာ၊ ဦးဇော်ဝင်း၊ (ဦးသန်းဝင်း)-ဒေါ်ဝင်းမြင့်၊ ဦးနိုင်အောင်တို့၏ မွေးသမီးခင်ကျေးဇူးရှင်၊ မြေးငါးယောက်၊ မြစ်တစ်ယောက်တို့၏ အဘွား၊ (ဦးချစ်)၏ ဇနီးသည် ၁၅-၇-၂၀၁၉ (တနင်္လာနေ့) နံနက် ၅:၁၀ နာရီတွင် ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) မွန်းလွဲ ၂ နာရီတွင် နေအိမ်မှ သရောင်းခေါင်းမီးသင်္ဂြိုဟ်စက်သို့ ပို့ဆောင်ရသွင်းသင်္ဂြိုဟ်ပါမည်။ [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့) နံနက် ၆ နာရီမှ ၉ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဦးသန်းတင်
အသက်(၈၇)နှစ်
စိတ်ပညာဌာနငြိမ်း၊ ရန်ကုန်တက္ကသိုလ်
 ရန်ကုန်မြို့၊ ဗဟန်းမြို့နယ်၊ ဆရာစံတောင်ရပ်ကွက်၊ ဦးအောင်ဘလမ်း၊ အမှတ်(၂၂)နေ (ဒေါ်လှမြင့်)၏ခင်ပွန်း၊ ဦးသိန်းအေး(M.I.T.T-ငြိမ်း)-ဒေါ်ခင်မေသန်း၊ ဦးကြည်ဝင်း-ဒေါ်ယဉ်ယဉ်အေးတို့၏ဖခင်၊ မတင်တင်လှိုင်၊ ကိုထိန်လင်းအောင်-မနှင်းကေခိုင်ဝင်း၊ ကိုကျော်ကျော်သက်တို့၏ အဘိုး၊ မသန်းကြည်ဖြူစံ၏ ဘိုးဘိုးကြီးသည် ၁၅-၇-၂၀၁၉ (တနင်္လာနေ့) ည ၇:၁၅ နာရီတွင် ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းအား အသိပေး အကြောင်းကြားအပ်ပါသည်။ (နေအိမ်မှကားများ နံနက် ၁၀:၃၀ နာရီတွင် ထွက်ပါမည်။)

ကျန်ရစ်သူမိသားစု

ဦးစိန်မောင်
အသက်(၇၈)နှစ်
 ရန်ကုန်မြို့၊ အမှတ်(၄၉၂/ခ)၊ မိုးတိန်လမ်းသွယ်(၃)လမ်း၊ (ည-၁၁)ရပ်ကွက်၊ ရွှေပြည်သာမြို့နယ်နေ (ဒေါ်အုံးမြင့်)၏ ခင်ပွန်း၊ ဦးဆန်းလင်းအောင်-ဒေါ်အေးအေးနွယ်၊ ဦးဇော်ဝင်း-ဒေါ်နီလာလှိုင်ထွေး၊ ကိုကျော်မိုးသူတို့၏ ကျေးဇူးရှင်မွေးသဖောင်၊ မအိမ်ယွန်းဖြူစင်လေး၏ အဘိုး၊ ဦးစိန်မောင်သည် ၁၃-၇-၂၀၁၉ (စနေနေ့)တွင် ကွယ်လွန်သွားပါ၍ ရေဝေးသုသာန်သို့ သင်္ဂြိုဟ်ပြီးစီးပါကြောင်း။ [ကွယ်လွန်သူအား ရည်စူး၍ ၁၉-၇-၂၀၁၉ (သောကြာနေ့) နံနက် ၇ နာရီမှ ၁၀ နာရီအထိ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ ကျောင်း၊ ဒါယကာကြီး
ဦးတင်ဝင်း
အသက်(၆၇)နှစ်
 ရန်ကုန်မြို့၊ အလုံမြို့နယ်၊ ဦးလှကလေးလမ်း၊ အမှတ်(၈)နေ (ဦးထွန်းလှိုင်-ဒေါ်သန်းယဉ်)တို့၏ သား၊ (ဦးလှဝင်း-ဒေါ်အေးသီ)တို့၏ သားသမက်၊ ဒေါ်မေမြင့်၏ ခင်ပွန်း၊ ကိုမျိုးမြင့်ဟန်-မမေပြုံးဝင်း၊ ကိုမြင့်မောင်မောင်-မစုစုလှိုင်၊ ကိုအေးမင်းသိန်း-မသိန်းဝင်းတို့၏ ချစ်လှစွာသောဖခင်၊ မြေးသုံးယောက်တို့၏အဘိုးသည် ၁၅-၇-၂၀၁၉ ရက်တွင် ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) မွန်းလွဲ ၂ နာရီတွင် ထိန်ပင်သုသာန်သို့ ပို့ဆောင်သင်္ဂြိုဟ်ပါမည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့)တွင် အမှတ်(၈) ဦးလှကလေးလမ်းနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ရေတွင်း၊ ရေကန် ဒါယကာမကြီး
ဒေါ်သန်းရီ
အသက် (၇၉) နှစ်
 ရန်ကုန်မြို့၊ တာမွေမြို့နယ်၊ ဒဂုံသီရိလမ်း၊ အမှတ်(၈၉)၊ ကျောက်မြောင်းနေ (ဦးအေးမောင်-ဒေါ်လှခင်)တို့၏ သမီး၊ (ဦးအေးချို)၏ဇနီး၊ ဦးခင်မောင်တင်-ဒေါ်လှလှမြင့်၊ ဦးဝင်းခိုင်၊ ဦးဝင်းခိုင်-ဒေါ်ဖြူဖြူရီ၊ ဦးမောင်မောင်သိန်း-ဒေါ်ခင်ခင်(ဘိုမ)၊ ဦးအောင်မြင့်ဦး-ဒေါ်သိန်းသိန်းဌေး(ဘိုတုတ်)၊ ဦးအောင်ကျော်မြင့်၊ ဦးစိန်စွတို့၏ ချစ်လှစွာသောမိခင်၊ မြေး ၁၀ ယောက်တို့၏ အဘွား၊ မြစ်သုံးယောက်တို့၏ ဘွားဘွားကြီးသည် ၁၆-၇-၂၀၁၉ (အင်္ဂါနေ့) နံနက် ၄:၀၅ နာရီတွင် ကွယ်လွန်သွားပါသဖြင့် ၁၈-၇-၂၀၁၉ (ကြာသပတေးနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟများအား အသိပေး အကြောင်းကြားအပ်ပါသည်။ (နေအိမ်မှကားများ မွန်းလွဲ ၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့)တွင် ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဦးသိန်းထွန်း
အသက်(၆၅)နှစ်
 ရန်ကုန်မြို့၊ ကျောက်တံတားမြို့နယ်၊ လမ်း (၄၀)နေ (ဦးဘိဘိဘောနကာ-ဒေါ်ကြည်)တို့၏ သားလတ်၊ ဧရာဝတီတိုင်းဒေသကြီး၊ မအူပင်မြို့နယ်၊ ကဝတ္တင်းကျေးရွာနေ (ဦးမောင်ကြိုင်-ဒေါ်သိန်းမေ)တို့၏ သားသမက်၊ ကျောက်မြောင်း၊ သင်္ဂဟလမ်း၊ အမှတ်(၂၃)၊ ခြောက်လှာနေ ဒေါ်တင်တင်ယု၏ ခင်ပွန်း၊ မမြတ်သုဇာထွန်း၊ မမြတ်ကေခိုင်တို့၏ မွေးသဖောင်ကျေးဇူးရှင်သည် ၁၅-၇-၂၀၁၉ (တနင်္လာနေ့) နံနက် ၀၀:၀၈ နာရီတွင် ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) နံနက် ၁၀ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေး အကြောင်းကြားအပ်ပါသည်။ [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့)တွင် ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဒုတိယဗိုလ်မှူးကြီးကျော်ရှိန်(ငြိမ်း)၊ BA, BL
(ဦးဆောင်ညွှန်ကြားရေးမှူးငြိမ်း၊ မြန်မာ့သစ်လုပ်ငန်း၊ ဥက္ကဋ္ဌ၊ နှင်းဆီကုန်းဘိုးဘွားရိပ်သာကြီး၊ ဥက္ကဋ္ဌ-ရွှေကျင်နိကာယသာသနာ့ဗိမာန်တော် စောင့်ရှောက်ရေးအဖွဲ့)
သတင်းတပ်ခွဲမှူး-CID)
နာယကတန်ကြည်တောင်ပိပယသနာရိပ်သာ-ရန်ကုန်
အသက်(၈၅)နှစ်
 ဖျာပုံမြို့နေ (ဦးရွှေတိုး-ဒေါ်အေးသင်)တို့၏ သားကြီး၊ [ဦးကျော်သောင်း (အထက၊ ပြုငြိမ်း)-ဒေါ်ကျော်တင်]၊ ဒေါ်ကျော်ရင်တို့၏ မောင်၊ ဒေါ်ခင်ရီ (ကျောင်းအုပ်ဆရာမကြီး-ငြိမ်း၊ အထက-၁၊ ဖျာပုံ)၊ ဒုတိယဗိုလ်မှူးကြီးစိန်မြင့်-ငြိမ်း(ဒု-ညွှန်/ချုပ်-ငြိမ်း၊ အလုပ်သမားဝန်ကြီးဌာန)-ဒေါ်ခင်အေးကြူတို့၏အစ်ကို၊ တူ/တူမ တိုးယောက်တို့၏ ဘကြီး၊ ရန်ကုန်မြို့၊ ကမာရွတ်မြို့နယ်၊ တက္ကသိုလ်ရိပ်သာလမ်း၊ အမှတ်(၁၁၇/က)နေ ဆရာမကြီး ဒေါ်မြိုင်မြိုင်ထွန်း (ကထိက-ပညာရေးတက္ကသိုလ်-ငြိမ်း)၏ခင်ပွန်း ဒုတိယဗိုလ်မှူးကြီးကျော်ရှိန်(ငြိမ်း)သည် ၁၅-၇-၂၀၁၉ ရက် ည ၁၀:၄၉ နာရီတွင် ကွယ်လွန်သွားပါသဖြင့် ကာယကံရှင်၏ဆန္ဒအရ ၁၆-၇-၂၀၁၉ ရက်တွင် မီးသင်္ဂြိုဟ်ပြီးစီးပါကြောင်း ရပ်ဝေးရပ်နီးနေ ဆွေမျိုးမိတ်သင်္ဂဟအပေါင်းအား သိစေအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဦးတင်မောင်အေး (DSA 20th Intake)
အသက် (၆၃) နှစ်
VICE CHAIRMAN
Chindwin River Project Co.,Ltd
Ruby & Sapphire Co., Ltd
Hello Madam Media Group Co.,Ltd
 ရန်ကုန်မြို့၊ မင်္ဂလာတောင်ညွှန်မြို့နယ်၊ အထက်ပန်းဆိုးတန်းလမ်း၊ မြန်မာ့ဂုဏ်ရည်အိမ်ရာ၊ တိုက်(A-3-1)၊ အခန်း(၁၃၀၁)နေ (ဦးခင်မောင်အေး-ဒေါ်ခင်မာကြည်)တို့၏သား၊ (ဒေါ်အေးစိန်ကျော်ဇော်)-ဒေါ်ခင်ယုဝေ(National Director-Miss Universe Myanmar Organization)တို့၏ ချစ်လှစွာသောခင်ပွန်း၊ ဝိသုဒ္ဓိ(၁) အောင်ကြည်(ငြိမ်း)-ဒေါ်တင်တင်ဦး၊ ဝိသုဒ္ဓိ(၁)စိန်(ငြိမ်း)-ဒေါ်တင်တင်လတ်တို့၏မောင်၊ ဒုတိယဗိုလ်မှူးကြီးကျော်ဝင်းနိုင်-ဒေါ်ခင်သစ္စာဝတီ၊ ဦးသန်းစင်-ဒေါ်ခင်ပပဝတီတို့၏ အစ်ကို၊ ဝိသုဒ္ဓိ(၁)ချုပ်ခင်မောင်စိုး-ဒေါ်တင်စန္ဒီအေး၊ ဦးတင်ဇာနည်မောင်-ဒေါက်တာနောဇော်ကိုကို၊ မောင်တင်အာကာမောင်၊ မောင်တင်သုတမောင်တို့၏ကျေးဇူးရှင်ဖခင်ကြီး၊ မဆရာတနာစိုး၊ မောင်ဘုန်းပြည့်စိုး၊ မတင်ချယ်ရီကိုတို့၏ဘိုးဘိုးကြီးသည် ၁၅-၇-၂၀၁၉ ရက် စင်ကာပူနိုင်ငံ၊ စင်တာချီနီ နံနက် ၇:၀၇ နာရီတွင် စင်ကာပူနိုင်ငံ Gleneagles Hospital ၌ ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါ ကြောင်း။ (နေအိမ်မှကားများ မွန်းလွဲ ၁:၃၀ နာရီတွင် ထွက်ပါမည်။)

ကျန်ရစ်သူမိသားစု



ဦးရန်နိုင်
အသက်(၇၆)နှစ်
 ရန်ကုန်မြို့၊ ဗဟန်း (၃)လမ်း၊ အမှတ် (၅၄)၊ သုံးလွှာနေ (ဒေါ်မြသိန်း)၏ ခင်ပွန်း၊ ဦးကျော်နိုင်၊ ဒေါ်မိုးမိုးဆန်း၊ ဦးအေးနိုင်(ကိုမင်းနိုင်)တို့၏ ဖခင်၊ ဒေါ်လှအေး၊ ဒေါ်မိုးမိုးတို့၏ အစ်ကိုအကြီးဆုံး၊ မောင်ဟိန်းသူလှိုင် (ခေတ္တ-U.S.A)၏အဘိုး၊ ဦးရန်နိုင်သည် ၁၆-၇-၂၀၁၉ ရက် နံနက် ၄:၃၀ နာရီတွင် အထက်ပါနေအိမ်၌ ကွယ်လွန်သွားပါသဖြင့် ၁၈-၇-၂၀၁၉ (ကြာသပတေးနေ့) ညနေ ၄ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်ဆွေများအား အကြောင်းကြားအပ်ပါသည်။ (နေအိမ်မှ ကားများ မွန်းလွဲ ၂ နာရီတွင် ထွက်ပါမည်။) ကျန်ရစ်သူမိသားစု

ဦးချန်ထွန်း
မြန်မာ့သစ်လုပ်ငန်း၊
အငယ်တန်းလက်ထောက်မန်နေဂျာ
အသက် (၇၆) နှစ်
 ရန်ကုန်မြို့၊ မင်္ဂလာတောင်ညွှန်မြို့နယ်၊ (၁၀၆)လမ်း၊ အမှတ်(၉)နေ (ဦးစောမောင်-ဒေါ်ပုစိန်)တို့၏သားကြီး၊ (ဦးမျိုးဝေ)-ဒေါ်မိုးမိုးကြိုင်တို့၏ အစ်ကို၊ ဦးထူးအောင်-ဒေါ်ချိုမာဇင်၊ (ဦးအောင်အောင်)၊ (ဦးအောင်ကိုကို)၊ (ဦးမိုးသူအောင်)၊ ဦးညတင်ဝင်း-ဒေါ်ယဉ်မင်းသိန်းတို့၏ကျေးဇူးရှင်ဖခင်ကြီး၊ မမေသော်မိုး၊ မောင်အာကာထက်အောင်၊ မကြည်ဖြူစင်၊ မောင်မင်းစွမ်းပြည့်တို့၏အဘိုး၊ ဒေါ်မြင့်မြင့်စိန်၏ ချစ်လှစွာသောခင်ပွန်းသည် ၁၅-၇-၂၀၁၉ (တနင်္လာနေ့) ည ၈:၀၅ နာရီတွင် ရန်ကုန်ဆေးရုံကြီး၌ ကွယ်လွန်သွားပါသဖြင့် ၁၇-၇-၂၀၁၉ (ဗုဒ္ဓဟူးနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှကားများ မွန်းလွဲ ၁၂ နာရီတွင် ထွက်ပါမည်။)

ကျန်ရစ်သူမိသားစု

ဦးသောင်းမြင့် (BA, Myanmar)
အသက်(၄၇)နှစ်
(နီလာဆေးတိုက်)
 ရန်ကုန်မြို့၊ ဗဟန်းမြို့နယ်၊ အနောက်မြင်းပြင်ကွင်းလမ်း၊ အမှတ် (၇၃)နေ တိုင်းရင်းဆေးသမားတော်ကြီး (ဦးကျော်မြင့်)-ဒေါ်အေးမြင့်တို့၏ သားထွေး၊ ဦးမာန်မြင့်-ဒေါ်နီလာ၊ ဆရာဦးထွန်းမြင့် (နီလာဆေးတိုက်)-ဒေါ်ချောစုဝင်းတို့၏ ညီ၊ တူသုံးယောက်၊ တူမနှစ်ယောက်တို့၏ ဦးလေးသည် ၁၆-၇-၂၀၁၉ (အင်္ဂါနေ့) နံနက်တွင် နေအိမ်၌ ကွယ်လွန်သွားပါသဖြင့် ၁၈-၇-၂၀၁၉ (ကြာသပတေးနေ့) နံနက် ၁၀ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း အကြောင်းကြားအပ်ပါသည်။ (နေအိမ်မှကားများ နံနက် ၈:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၇-၂၀၁၉ (တနင်္လာနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ရဟန်းအမကြီး
ဒေါ်ထွေးစိန်
(ဘိုကလေးမြို့)
အသက် (၈၈) နှစ်
 ရန်ကုန်မြို့၊ အလုံမြို့နယ်၊ အောက်ကြည့်မြင်တိုင်လမ်း၊ ဒုတိယသီရိရိပ်သာ၊ အမှတ်(၁၅၄-၅)နေ (ဦးလှမောင်-ဒေါ်ကြူ)တို့၏သမီး၊ (ဦးလှဘော်)၏ဇနီး၊ ဦးသက်ဝေ-ဒေါ်အေးမြန်း၊ ဒေါ်ခင်မျိုးလှ၊ ဒေါ်ခင်ပြုံးလှ၊ ထွေး(ဗဟိုရဲစည်ဆေးရုံ)တို့၏မွေးဖွားမြင်မြင်၊ မိတ်သင်္ဂဟများအား အကြောင်းကြားအပ်ပါသည်။ (နေအိမ်မှကားများ နံနက် ၁၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၇-၂၀၁၉ (တနင်္ဂနွေနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာမကြီး
ဒေါ်တင်တင် (ခေဖြူမြို့)
အသက် (၈၃) နှစ်
 ရန်ကုန်မြို့၊ တောင်ဥက္ကလာပမြို့နယ်၊ (၁၄/၂)ရပ်ကွက်၊ မြစ်ထွေးလမ်း၊ အမှတ်(၂၃၀)နေ (ဦးကျော်မောင်-ဒေါ်အေးကြွယ်)တို့၏သမီး၊ ဦးတင်လှိုင်(ဦးစီးအရာရှိငြိမ်းဆည်/မြောင်း)၏ဇနီး၊ ဦးလေးနိုင်-ဒေါ်သီတာ(အလက-၄ တောင်ဥက္ကလာ)၊ မလှမျိုးနွယ်တို့၏မိခင်သည် ၁၆-၇-၂၀၁၉ (အင်္ဂါနေ့) နံနက် ၀၀:၅၈ နာရီတွင် အောင်ရတနာဆေးရုံ၌ ညနေ ၇:၃၀ နာရီတွင် ကွယ်လွန်သွားပါသဖြင့် ၂၀-၇-၂၀၁၉ (စနေနေ့)မွန်းလွဲ ၁နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟများအား အကြောင်းကြားအပ်ပါသည်။ (နေအိမ်မှကားများ နံနက် ၁၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၂-၇-၂၀၁၉ (တနင်္လာနေ့)တွင် အထက်ပါနေအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ရန်ကုန်တိုင်းဒေသကြီးအတွင်း လာမည့် ၂၀၂၅ ခုနှစ်တွင် သောက်သုံးရေပေးဝေမှု ၉၀ ရာခိုင်နှုန်းအထိလွှမ်းမိုးပေးနိုင်ရေး အကောင်အထည်ဖော် ဆောင်ရွက်လျက်ရှိ

ရန်ကုန် ဇူလိုင် ၁၆

ရန်ကုန်တိုင်းဒေသကြီးအတွင်း သောက်သုံးရေပေးဝေမှု လွှမ်းမိုးပေးနိုင်သည့် ပမာဏ ၄၅ ရာခိုင်နှုန်းခန့်သာရှိပြီး လာမည့် ၂၀၂၅ ခုနှစ်တွင် ၉၀ ရာခိုင်နှုန်းအထိ လွှမ်းမိုးပေးနိုင်ရေးအကောင်အထည်ဖော် ဆောင်ရွက်လျက်ရှိကြောင်း ရန်ကုန်မြို့တော်စည်ပင်သာယာရေးကော်မတီ တွဲဖက်အတွင်းရေးမှူး ဦးသန်းက ပြောသည်။

ပြောကြား

ဇူလိုင် ၁၅ ရက်က ရန်ကုန်မြို့တော်ခန်းမတွင် ကျင်းပသည့် ရန်ကုန်မြို့တော်စည်ပင်သာယာရေးကော်မတီ လုပ်ဆောင်ချက်များနှင့်ပတ်သက်၍ စာနယ်ဇင်းရှင်းလင်းပွဲ၌ မီဒီယာများ၏ မေးမြန်းမှုကို ရန်ကုန်မြို့တော်စည်ပင်သာယာရေးကော်မတီ တွဲဖက်အတွင်းရေးမှူးက ပြောကြားခဲ့ခြင်းဖြစ်သည်။

လက်ရှိတွင် ရန်ကုန်မြို့အတွက် ငမိုးရိပ်၊ ဖူးကြီး၊ ဂျိုးဖြူ ရေလှောင်ကန်တို့မှ သောက်သုံးရေဖြန့်ဖြူးပေးနေပြီး ရေပေးဝေမှုတိုးမြှင့်ပေးနိုင်ရန် လွှန်းပြင်ရေပေးဝေရေးစီမံကိန်းနှင့် ကုက္ကိုဝရေပေးဝေရေးစီမံကိန်းတို့ကို တိုးချဲ့ဆောင်ရွက်နေကြောင်း၊ ကုက္ကိုဝရေပေးဝေရေးစီမံကိန်းမှာ ၂၀၂၅ ခုနှစ်တွင် စာမျက်နှာ ၈ ကော်လံ ၁ သို့ ၀



လွှန်းပြင်ရေပေးဝေရေးစီမံကိန်းမှ ရေစစ်ကန်များ တည်ဆောက်ထားမှုကို တွေ့ရစဉ်။

MFF Warrix Futsal Cup ဖူဆယ်ပြိုင်ပွဲ GV Athletic အသင်း ပိုလ်စွဲ

မန္တလေး ဇူလိုင် ၁၆

မြန်မာနိုင်ငံတော်လုံးအဖွဲ့ချုပ်က ကြီးမှူး၍ Warrix ၏ အဓိကပံ့ပိုးမှုဖြင့် ကျင်းပမည့် MFF Warrix Futsal Cup 2019 (မန္တလေး) ဖူဆယ်ပြိုင်ပွဲ ဗိုလ်လုပွဲနှင့် တတိယနေရာလုပွဲကို

ယနေ့ညနေပိုင်းက မန္တလေးမြို့ရှိ မန္တလာသီရိအားကစားရုံ၌ ကျင်းပရာ GV Athletic အသင်း ဗိုလ်စွဲခဲ့သည်။ GV Athletic အသင်းသည် ပြိုင်ပွဲတစ်လျှောက် ရှုံးပွဲမရှိဘဲ ပွဲတိုင်း အနိုင်ရကာ ဗိုလ်စွဲခဲ့ခြင်းဖြစ်သည်။

ဗိုလ်လုပွဲတွင် GV Athletic အသင်းက AKS (A) အသင်းကို ခြောက်ဂိုး-ဂိုးမရှိဖြင့် အနိုင်ရပြီး တတိယနေရာလုပွဲတွင် JZM (A) အသင်းနှင့် လင်းလက်အသင်းတို့ ငါးဂိုးစီသာရကျနေသောကြောင့် စာမျက်နှာ ၈ ကော်လံ ၃ သို့ ၄

ဧရာဝတီမြစ်ရေ စိုးရိမ်ရေမှတ်၌ တည်ရှိ

နေပြည်တော် ဇူလိုင် ၁၆

ယနေ့ မွန်းလွဲ ၁၂ နာရီခွဲအချိန် တိုင်းထွာချက်အရ ဧရာဝတီမြစ်ရေသည် ရွှေကူမြို့တွင် တစ်ပေခွဲခန့် ယင်းမြို့၏စိုးရိမ်ရေမှတ်အထက်သို့ ကျော်လွန်နေပြီး နောက်သုံးရက်အတွင်း ယင်းမြို့၏ စိုးရိမ်ရေမှတ်အောက်သို့ ပြန်လည်ကျဆင်းနိုင်သည်။ အလားတူ ဧရာဝတီမြစ်ရေသည် ကသာမြို့တွင် တစ်ပေခွဲခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး လက်ရှိရေမှတ်မှ နောက်တစ်ရက်အတွင်း ပေဝက်ခန့် ဆက်လက်တက်လာ နိုင်ကာ ယင်းမြို့၏စိုးရိမ်ရေမှတ်အထက် ဆက်လက်တည်ရှိနိုင်သည်။

ချင်းတွင်းမြစ်ရေ စိုးရိမ်ရေမှတ်၌ တည်ရှိ

ယနေ့ မွန်းလွဲ ၁၂ နာရီခွဲအချိန် တိုင်းထွာချက်အရ ချင်းတွင်းမြစ်ရေသည် ခန္တီးမြို့တွင် နှစ်ပေခွဲခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး နောက်တစ်ရက်အတွင်း လက်ရှိရေမှတ်မှ တစ်ပေခန့် ဆက်လက်ကျဆင်းနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။

(မိုး/လေ)



ဝါဆိုလပြည့်နေ့တွင် ရန်ကုန်မြို့ကန်တော်ကြီးပန်းခြံ၌ အပန်းဖြေလာရောက်ကြသူများဖြင့် စည်ကားလျက်ရှိသည်ကို တွေ့ရစဉ်။ ဓာတ်ပုံ-ဇော်ကြီး



GGI INSURANCE - အာမခံ

သားသမီးများ၏ နောင်ရေးကို ဝညာမေ့မြှင့် နှိပ်စားမယမူပစ္စည်းပေးနိုင်ရန် နည်းစနစ်တကျ လုံခြုံစိတ်ချစွာ ငွေပေးဆောင်နိုင်စေမည်...



ဘဏ္ဍာရေး ဝန်ထမ်းများအတွက် အာမခံ

Student Life Insurance

Supported by Nippon Life

"လုံခြုံကြွယ်ဝ သင့်ရင်သွေးအနာဂတ်ဘဝ"

"Securing your child's future"



အသက်(၁၇)နှစ်မှ (၂၀)နှစ်ထိ အဆင့်မြင့်ပညာရေးအတွက် ထောက်ပံ့ငွေအကျိုးခံစားခွင့်

အသက်(၃၀)ရက်သားမှ (၁၂)နှစ်အရွယ်အထိ ရင်သွေးလယ်ရာအတွက်

အာမခံဝယ်ယူသူမိခင် (သို့) ဧည့်သည်များ ရင်သွေးလယ်ရာ (၂) ဦးလုံးအတွက် အာမခံအကာအကွယ် ရရှိသည်

တစ်ခုတည်းသောအာမခံ

Contact Phone +95 9 4000 6 8811 ~ 33

Grand Guardian Life Insurance Co.,Ltd.
1104 ~ 1106, 11th Floor, Crystal Tower, Kyun Taw Street, Kamayut Township, Yangon. E-mail : ggisales@ggpiinsurance.com